



வலம்புரி

E-mail : valampurii@sltnet.lk
valampurii@yahoo.com

Valampurii

கல்யாண மாலை
(சர்வதேச திருமண டீசனம்)
T.P: 021 720 1005



இல.144,
பிறவுண் வீதி,
யாழ்ப்பாணம்.
Email: Kalyanamalai.jaffna@gmail.com
பதிவுக் கட்டணம்
1000/- மட்டும்

சங்கு 17 வள்ளுவர் ஆண்டு 2047 மாசி 11 செவ்வாய்க்கிழமை (23.02.2016) தொலைபேசி 222 3378, 222 7829 ஒலி 066

தேசிய நல்லிணக்கத்துக்கு

சாரணியம் பாரிய சக்தி

60 கிலோ கேரள கஞ்சா!

பொலிஸாரின் அதிரடி சுற்றிவளைப்பில் மீட்பு; ஒருவர் கைது



(கரணவாய்) இந்தியாவிலிருந்து இலங்கைக்கு கடத்தப்பட்ட ஒன்றரை கோடி ரூபாய் பெறுமதியுடைய கேரள கஞ்சா வல்வெட்டித்துறை மற்றும் இளவாலை பொலிஸாரின் சுற்று வளைப்பின் மூலம் கைப்பற்றப்பட்டுள்ளது.

இதில் அறுபது கிலோவும் நூற்று ஐம்பது கிராம் நிறையுடைய கஞ்சா மீட்கப்பட்டுள்ளது. இக்கைப்பற்றல் நடவடிக்கை 24^{ஆம்} பக்கம் பார்க்க....

அனைவரும் ஒன்று படுவோம் என ஜனாதிபதி யாழில் உரை (யாழ்ப்பாணம்)

நாட்டில் நிலையான தேசிய நல்லிணக்கத்தை ஏற்படுத்துவதற்கு சாரணியம் பாரிய சக்தியாக அமையும் என தெரிவித்த ஜனாதிபதி மைத்திரிபால சிறிசேன, பிரிவினையின்றி மாணவர்கள் இன்று சாரணியர்களாக ஒன்று திரண்டுள்ளது போன்று நாட்டின் முன்னேற்றத்துக்காக நாட்டுமக்கள் அனைவரும் ஒன்றிணைந்து செயற்பட வேண்டும் என வலியுறுத்தியுள்ளார். (23ஆம் பக்கம் பார்க்க)



மேலும் படங்கள் 4ஆம் பக்கத்தில்

முதலில் உரிமையை கொடுங்கள் கலப்பு திருமணங்கள் பிறகு நடைபெறட்டும்; ஆளுநரின் கூற்றுக்கு முதலமைச்சர் பதில்

(யாழ்ப்பாணம்) தமிழ் மக்களுக்கு சட்டபூர்வமாக வழங்கப்பட வேண்டிய அனைத்து உரித்துக்களையும் வழங்குங்கள், அதன் பின்பு சிங்கள, தமிழ் கலப்பு திருமணங்கள் நடைபெறட்டும் என வடக்கு மாகாண முதலமைச்சர் சி.வி.விக்கனேஸ்வரன், ஜனாதிபதி மற்றும் வடக்கு மாகாண ஆளுநர் ஆகியோர் முன்னிலையில் தெரிவித்துள்ளார். 23^{ஆம்} பக்கம் பார்க்க....



இளையவர்கள் பெரியவர்களை கனம் பண்ணத் தவறுகின்றனர்

வரலாறுகள் மறக்கப்படுவதாக ஆளுநர் வருத்தம் (யாழ்ப்பாணம்) கடந்தகால வரலாறுகளை மறந்த காரணத்தால்தான் தற்போதைய இளம் சமூகத்தினர் பெரியவர்களுக்கு மதிப்பளிக்கத் தவறுகிறார்கள் என வடமாகாண ஆளுநர் ரெஜினோல்ட் குரே வருத்தம் தெரிவித்துள்ளார். ஒன்பதாவது தேசிய சாரணர் ஜம்போறி ஆரம்ப நிகழ்வு ஜனாதிபதி மைத்திரிபால சிறிசேன தலைமையில் நேற்றையதினம் யாழ்ப்பாணம் மத்திய கல்லூரி மைதானத்தில் நடைபெற்றது. அதில் கலந்து கொண்டு உரை யாற்றும் போதே அவர் மேற்கண்டவாறு தெரிவித்தார். அவர் தொடர்ந்து உரையாற்றுகையில், தற்போதைய காலத்தில் இளைஞர்களும் யுவதிகளும் தமது 23^{ஆம்} பக்கம் பார்க்க....

சாரணிய சிறுமி திடீர் மயக்கம்



(யாழ்ப்பாணம்) ஜனாதிபதி மைத்திரிபால சிறிசேன கலந்துகொண்டிருந்த நேற்றைய 24^{ஆம்} பக்கம் பார்க்க....

நேபாள மாணவியுடன் ஜனாதிபதி செல்பி!

(யாழ்ப்பாணம்) யாழ்ப்பாணம் வருகை தந்த ஜனாதிபதி மைத்திரிபால சிறிசேன நேபாள மாணவியுடன் செல்பி எடுத்து மகிழ்ந்துள்ளார். இச்சம்பவம் நேற்றையதினம் யாழ்ப்பாணம் 24^{ஆம்} பக்கம் பார்க்க....

கரிஸ்ணவியின் படுகொலைக்கு நீதிகேட்டு வடக்கு முழுவதும் நாளை ஹர்த்தால்

ஆசிரியர் சங்கங்கள், பொது அமைப்புக்கள் முழு ஆதரவு (யாழ்ப்பாணம்) வண்புனர்வின் பின் கொலை செய்யப்பட்ட வவுனியா விபுலானந்தா கல்லூரி மாணவியான கரிஸ்ணவியின் படுகொலைக்கு நீதிகேட்டு நாளை புதன்கிழமை நடைபெறவுள்ள வடக்கு மாகாணம் முழுவதும் முழுநேர ஹர்த்தால் தாலுக்கு அனைத்து தரப்பினரையும் ஒத்துழைப்பு வழங்குமாறு இலங்கை ஆசிரியர் சங்கம், இலங்கை தமிழர் ஆசிரியர் சங்கம் மற்றும் பொது அமைப்புக்கள் என்பன கோரிக்கை விடுத்துள்ளன. இது தொடர்பில் இலங்கை ஆசிரியர் சங்கம் விடுத்துள்ள அறிக்கையில் தெரிவிக்கப்பட்டுள்ளதாவது, இன்று - தமிழ் பாரம்பரியத்தின் பண்பாட்டு விழுமியங்களைத் 23^{ஆம்} பக்கம் பார்க்க....



இலங்கை குறித்த அமெரிக்காவின் கொள்கையில் மாற்றம் ஏற்படாது! தூதுவர் பிரசாத் காரியவசம் தெரிவிப்பு



(கொழும்பு)

அமெரிக்க ஜனாதிபதி தேர்தலின் பின்னர் இலங்கையின் மனிதவரிமைகள் விவகாரம் தொடர்பான அந்நாட்டின் கொள்கையில் மாற்றங்கள் ஏற்பட வாய்ப்பில்லை என அமெரிக்காவின் இலங்கைத் தூதுவர் பிரசாத் காரியவசம் தெரிவித்துள்ளார்.

அமெரிக்க ஜனாதிபதி தேர்தல் எதிர்வரும் நவம்பர் மாதம் இடம்பெறவுள்ள நிலையில், அந்நாட்டுக்கான இலங்கைத் தூதுவர் பிரசாத் காரியவசம்,

இது தொடர்பில் மேலும் குறிப்பிடுகையில்,

இலங்கையின் மனிதவரிமைகள் விவகாரம் தொடர்பான அமெரிக்காவின் கொள்கையில் புதிய ஜனாதிபதியின் பதவிக்காலத்திலும் மாற்றங்கள் ஏற்படாது.

அமெரிக்காவின் ஒவ்வொரு ஜனாதிபதி தேர்தலின் பின்னரும், அந்நாட்டின் வெளிவிவகாரக் கொள்கைகளில் மாற்றங்கள் ஏற்படுவதில்லை. இத்தகையதொரு நிலை இதுவரை இருக்கவில்லை. இந்த நிலையான கொள்கையில் இந்த ஆண்டு மாற்றம் ஏற்படும் வாய்ப்பு இல்லை.

அமெரிக்காவின் இந்த ஜனாதிபதி தேர்தலில் ஹிலாரி கிளிண்டனோ அல்லது டொனால்ட் ட்ரம்போவோ, எவர் வெள்ளை மாளிகைக்குத் தெரிவு செய்யப்பட்டாலும், அவர்களுடன் இணைந்து பணியாற்ற இலங்கை அரசு

சாங்கம் தயாராக இருக்கிறது என்று அவர் மேலும் தெரிவித்துள்ளார்.

அமெரிக்காவின் இந்த ஜனாதிபதி தேர்தலில் ஜனநாயக கட்சியின் முன்னணி வேட்பாளராக ஹிலாரி கிளிண்டனும், குடியரசுக் கட்சியின் வேட்பாளராக டொனால்ட் ட்ரம்போவும் உள்ளமை குறிப்பிடத்தக்கது. (செ-11)

முதலமைச்சர் எதிர்த்தாலும் திட்டம் முன்னெடுக்கப்படும் விமான நிலைய விஸ்தரிப்பு குறித்து பாதுகாப்புத்துறை செயலர் கருத்து

(கொழும்பு)

வடமாகாண முதலமைச்சர் விக்னேஸ்வரன் எதிர்ப்புத் தெரிவித்திருந்தாலும், பலாலி விமான நிலையத்தை அபிவிருத்தி செய்யும் திட்டம் தொடர்ந்து முன்னெடுத்துச் செல்லப்படும் என்று நாட்டின் பாதுகாப்புத்துறை செயலாளர் தெரிவித்துள்ளார்.

இந்தியாவின் நிதியுதவியுடன் பலாலி விமான நிலையத்தை விரிவாக்கும் திட்டத்துக்கு வடமாகாண முதலமைச்சர் விக்னேஸ்வரன் எதிர்ப்பு வெளியிட்டிருந்தார்.

இது தொடர்பில் பிரதமர் ரணில் விக்கிரமசிங்கவை அண்மையில் சந்தித்த போது, பலாலி விமான நிலையத்தை விரிவாக்கும் திட்டத்தால் சுற்றாடலில் உள்ள மக்கள் பாதிக்கப்படுவர் என அவர் தனது நிலைப்பாட்டை வெளியிட்டிருந்தார்.

இந்நிலையில், இந்தியாவின் நிதியுதவியுடன் பலாலி விமான நிலையத்தை விரிவாக்கும் திட்டம் தொடர்ந்து முன்னெடுக்கப்படும் என பாதுகாப்புத்துறை செயலாளர் கருணாசேன ஹெற்றியாராச்சி தெரிவித்துள்ளார்.

இதனிடையே, பலாலி விமான நிலையத்தை பிராந்திய விமான நிலையமாக விரிவாக்கப்படும் போது, வடமாகாண முதலமைச்சரின் கரிசனைகள் தொடர்பில் கவனத்தில் கொள்ளப்படும் என அமைச்சர் டி.எம். சுவாமிநாதன் தெரிவித்திருந்தமை குறிப்பிடத்தக்கது. (செ-11)

தேங்காய் உடைப்பதால் கரையேற முடியாது

எதிர்வரும் உள்ளூராட்சி சபைத் தேர்தலில் யானைச் சின்னத்தில் அல்ல யானையின் வால் சின்னத்தில் தேர்தலில் போட்டியிட்டாலும் ஐக்கிய தேசியக் கட்சியே வெற்றி பெறும் என அந்த கட்சியின் நாடாளுமன்ற உறுப்பினர் நளின் பண்டார தெரிவித்துள்ளார்.

கொழும்பில் நேற்று நடைபெற்ற ஊடக விவரணை சந்திப்பில் அவர் இதனை கூறியுள்ளார்.

தோல்வி பயத்தினால், உள்ளூராட்சி சபைத் தேர்தல் ஒத்திவைக்கப்படவில்லை. புதிய தேர்தல் முறையை அறிமுகப்படுத்துவ தற்காகவே தேர்தல் ஒத்திவைக்கப்பட்டுள்ளது. முன்னாள் ஜனாதிபதி மகிந்த ராஜபக்ஷ

ஊடக சந்திப்பில் நளின் வுக்கோ, கூட்டு எதிர்க்கட்சிக்கோ அஞ்சும் தேவை ஐக்கிய தேசியக் கட்சிக்கு இல்லை.

இவர்கள் ஆய்வுகளுக்கு சென்று தேங்காய் உடைத்து கரையேற முயற்சித்தாலும் அது நடக்காது. அரசாங்கம் மக்களுக்கு தெரியாமல் ஸ்த உடன்படிக்கைகளிலும் கைச்சாத்திடுவது.

இந்தியாவுடன் செய்து கொள்ளப்படவிருக்கும் எட்கா உடன்படிக்கை கைச்சாத்திடப்படும் முன்னர் மக்களுக்கும், நாடாளுமன்றத்திற்கும் முன்வைக்கப்படும் எனவும் நளின் பண்டார குறிப்பிட்டுள்ளார். (செ-11)

அகவை அறுபதில் அகலகீழ்த்து
அடித்துக் கொடு
திரு. இராசேந்திரம்
இராஜமகேந்திரன்
(அதிபர் - யா/புத்தூர் ஸ்ரீ சோமாஸ்கந்தக் கல்லூரி)

இளமைத் துடிப்புடன் இங்கிதமாய் கதை பேசி அதிபர் பதவியை அலங்கரித்து நின்ற எங்கள் இராஜமகேந்திரனுக்கு இன்று அகவை அறுபது. மாங்காய் புகழுடன் இன்னும் பல காலம் மாண்புடன் வாழ்ந்திட வாழ்த்தி மகிழ்கின்றோம்.

அதிபர்கள் சங்கம், கோட்டக்கல்விப் பணிப்பாளர், பணியாளர்கள் - கோப்பாய்க் கோட்டம்

8ஆம் நாள் நினைவு அஞ்சலி குழந்தைவேலு கண்ணகை

மலர்வு	மறைவு
1923	2016
-	-
12	02
-	-
12	17

குழந்தைவேலு கண்ணகை அவர்கள் (17/02/2016) அன்று காலமானார். அன்னார் காலம் சென்ற வேலுப்பிள்ளை குழந்தைவேலு (பூசகர்) அவர்களின் அன்பு மனைவியும் மற்றும் காலம் சென்றவர்களான நல்லதம்பி-நாகம்மா ஆகியோரின் அன்பு மகளும் மற்றும் விஜயலட்சுமி, விஜயரத்தினம், காலம் சென்ற விஜயந்திரன் (கிராம சேவையாளர்) மற்றும் பாலசுப்பிரமணி (இலங்கை வங்கி உதவி முகாமையாளர்), காலம் சென்ற தெய்வேந்திரம் மற்றும் சிவகுமார் (டென்மார்க்), வசந்தகுமார் (உப அதிபர் ஸ்ரீ சண்முகா மகளிர் கல்லூரி-திருகோணமலை), ஜெயராணி (கனடா) ஆகியோரின் பாசமிகு தாயாரும் காலம் சென்ற இராசலிங்கம் மற்றும் பார்வதி, குணராணி, சோதிமலர், பலானி, காலம் சென்ற சரஸ்வதி மற்றும் புஷ்பவதி, தேவகுமாரி, பத்மசோதி ஆகியோரின் அன்பு மாமியும் காலம் சென்ற சிவக்கொழுந்து அவர்களின் அன்பு மைத்துனியும் மற்றும் பொன்னம்மா, மீனாட்சி, தம்பைய்யா தாமோதரம்பிள்ளை, தர்மலிங்கம், செல்லம்மா, செல்வராஜா ஆகியோரின் அன்புச்சகோதரியும் அருள்மதி, அருட்செல்வி, அனுசலா, முகுந்தன், தர்சினி, பிரசன்னா, நிவேதிக்கா, காலம் சென்ற சைலா மற்றும் கஸ்தூரி, காலம் சென்ற உஷாந் மற்றும் மயூரி, சாரங்கி, செளமியா, கௌதமன், பஜீர்தன், கஜந், பாலகௌரிசன், துஷாங்கி, தருஷ், ராகவ், நிருபா, ஆகாஸ், ஆதித்தியா, சனுஷா, நிருதுஷன் ஆகியோரின் அன்பு பேர்த்தியும் மற்றும் திருநாவுக்கரசு, சபாபதிப்பிள்ளை, பொன்னம்பலம், சரஸ்வதி, அகிலத்திருநாயகி ஆகியோரின் அன்பு மாமியும் மற்றும் அபினாஷ், அக்ஷயன், அக்ஷயின், லக்ஷ்மி, அபிச்சா, அனிக்கா, சாலியா, ரிசிகா, அஸ்விதா, அட்சரா, அனுஜன் ஆகியோரின் அன்பு பூட்டியும் ஆவார்.

அன்னாரின் ஆத்மா சாந்தியடைய உற்றார், உறவினர், நண்பர்கள் அனைவரும் பிரார்த்திக்கின்றோம்.

1-ம் வட்டாரம், முள்ளியவறை, முல்லைத்தீவு. தகவல் : குடும்பத்தினர் (C-3819)

தேவை
தேசிய அபிவிருத்தி லொத்தர் நிலையத்திற்கு உதவியாளர் தேவை. (25-60 வயதிற்குட்பட்ட ஆண்கள்)
தொடர்புகளுக்கு : 0778558841

சேவை நலன் பாராட்டு

தனது 24 வருடகால கல்விச்சேவையில் கடந்த ஏழு வருடங்களாக யா/புத்தூர் ஸ்ரீ சோமாஸ்கந்தக் கல்லூரியில் அதிபராக அரும்பணியாற்றி இன்றுடன் ஓய்வுபெற்றுச் செல்லும்

திரு. இராசேந்திரம் இராஜமகேந்திரன் அவர்கள்
(BSc, Dip.in. Edu, MEd, SLPS)

“மனத்திடமே தனித்துவமாய் மற்றோர் எல்லாம் பார்த்து நிற்கக் கனத்தகுரல் ஏதுமின்றி கருத்தாய்க் கடமை தொடடே என்றும் அனைத்து மனமானவர்க்கும் ஆற்றல் காட்டும் மாணவர்க்கும் தனிப் பெருமைப் பேறாய் வந்த தங்க மகனே எம் முதல்வா நலம் வாழி நலம் வாழி” என வாழ்த்துகின்றோம்.

அவரது ஓய்வுக்காலம் சிறப்பாக அமைந்து மேலும் பல்வாண்டு காலம் இன்பம் பொங்க வாழ சோமாஸ்கந்தப் பெருமானின் இதரையருளை வேண்டுகின்றோம்.

கல்விச்சேவை விபரம்

கிளி/ வட்டக்கச்சி ம.வித்தியாலயம்	02.09.1992	: 31.12.2002
யாழ்ப்பாணப் பல்கலைக்கழக (MED கற்கை)	01.01.2003	: 31.12.2003
கிளி/ இராமநாதபுரம் ம.வித்தியாலயம்	01.01.2004	: 27.10.2004
கிளி/ மத்திய கல்லூரி	28.10.2004	: 27.04.2007
யா/ கோப்பாய் கிறிஸ்தவ கல்லூரி	28.04.2007	: 10.02.2009
யா/ நல்லூர் ஞானோதயா வித்தியாலயம்	11.02.2009	: 08.07.2009
யா/ புத்தூர் ஸ்ரீ சோமாஸ்கந்தக் கல்லூரி	09.07.2009	: 22.02.2016

பணியுலாந்து வாழ்த்துவோர்: ஆசிரியர் நலன்புரிக்கழகம் யா/ புத்தூர் ஸ்ரீ சோமாஸ்கந்தக் கல்லூரி

ஜெனிவா கூட்டத்தொடரில்

இலங்கை விஜயம் குறித்து ஹுசைன் விளக்கமளிப்பார்

(கொழும்பு)

ஐ.நா.மனித உரிமைகள் பேரவையின் 31 ஆவது கூட்டத் தொடரில் தனது இலங்கை விஜயம் குறித்து ஐ.நா. மனித உரிமைகள் ஆணையாளர் செயிட் ராட் அல் ஹுசைன் விளக்கமளிக்கவுள்ளார்.

ஜெனிவாவில் எதிர்வரும் 29 ஆம் திகதி ஐ.நா. மனித உரிமைகள் பேரவையின் 31 ஆவது கூட்டத்தொடர் ஆரம்பமாகவுள்ளது.

இக்கூட்டத்தொடரில் தனது இலங்கைப் பயணம் தொடர்பாக ஐ.நா. மனித உரிமைகள் ஆணையாளர் செயிட் ராட் அல் ஹுசைன் விளக்கம

ளிக்கவுள்ளார் என்று தெரிவிக்கப்படுகிறது.

பேரவையின் 31 ஆவது கூட்டத் தொடரின் முதல் அமர்வில் நிகழ்த்தவுள்ள நீண்ட உரையில்,

செயிட் ராட் அல் ஹுசைன், இலங்கை தொடர்பாக ஒரு பகுதியை ஒதுக்கியுள்ளதாகவும், அதன்போது, இலங்கை



யின் மனித உரிமைகள் நிலைமை குறித்து சுருக்கமான தகவல்களை வெளியிடுவார் என்றும் தகவல்கள் தெரிவிக்கின்றன.

அதேவேளை, மார்ச் 24 ஆம் திகதி வரை நடைபெறவுள்ள ஐ.நா. மனித உரிமைப் பேரவையின் 31 ஆவது கூட்டத்தொடரில் இலங்கை தொட

ர்பாக விவாதம் நடத்துவதற்கு வேறெந்த நிகழ்ச்சி நிரலும் தயாரிக்கப்படவில்லை.

எனினும், பொது விவாதங்களில், நாடுகளின் பிரதிநிதிகள் உரையாற்றும்போது அவ்வப்போது இலங்கை குறித்து கேள்விகளை எழுப்பலாம் என்றும் எதிர்பார்க்கப்படுகிறது. (இ)

சீபா உடன்படிக்கையினால் இலங்கைக்கு பாதிப்பில்லை நளின் பண்டார தெரிவிப்பு

சீபா (CEPA) உடன் படிக்கையினால் இலங்கைக்கு பாதிப்பு இல்லை என குருநாகல் மாவட்ட பாராளுமன்ற உறுப்பினர் நளின் பண்டார தெரிவித்துள்ளார்.

நாட்டு மக்களிடையே குழப்பத்தையும், ஸ்திரத்தன்மையையும் ஏற்படுத்துவதற்காக எதிர்க்கட்சிகளும் சில குறிப்பிட்ட அமைப்புகளும் செயற்படுவதாக அவர் தெரிவித்துள்ளார்.

கொழும்பில் நேற்று நடைபெற்ற உட்கவியலாளர் சந்திப்பில் கலந்து கொண்டு உரையாற்றும் போதே மேற்கண்டவாறு தெரிவித்தார்.

தொடர்ந்தும் உரையாற்றிய அவர்,

கடந்த காலங்களில் சீபா உடன்படிக்கை சம்பந்தமாக வாதங்கள், பிரதிவாதங்கள் இருந்தன.

சீபா உடன்படிக்கை மகிந்தவின் காலத்தில் உருவாக்கப்பட்டதெனவும் அந்த உடன்படிக்கையில் குறைபாடுகள் இருந்ததாலும் மக்களின் எதிர்ப்பு காரணமாகவும் கைவிடப்பட்டது என அவர் தெரிவித்தார்.

மேலும், ஜனாதிபதி மைத்திரி ஆட்சிக்கு வந்த பின், இந்திய பிரதமர் இலங்கைக்கு வந்த போதும் பிரதமர் ரணில் விக்கிரமசிங்க இந்தியாவிற்கு சென்ற போதும்



இந்த உடன்படிக்கையை இரத்து செய்யுமாறும் இரண்டு நாடுகளுக்கும் சிறந்த பொருளாதார பெறுபேறுகளை பெற்றுக்கொள்ள கூடிய உடன்படிக்கையொன்றை ஏற்படுத்துமாறும் வேண்டிக் கொண்டனர்.

அதன் பின்பே, பொருளாதார மற்றும் தொழில்நுட்ப ஒத்துழைப்பு ஒப்பந்தமான எட்கா (ETCA) எனப்படும் இந்த உடன்படிக்கை வடிவமைக்கப்பட்டது.

எனினும், இந்த உடன்படிக்கை இன்னும் முடிவு செய்யப்படவில்லை. இது தொடர்பாக பேச்சுவார்த்தைகள் நடத்தப்பட்டு வருகின்றன.

எனவே இந்தியாவுடனான நட்புறவை சீர்குலைப்பதற்கு உள் நாட்டிலுள்ள சில தீய சக்திகள் முயற்சிகளை மேற்கொண்டு வருகின்றன என இதன்போது அவர் மேலும் சுட்டிக்காட்டியுள்ளார். (இ)

ஞானசார தேரின் தலைமையில் சிறைச்சாலைக்குள் விசேட வழிபாடுகள்

(கொழும்பு)

வெலிக்கடை சிறைச்சாலையில் விளக்கமறியலில் வைக்கப்பட்டுள்ள பொதுபல சேனாவின் பொதுச்செயலாளர் கலகொட அதே ஜானசார தேரின் தலைமையில் வெலிக்கடை சிறைச்சாலை வைத்தியசாலையில் சிகிச்சை பெற்று வரும் கைதிகளுக்கு விசேட சமய வழிபாடுகள் நேற்று இடம்பெற்றன.

இதன் விசேட சமய வழிபாடுகளில் மேலும் சில தேரர்களும் கலந்து கொண்டுள்ளதாக சிறைச்சாலை திணைக்களத்தின் சிரேஷ்ட பேச்சாளர் தெரிவித்தார். (இ)

எயிட்ஸ் நோயும் இறக்குமதியாகும்

(கொழும்பு)

எட்கா ஒப்பந்தத்தின் மூலம் இந்தியாவிலிருந்து இலங்கைக்கு எயிட்ஸ் நோய் இறக்குமதியாகும் அபாயம் இருப்பதாக நாடாளுமன்ற உறுப்பினர் ரமேஷ் பத்திரண எச்சரித்துள்ளார்.

கூட்டு எதிர்க்கட்சியின் முக்கியஸ்தர்களில் ஒருவரும் காலி மாவட்ட நாடாளுமன்ற உறுப்பினருமான டாக்டர் ரமேஷ் பத்திரண இது தொடர்பாக தனது முகநூல் பக்கத்தில் பதிவொன்றை இட்டுள்ளார்.

இந்தியாவில் சுமார் 21 இலட்சம் எயிட்ஸ் நோயாளிகள் இருப்பதாகவும் வருடாந்த நோயாளர் பதிவு எண்ணிக்கை ஒரு இலட்சத்து 30 ஆயிரம் என்றும் சுட்டிக்காட்டியுள்ள அவர், இலங்கையில்



வெறுமனே 4200 எயிட்ஸ் நோயாளிகள் மாத்திரமே இருப்பதாகவும் குறிப்பிட்டுள்ளார்.

எட்கா ஒப்பந்தம் கைச்சாத்திடப்பட்டால் இந்தியாவின் எயிட்ஸ் நோயாளிகள் மற்றும் பாலியல் தொழிலாளிகள் இலங்கையில் தொழில் புரி

யும் நிலை உருவாகுவதன் மூலம் இந்தியாவில் இருந்து இலங்கைக்கு எயிட்ஸ் இறக்குமதியாகும் அபாயம் இருப்பதாக அவர் சுட்டிக்காட்டியுள்ளார்.

இதேவேளை முன்னாள் கல்வி அமைச்சர் ரிச்சட் பத்திரணவின் மகனான இவர், தனது தந்தையின் அதிகாரத்தைப் பயன்படுத்தி சாதாரண தரம் மற்றும் உயர் தரப்பரீட்சைகளில் சித்தியடைந்ததாக தெரிவிக்கப்படும் குற்றச்சாட்டை உண்மையென்று நிரூபிக்கும் வகையில் அவரது இந்தப் பதிவு இருப்பதாக முகநூல் வட்டாரங்களில் பலரும் கருத்து வெளியிட்டுள்ளனர். (இ)

பாம்புக்கடிக்குள்ளானவர் அவசர சிகிச்சை பிரிவில்

பாம்புக்கடிக்குள்ளான குடும்பஸ்தர் யாழ். போதனா வைத்தியசாலையின் அதிதீவிர சிகிச்சைப்பிரிவில் அனுமதிக்கப்பட்டுள்ளார்.

சண்டிலிப்பாய் ஆலங்குலாயைச் சேர்ந்த சின்னராசா ரவிராஜ் (வயது-45) என்ற 3 பிள்ளைகளின் தந்தை ஒருவரே இவ்வாறு அனுமதிக்கப்பட்டவராவார். மேற்படி குடும்பஸ்தர் நேற்று முற்பகல் 11.45 மணியளவில் வயல் வேலையில் ஈடுபட்டிருந்த போதே பாம்பு தீண்டியுள்ளது.

உடனடியாக சங்காளை பிரதேச வைத்தியசாலையில் சேர்க்கப்பட்டு மேலதிக சிகிச்சைக்காகவே யாழ். போதனா வைத்தியசாலைக்கு மாற்றப்பட்டார். (இ-5-30)

மகிந்த கதிர்காமத்தில் விசேட வழிபாடு



(கொழும்பு)

முன்னாள் ஜனாதிபதி மகிந்த ராஜபக்ஷ கடந்த ஜனாதிபதித் தேர்தலில் தோல்வியடைந்த பின்னர், தொடர்ந்தும் ஆய்வுங்கள், விகாரைகளுக்கு சென்று மன ஆறுதலுக்காக வழிபாடுகளில் ஈடுபட்டு வருவதாக அரசியல்

வட்டாரங்களில் பேசப்பட்டு வருகிறது.

இந்நிலையில் மகிந்த ராஜபக்ஷ தலைமையிலான கூட்டு எதிர்க்கட்சியினரும் அரசாங்கத்திற்கு எதிராக ஆலயங்களுக்கு சென்று தேங்காய் உடைப்பது உள்ளிட்ட மத நம்பிக்கை ரீதியான எதிர்ப்பு



களில் ஈடுபட்டு வருகின்றனர்.

கடந்த அரசாங்கத்தின் ஆட்சியில் பல்வேறு ஊழல், மோசடிகளில் சம்பந்தப்பட்ட மகிந்த ராஜபக்ஷ குடும்பத்தினர் மற்றும் அவர்களுடன் நெருக்கமாக இருந்து ஊழல் மோசடிகளில் ஈடுபட்டவர்களுக்கு எதிராக விசாரணைகள்

முன்னெடுக்கப்பட்டு வருகின்றன.

இந்த விசாரணைகளின் பிரதிபலனாக மகிந்த ராஜபக்ஷவின் மகன் யோஷித ராஜபக்ஷ பணச்சலவை சட்டத்தின் கீழ் கைது செய்யப்பட்டு விளக்கமறியலில் வைக்கப்பட்டுள்ளார்.




யோஷிதவின் கைது காரணமாக மகிந்த ராஜபக்ஷ மன உளைச்சலுக்கு உள்ளாகி இருப்பதாக கூறப்படுகிறது. இவ்வாறான சூழ்நிலையில் மகிந்த ராஜபக்ஷ தொடர்ந்தும் வழிபாடுகளில் ஈடுபட்டு வருகின்றார்.

முன்னாள் ஜனாதிபதி

மகிந்த ராஜபக்ஷ நேற்று முன்தினம் இரவு கதிர்காமம் சென்று வழிபாடுகளில் ஈடுபட்டார்.



கதிர்காமம் கிரிவெஹர விகாரையில் வழிபாடுகளில் ஈடுபட்ட அவர், கதிர்காம ஊர்தன் ஆயத்திலும் வழிபாடுகளில் ஈடுபட்டார். (இ)



ஒன்பதாவது தேசிய சாரணர் ஜம்போறி நிகழ்வின் மூன்றாம் நாள் நிகழ்வுகளை ஜனாதிபதி மைத்திரிபால சிறிசேன உத்தியோகபூர்வமாக ஆரம்பித்து வைத்தார். நேற்று மாலை நான்கு மணியளவில் யாழ்.மத்திய கல்லூரியில் ஆரம்பமாகிய இந் நிகழ்வுகளில் முதலாவதாக ஜம்போறி கொடியை ஜனாதிபதி ஏற்றி வைத்து ஆரம்பித்து வைத்தார். இதன்போது ஜனாதிபதிக்கு சாரணர்களின் அணிவகுப்பு மரியாதையும் வழங்கப்பட்டது.

இந்நிகழ்வில் வடக்கு மாகாண முதலமைச்சர் சி.வி.விக்னேஸ்வரன், வடக்கு மாகாண ஆளுநர் ரெஜினோல்ட் குரே மற்றும் மத்திய மாகாண கல்வி அமைச்சர்கள், இராஜாங்க அமைச்சர், பாராளுமன்ற உறுப்பினர்கள் எனப்படரும் கலந்து கொண்டிருந்தனர்.

மேலும் இப்பாசறையில் ஆசிய நாடுகளை சேர்ந்த மாணவர்களும் கலந்து கொண்டுள்ளமை குறிப்பிடத்தக்கது. (படங்கள் -உ.சாளின்)



மைத்திரிபாலவும் மகிந்தவும் சிரித்துக்கொண்டு வந்தனர்

முன்னாள் சபாநாயகர் சமல் ராஜபக்ஷவின் முன்னிலையில், முன்னாள் ஜனாதிபதி மகிந்த ராஜபக்ஷ, தற்போதைய ஜனாதிபதி மைத்திரிபால சிறிசேனவிடம் ஸ்ரீலங்கா சுதந்திரக் கட்சியின் தலைமைப் பொறுப்பினை ஒப்படைத்தார் என அமைச்சர் நிமால் சிறிபால டி சில்வா தெரிவித்துள்ளார்.

ஊவா மாகாணசபை கேட்போர் கூடத்தில் நேற்று முன்தினம் நடைபெற்ற சுதந்திரக் கட்சியின் இளைஞர் அமைப்பு கூட்டமொன்றில் இதனை தெரிவித்தார்.

இது தொடர்பாக அவர் மேலும் தெரிவிக்கையில்,

மைத்திரிபால சிறிசேன சட்ட ரீதியாக தலைமைப் பதவிக்கு தெரிவானார். ஜனாதிபதி தேர்தலின் பின்னர், ஓர் நாளில் சபாநாயகரின் உத்தியோகபூர்வ இல்லத்திற்கு ஜனாதிபதி மைத்திரிபால சிறிசேன வந்தார்.

மகிந்த ராஜபக்ஷவும் அங்கிருந்தார். அப்போது கட்சியின் சிரேஷ்ட உறுப்பினர்களும் இருந்தார்கள். மகிந்த, மைத்திரி, சமல் மூவரும் உத்தியோகபூர்வ இல்லத்தின்



மேல் மாடிக்கு சென்று பேச்சுவார்த்தை நடத்தியதன் பின்னரே, கட்சித் தலைமைத்துவம் மைத்திரியிடம் ஒப்படைக்கப்பட்டது.

எமக்கு தெரிந்த வகையில் எவரும் அச்சுறுத்தி கட்சித் தலைமைப் பொறுப்பினை பெற்றுக்கொள்ளவில்லை. மேல் மாடியிலிருந்து மகிந்தவும் மைத்திரியும் சிரித்துக் கொண்டேதான் வந்தார்கள்.

மகிந்த எம் முன்னிலையில் மைத்திரியிடம் கட்சித் தலைமைப் பொறுப்பினை

ஏற்றுக்கொள்ளுமாறு கோரியிருந்தார். இதன் காரணமாகவே நாம் மைத்திரியுடன் கட்சியில் முன்னோக்கிச் சென்றோம்.

மகிந்தவிற்கு பிரதமர் பதவியை வழங்குமாறு நானும் கையொப்பமிட்டு கோரியிருந்தேன். எனினும் அது அவருக்கு கிடைக்கவில்லை. இந்த ஊந்து ஆண்டு காலப் பகுதியை நாம் வெறுமனே கழிக்க முடியாது.

19ஆம் திருத்தச் சட்டத்தின் அடிப்படையில் இன்னும் நான்கரை ஆண்டுக

ளுக்கு தேர்தல் நடத்த முடியாது. ஜனாதிபதி எம்மை அழைத்தார் நாம் சென்று பொறுப்புக்களை ஏற்றுக்கொண்டோம். நாம் தனி நபர்களின் பின்னால் செல்லவில்லை கட்சியுடன் இருக்கின்றோம்.

நாம் ஊக்கிய தேசியக் கட்சியில் இணை

ந்து கொள்ள மாட்டோம். கைச்சின்னத்திலேயே இருப்போம். மத்திய செயற்குழு வின் நிறைவேற்றுக் குழு எடுத்த தீர்மானத்தின் அடிப்படையில் நாம் ஆளும்கட்சியில்கிணைந்து செயற்படுகின்றோம் என நிமால் சிறிபால டி சில்வா தெரிவித்துள்ளார். (இ)

யாரிடம் பேசுவது?

யார் என்னை புரிந்து கொள்வார்? நான் வாழ்ந்து என்ன பிரயோசனம்? நான் என்ன தவறு செய்தேன்? என்னால் ஒன்றுமே முடியாது! நான் என்ன செய்வது?

எம்முடன் பேசுங்கள்
கை கொடுத்தும் நண்பர்கள்
104, 4 ஆம் குறுக்குத்தெரு, யாழ்ப்பாணம்.
தினந்தோறும் காலை 9 மணி தொடக்கம் நண்பகல் 1 மணி வரை

●மத சாப்பற்றது ●ரகசியம் பேணப்படும்
021 222 8117 077 900 8776
Sponsored by enlightenment circle an arm of Saiva munnetta sangam UK

RESIDENT MEDICAL OFFICER FOR A HOSPITAL IN JAFFNA

The Fastest Growing Hospital in Northern Sri Lanka currently operating with 50 beds, is looking for a high caliber versatile and dynamic individual possessing excellent leadership and management skills with a sound academic background to function as the Resident Medical Officer of the Hospital.

The applicant should have good communication skills in both English and Tamil. Preference will be given to a candidate who has experience in hospital administration.

The selected candidate will receive an attractive remuneration package with other benefits.

Please apply with full bio data (together with contact telephone number and recent passport size photo) and also with contact details of two non related referees within five days of this advertisement via email to mnlaw@mnlaw.lk. Please state the post applied for on the subject line of the email.

N & N Agents and Secretaries (Private) Limited
M & N Building (Level 5), No.2, Deal Place, Colombo 03.

சி.எஸ்.என்.நிறுவனம் மீது மற்றுமொரு குற்றச்சாட்டு

பணச் சலவைக் குற்றச்சாட்டின் கீழ் தற்போது மேற்கொள்ளப்படுகின்ற நீதிமன்ற நடவடிக்கைகளை கருத்திற்கொள்ளாமல் சி.எஸ்.என் தொலைக்காட்சி நிறுவனம், அதன் முகாமைத்துவத்தில் மாற்றம் செய்துள்ளது. தற்போது ரெட் லைனாலியை விற்பனை செய்துள்ளதாகவும் இது தொடர்பில் விசாரணை நடவடிக்கைகள் மேற்கொள்ளப்படுவதாகவும் ஊடக அமைச்சர் கயந்த கருணா தலைக்க தெரிவித்துள்ளார்.

மகிந்த ராஜபக்ஷ அரசாங்கத்தின் தோல்விக்கு பின்னர் ஆரம்பமாகிய நீதிமன்ற நடவடிக்கைகளின்போது பலமுறை சி.எஸ்.என் நிறுவனத்திற்கு உள்நாளைக்காட்சி மற்றும் வானொலியின் முகாமைத்துவத்தை மாற்றுவதற்கு முயற்சித்துள்ளதாக தெரிய வந்துள்ளது.

சி.எஸ்.என் நிறுவனத்தின் ஊடக தற்போது தொலைக்காட்சி சேவைக்கு மேலதிகமாக சிங்க வானொலி, ரெட் வானொலி மற்றும் தமிழ் வானொலி ஆகியவைகள் செயற்படுத்தப்படுகின்றது.

இதேவேளை சி.எஸ்.என் தொலைக்காட்சி பிரதானிகளை கைது செய்யும் போதும் பொலிஸ் நிதி குற்றப் புலனாய்வு பிரிவு பக்கச்சார்பாக செயற்பட்டுள்ளதாகவும், அதற்காக தற்போதைய நல்லாட்சி அரசாங்க அமைச்சரின் ஆதரவுகள் கிடைப்பதாக தகவல் வெளியாகியுள்ளது.

தொலைக்காட்சியில் இடம்பெற்ற நிதி மோசடி தொடர்பில் யோஷித ராஜபக்ஷ கைது செய்யப்பட்டு, வெலிக்கடை சிறையில் தடுத்து வைக்கப்பட்டுள்ளமை குறிப்பிடத்தக்கது. (இ)

ஜேர்மன் நாடாளுமன்ற குழுவொன்று மார்ச்சில் இலங்கை விஜயம் செய்யும்

ஜேர்மனி நாடாளுமன்றக் குழுவொன்று எதிர்வரும் மார்ச் மாதத்தில் இலங்கைக்கு விஜயம் செய்ய உள்ளதாகத் தெரிவிக்கப்படுகிறது.

இலங்கையில் முதலீடு செய்யும் சாத்தியங்கள் குறித்து ஆராய்வதற்காக ஜேர்மனி ஜனாதிபதி ஏஞ்சலா மோர்கல் இந்த உயர்மட்டக்குழுவின் அனுப்பி வைக்கவுள்ளார்.

நிதி அமைச்சர் ரவி கருணாநாயக்க கெரமும்பு

ஊடகங்களுக்கு இதனைத் தெரிவித்துள்ளார். அண்மையில் ஜேர்மனிக்கு விஜயம் செய்திருந்த இலங்கை ஜனாதிபதி அந்நாட்டு ஜனாதிபதியுடன் நடத்திய பேச்சுவார்த்தைகளின் பலனாக, அந்நாட்டு நாடாளுமன்ற உறுப்பினர்கள் இலங்கை விஜயம் செய்யவுள்ளனர்.

முதலீட்டு சாத்தியம் குறித்து ஆராயும் நோக்கில் இந்த பிரதிநிதிகள் இலங்கை விஜயம் செய்யவுள்ளதாக தெரிவித்தார். (இ)

நீலம்

அலுவலகப் பணிகள் துரிதமாகும், பழைய பாக்கிகளை நயமாகப் பேசி வசூலிப்பீர்கள், நல்லவர்களின் தொடர்புகள் அதிகரிக்கும், ஆரோக்கியம் சிராகும் நாள்.

மேடம்

சுய முயற்சியின் மூலம் சுகம் காண வேண்டிய நாள், சுப நிகழ்வுகளில் கலந்துகொள்ள அழைப்புகள் வந்து சேரலாம், வருங்கால நலன்கருதி சேமிக்க முற்படுவீர்கள்.

இயம்

சுகங்களும் சந்தோசங்களும் அதிகரிக்கும் நாள், பணி புரியும் இடத்தில் பெயரும் புகழும் கூடும், வழிபாட்டில் ஆர்வம் காட்டுவீர்கள், பயணங்களால் பலனுண்டு.

மிதுளம்

பொதுநல ஈடுபாட்டில் ஆர்வம் காட்டுவீர்கள், பொல்லாதவர்கள் உங்களை விட்டு விலகுவர், சகோதர ஊத்துழைப்பால் பாகைப் பிரிவினைகள் சுமுகமாக முடியும்.

கும்பம்

வழிபாட்டில் ஆர்வம் காட்டுவீர்கள், குடும்பத்தில் அந்நியோனியம் அதிகரிக்கும் நாள், எடுத்த காரியத்தில் எளிதில் அதிக பிரயாசை காட்டுவீர்கள்.

மகம்

உடல் ரீதியான உபாதைகள் ஏற்பட்டு உற்சாகம் குறையும், கௌரவக் குறைவான சம்பவங்கள் இடம்பெறலாம், எடுத்த காரியத்தை முடிப்பதில் சில சிரமங்களை எதிர்நோக்கும் நிலை ஏற்படலாம்.

தனுசு

தடைப்பட்ட காரியங்களில் முன்னேற்றம் காண்பீர்கள், மருத்துவ செலவுகள் குறைந்து மனநிம்மதியைக் கொடுக்கும், மகிழ்ச்சி தரும் பயணங்கள் இடம்பெறலாம்.

விருச்சிகம்

தொழில் வளர்ச்சி மேலோங்கும் நாள், பணிபுரியும் இடத்தில் பெயரும் புகழும் கூடும் நாள், உறவினர்கள் உங்கள் இல்லம் தேடி வரலாம், தொலைபேசி வழித் தகவல் மகிழ்ச்சி தரும்.

துலாம்

திடீர் பயணங்கள் கைகூடுவதற்கான வாய்ப்புண்டு, இயல்பான வாழ்க்கையில் இன்பங்கள் கூடும் நாள், உறவினர்களின் வருகையுண்டு, முயற்சிகளில் முன்னேற்றம் காண்பீர்கள்.

கன்னி

அலைச்சல்கள் அதிகரித்தாலும் ஆதாயமும் பெறுவீர்கள், சுபகாரியச் செலவுகள் கூடும் நாள், சயனககக் குறைவான நாள், உறவினர்களை அனுசரித்துச் செல்வதன் மூலம் அமைதி கிட்டும்.

இராசி பலன்

23.02.2016
(மாசி 11, செவ்வாய்க்கிழமை)

சூரிய உதயம் காலை 6.27 மணிக்கு
பிரதமை பின்னிரவு 1.43 மணிவரை
மகம் காலை 7.47 மணிவரை
சுபநேரம் 11.00-12.30 மணிவரை
இராகுகாலம் 3.30-5.00 மணிவரை
வளவன்



வடமராட்சி-தூண்நாலைவீரமணனிஅம்மன்ஆலயத்தில்நேர்நரையதினம்நடைபெற்ற மாசிமகா மக தீர்த்த உற்சவத்தின் போது... (படம்:- கரணவாய் செய்தியாளர்)

உபகரணங்கள் வழங்கல்

(யாழ்ப்பாணம்)
விசேட தேவையுடைய மாணவர்களுக்காக உலக தரிசன நிறுவனத்தால் வழங்கப்பட்ட விளையாட்டு முற்றம், விசேட மேசைகள், கதிரைகள் வழங்கும் நிகழ்வு நாளைய புதன்கிழமை காலை 9 மணிக்கு சித்தன்கேணி யா/வட்டு இந்துக் கல்லூரியில் இடம்பெறவுள்ளது.
உலக தரிசன நிறுவன செயற்றிட்ட அலுவலர்கள், வலிகாமம் கல்வி வலயக் கல்விப் பணிமனை கல்வி அதிகாரிகள், வட்டுக்கோட்டை வட்டு. இந்து வாலிபர் சங்கம், சங்கானை வலி.மேற்கு பிரதேச செயலக அலுவலர்கள், வங்கி முகாமையாளர்கள், சங்கானை கோட்டக்கல்வி அதிகாரி ஆகியோர் கலந்துகொள்ளவுள்ள மேற்படி நிகழ்வில் அனைவரையும் பங்கேற்குமாறு கல்லூரி சமூகம் கேட்டுக் கொண்டுள்ளது. (செ)

பாராட்டுவிழா இன்று

(யாழ்ப்பாணம்)
2015 ஆம் ஆண்டிற்கான சிறந்த கலைஞர்களைக் கௌரவிக்கும் முகமாக ஜனாதிபதியினால் வழங்கப்படுகின்ற கலாபூஷண விருதினைப்பற்றி நிறுவன மண்ணினைச் சேர்ந்த கலாபூஷணம் த.பரராஜ சிங்கம் மற்றும் கலாபூஷணம் செ.வேணுகோபால் ஆகியோருக்கான பாராட்டு விழா இன்று நடைபெறவுள்ளது.
மேற்படி கலைஞர்களைக் கௌரவிக்கும் முகமாக காமாட்சி அம்பாள் இளைஞர் சபையினர் ஏற்பாடு செய்துள்ள பாராட்டுவிழா நீர்வேலி காமாட்சி அம்பாள் கோவில் முன்றலில் இன்று செவ்வாய்க்கிழமை இரவு 7 மணிக்கு யாழ்ப்பல்கலைக் கழக வணிகபீட பீடாதிபதி பேராசிரியர் தி.வேல்நம்பி தலைமையில் இடம்பெறவுள்ளது.
நிகழ்வின் ஆசியுரையினை சிவலக்ஷ்மி கு.தியாகராஜக் குருக்கள் நிகழ்த்த

துவள்ளதுடன் வாழ்த்துரைகளை முன்னாள் தீவக வலயக் கல்விப் பணிப்பாளர் இ.குணநாதன், யா/புட்டியபுலம் அரசினர் தமிழ் கல்வன் பாடசாலை அதிபர் வை.விஜயபாஸ்கர் ஆகியோர் வழங்கவுள்ளனர்.
தொடர்ந்து சிறப்பு நிகழ்வாக ஈழத்தின் புகழ்பெற்ற நாதஸ்வர வித்துவான்களான ஈழ நல்லூர் நாதஸ்வர வித்துவான் பி.எஸ்.பாலமுருகன், நாத இளவரசன் பஞ்சமூர்த்திமுமரன் ஆகியோரது தலைமையில் நாதசங்கமம் இசை நிகழ்வும் இடம்பெறவுள்ளது. (செ)



யாழில் மூவாயிரம் குடும்பங்களுக்கு வீடு திருத்தத்திற்காக சிமெந்து பைகள் வீடமைப்பு அதிகார சபை வழங்கும்

தேசிய வீடமைப்பு அதிகார சபையினால் இந்த வருடம் யாழ்ப்பாணம், மாவட்டத்தில் உள்ள 3 ஆயிரம் குடும்பங்களுக்கு வீடு திருத்த வேலைகளுக்காக தலா 10 சீமெந்து பைகள் வழங்கப்படவுள்ளதாக தேசிய வீடமைப்பு அதிகார சபையின் யாழ்ப்பாணம் முகாமையாளர் ஆர்.ரவீந்திரன் தெரிவித்துள்ளார்.
இது தொடர்பாக அவர் மேலும் தெரிவிக்கையில்,
தேசிய வீடமைப்பு அதிகார சபையினால் யாழ்ப்பாணம் மக்களுக்கு

பல்வேறு வீட்டுத்திட்ட உதவிகள் வழங்கப்பட்டு வருகின்றன.
அந்த வகையில் இந்த வருடத்துக்கான திட்டத்தில் யாழ்ப்பாணம், மாவட்டத்தில் உள்ள 3 ஆயிரம் குடும்பங்களுக்கு வீட்டின் பூச்சு வேலைகளுக்காக ஆகக் கூடிய தொகையாக தலா 10 சீமெந்து பைகள் வழங்குவதற்கு திட்டமிடப்பட்டுள்ளது.
இத்திட்டத்தில் ஒவ்வொரு பிரதேச செயலர் உட்காவும் பயனாளிகள் தெரிவு செய்யப்பட்டு வீடமைப்பு அதிகார சபையின் தொழில்நுட்ப

உத்தியோகத்தர்களினால் வீடுகள் பார்வையிடப்பட்டு பின்னர் பொருத்தமானவர்கள் தெரிவு செய்யப்படவுள்ளனர்.
மேலும் தேசிய வீடமைப்பு அதிகார சபையின் மாதிரி வீடமைப்பு திட்டத்தின் கீழ் பொன்னாலை கிராமத்தில் முற்றாக சேதமடைந்த வீட்டுத்திட்ட பயனாளிகள் 25 பேருக்கு வீடமைப்பு கடனாக 2 இலட்சத்து 50 ஆயிரம் ரூபாய் வழங்குவதற்கு தீர்மானிக்கப்பட்டுள்ளதாக அவர் மேலும் தெரிவித்தார். (இ-9)

விபத்தில் ஒருவர் படுகாயம்


(கரணவாய்)
துவிச்சக்கரவண்டியில் சென்று கொண்டிருந்த நபர் ஒருவரை மோட்டார் சைக்கிளில் சென்ற நபர் ஒருவர் மோதியதில் சைக்கிளில் சென்ற நபர் படுகாயமடைந்துள்ளார்.
இவ்விபத்துச் சம்பவம் நேற்று முன்தினம் காலை 9 மணியளவில் பருத்தித்துறை சாரையடிப் பகுதியில் இடம்பெற்றது.
துன்னாலை தெற்கைச் சேர்ந்த இராசையா-இராசலிங்கம் (வயது-44) என்பவரே விபத்தில் படுகாயமடைந்தவராவார்.
மந்திகையில் இருந்து பருத்தித்

துறை நோக்கி துவிச்சக்கர வண்டியில் சென்று கொண்டிருந்த மேற்படி நபரை பின்னால் மோட்டார் சைக்கிளில் சென்ற நபர் மோதி விட்டுத் தப்பிச் சென்றுள்ளார்.
படுகாயமடைந்த நபர் பொதுமக்கள் உதவியுடன் பருத்தித்துறை ஆதார வைத்தியசாலையில் சிகிச்சைக்காக சேர்க்கப்பட்டு மேலதிக சிகிச்சைக்காக யாழ்ப்பாணம் வைத்தியசாலைக்கு மாற்றப்பட்டார்.
இவ்விபத்துச் சம்பவம் தொடர்பான விசாரணைகளை பருத்தித்துறைப் பொலிஸார் தெரிவித்துள்ளனர். (இ-5-60)

இந்த வருடத்தில் மட்டும் யாழ்ப்பாணம், கிளிநொச்சியில் 3 ஆயிரத்து 600 குடும்பங்களுக்கு குடிநீர் வசதி

தேசிய நீர் வழங்கல் வடிகாலமைப்புச் சபை ஏற்படுத்திக் கொடுத்தது

(யாழ்ப்பாணம்)
தேசிய நீர்வழங்கல் வடிகாலமைப்புச் சபையினால் இந்த வருடம் யாழ்ப்பாணம் மற்றும் கிளிநொச்சி மாவட்டங்களில் உள்ள 3 ஆயிரத்து 623 குடும்பங்களுக்கு சுத்தமான குடிநீர் வசதிகள் ஏற்படுத்தி கொடுக்கப்பட்டுள்ளதாக தேசிய நீர் வழங்கல் வடிகாலமைப்புச் சபையினர் தெரிவித்துள்ளனர்.
இத் திட்டம் தொடர்பாக அவர்கள் மேலும் தெரிவிக்கையில்,
நகர திட்டமிடல் மற்றும் நீர்வழங்கல் அமைச்சின் கீழ் தேசிய நீர்வழங்கல் வடிகாலமைப்புச் சபையினால் நடைமுறைப்படுத்தப்பட்ட கிராமிய நீர்வழங்கல் மற்றும் சுகாதாரத் திட்டத்தின் மூலம் யாழ்ப்பாண மாவட்டத்திலுள்ள மாதகல், சாந்தை, நெடுந்தீவு பிரதேசங்களும் கிளிநொச்சி மாவட்டத்திலுள்ள இயக்கச்சி, அக்கராயன், வட்டக்கச்சி பிரதேசங்களும் நன்றி பெறும் பிரதேசங்களாக மாற்ற மடைந்துள்ளன.
அதாவது யாழ்ப்பாணம் மற்றும் கிளிநொச்சி மாவட்டங்களில் இடர்பாடுகளால் பாதிக்கப்பட்டு இடம் பெயர்ந்து மீளத்திரும்பிய கிராமப்புற மக்களின் வறுமையைக் குறைப்பதற்காகவும் வாழ்க்கைத் தரத்தினை மேம்படுத்துவதற்காகவும் சுத்தமானதும் பாதுகாப்பானதும்



மான குடிநீர் மற்றும் சுகாதார சேவைகளை வழங்குவதனை நோக்காகக் கொண்டு கடந்த வருடம் இத் திட்டம் ஆரம்பிக்கப்பட்டது.

ஆசிய அபிவிருத்தி வங்கி மற்றும் வறுமைக் குறைப்பிற்கான ஜப்பானிய நிதியுதவி என்பவற்றின் மூலம் 3 ஆயிரத்து 623 குடும்பங்களுக்கான பாதுகாப்பானதும் சுத்தமானதும் குடிநீரும் 611 குடும்பங்களுக்கான பாதுகாப்பான மலசலகூட வசதிகளும் ஏற்படுத்திக் கொடுக்கப்பட்டுள்ளன.
அதற்காக 30 கனமீற்றர் கொள்ளளவுடைய இரண்டு நீர்த்தாங்கிகளும், 40 கனமீற்றர் கொள்ளளவுடைய இரண்டு நீர்த் தாங்கிகளும், 60 கனமீற்றர் கொள்ளளவுடைய ஒரு நீர்த்தாங்கியும் அமைக்கப்பட்டு நீர் வழங்கல் சேவைகள் மேற்கொள்ளப்பட்டு வருகின்றன.
சமூகமட்ட அமைப்புகளின் மூலமே மாதகல், சாந்தை, இயக்கச்சி, வட்டக்கச்சி மற்றும் அக்கராயன் நீர் வழங்கல் சேவைகள், பராமரித்தல் மற்றும் மேற்பார்வை என்பன இடம்பெற்று வருகின்றன.
நெடுந்தீவானது யாழ்ப்பாணம், குடாநாட்டிலிருந்து மிகவும் தொலைவில் அமைந்துள்ளதன் காரணமாகவும் உவர்த தன்மையின் காரணமாகவும் சுத்தமான குடிநீரைப் பெற்றுக் கொள்வதில் பல சிரமங்களை எதிர்நோக்கியிருந்தது.
தற்போது தேசிய நீர்வழங்கல் மற்றும் வடிகாலமைப்புச் சபையினர் படகுகள் மூலம் நீரை அனுப்புவதில் ஏற்படும் சிரமம் மற்றும் செலவீனம் காரணமாகவும் நீண்ட தூரத்திற்கு குழாய் மூலம் நீரை வழங்குதல் மற்றும் அவற்றில் பழுது ஏற்படும் போது திருத்தங்

களை மேற்கொள்வதில் ஏற்படும் பிரச்சினைகள் என்பவற்றைக் கருத்தில் கொண்டு எமது பிரதேசத்திற்கென தனியான ஒரு கடல்நீரை நன்னீராக்கும் பொறியினை அமைத்துள்ளனர்.
அத்துடன் நீர்த்தாங்கியும் அமைக்கப்பட்டு பிரதேச மக்களின் வீடுகளுக்கான சுத்தமானதும் சுகாதாரமுமான குடிநீர் விநியோகம் நடைபெற்று வருகின்றது.
இலங்கையில் வேறுபகுதிகளில் விநியோகிக்கப்படும் குடிநீரின் தரத்தைவிட இங்கு வழங்கப்படும் குடிநீர் மிகவும் தரமானதாக அமைந்துள்ளது.
மழைகாலங்களில் நீரைச் சேமித்து வறட்சிக் காலங்களில் அவற்றை மீள் பாவிப்பதற்குமான 26 மழை நீர் சேகரிப்புத் தொட்டிகளும் அமைக்கப்பட்டுள்ளன.
சமூகமயப்படுத்தப்பட்ட கிராமிய நீர் வழங்கல் திட்டமானது ஆயிரத்து 900 குடும்பங்களுக்கு பாதுகாப்பான குடிநீரை வழங்குவதாக திட்டமிடப்பட்டிருந்த போதிலும் தற்போது 3 ஆயிரத்து 623 குடும்பங்களுக்கு நீர் வழங்கல் சேவையினை ஏற்படுத்திக் கொடுத்ததுடன் எதிர்காலத்தில் இத்திட்டத்தின் மூலம் ஏனைய மக்களின் நீர்த்தேவைகளும் நிவர்த்தி செய்யப்படும் என அவர்கள் மேலும் தெரிவித்தனர். (இ-9)

போசன ஊட்ட மாவட்டங்களில் கிளிநொச்சி இறுதி நிலையில்

அதிர்ச்சி அடைந்ததாக கூறுகிறார் கிளிநொச்சி அரசு அதிபர் தெரிவிப்பு

(கிளிநொச்சி)

கிளிநொச்சி மாவட்டத்தின் போசாக்கு நிலையின் பின்னடைவைக் கண்டு அதிர்ச்சியடைகின்றேன் என கிளிநொச்சி மாவட்ட அரசாங்க அதிபர் சுந்தரம் அருமைநாயகம் தெரிவித்துள்ளார்.

கிராமத்திற்குக் கிராமம் என்னும் ஒரு மில்லியன் ரூபா அபிவிருத்தித் திட்டத்தின் கீழ் கிளிநொச்சி திருவையாறு படித்த வாலிபர் திட்டக் கிராமத்தில் 5 இலட்சம் ரூபா செலவில் அமைக்கப்பட்ட சிறுவர் விளையாட்டு முற்றத்தைத் திறந்து வைத்து மக்கள் மத்தியில் உரையாற்றும் போதே அவர் மேற்படி கருத்துக்களைத் தெரிவித்துள்ளார். மேற்படி சிறுவர் விளையாட்டு முற்றத்

திறப்பு விழா திருவையாறு கிராம அபிவிருத்திச் சங்கத் தலைவர் ச.பொன்னு துரை தலைமையில் கடந்த 19 ஆம் திகதி முற்பகல் 10 மணிக்கு நடைபெற்றது. இந்நிகழ்வில் பிரதம விருந்தினராகக் கலந்துகொண்டு உரை நிகழ்த்தும் போதே மேற்படி கருத்துக்களைத் தெரிவித்துள்ளார்.

அவர் தனது உரையில், கிளிநொச்சி என்னும் பெயர் இன்று எல்லா மட்டங்களிலும் பேசப்படுகின்ற ஒன்று. யுத்தத்திற்குப் பின்னர் இந்த மாவட்டத்தினுடைய அபிவிருத்தி தொடர்பில் மேலெழுந்த வாரியான சில முன்னேற்றங்கள் நடைபெற்றிருக்கின்ற போதிலும் உள்ளக ரீதியான அபிவிருத்தி ஏற்படாமல் உள்ளமை சுட்டிக் காட்டப்பட வேண்டிய ஒன்றாகும். விசேடமாக 3 ஆயிரம் கிலோ மீற்றருக்கும் மேற்பட்ட வீதிகள் அபிவிருத்தி செய்யப்பட வேண்டியுள்ளன.

யுத்தப் பாதிப்புற்றோருக்கான கொடுப்பனவுகள் கூட கடந்த காலத்தில் பாதிக்கப்பட்ட மக்களுக்கு வழங்கப்படவில்லை. தற்போது எமது செயலகத்தில் பாதிப்புற்றோருக்கான கோவைகள் அனைத்தும் சரிபார்க்கப்பட்டு அவர்களுக்கான நடவடிக்கை வழங்குவதற்கான தயார் நிலையை அடைந்திருக்கிறோம். நீங்கள் இழந்தவற்றோடு ஒப்பிடுகின்றபோது இழப்பீடுகள் போதுமானதாக இல்லை.

இந்த மாவட்டம் நெல் உற்பத்தி, பாலுற்பத்தி, கடலுணவுற்பத்தி, உபவுணவுப் பயிர்ச் செய்கை, மரக்கறிச் செய்கை என்பவற்றில் போதிய முன்னேற்றம் கண்டுள்ளது. ஆனால் இலங்கையின் போசன ஊட்ட மாவட்டங்களில் நாம் இறுதி நிலையில் இருக்கின்றோம். இந்த நிலை ஏன் எமக்கு ஏற்பட்டது என ஆராய்கின்றபொழுது, உற்பத்திப் பொருட்களை இம்மாவட்ட மக்கள் நுகர்வதைவிட ஏற்றுமதியாளர்கள் அள்ளிச்



செல்கின்ற நிலையை காணப்படுகின்றது.

வறுமை காரணமாக போசனை ஊட்டப் பொருட்களை விற்று விட்டு மக்கள் நலிவடைந்தவர்களாக இருக்கின்றார்கள். இந்நிலையைக் கட்டுப்படுத்துவதற்கு மாவட்டத்திலுள்ள மக்களின் நுகர்விற்கு எஞ்சியவற்றினை விற்பனை செய்வதற்கு மாவட்ட ஏற்றுமதிகள் மீதான ஒழுங்கமைக்கப்பட்ட கட்டுப்பாடுகளை விதிப்பதற்கு நாம் முடிவு செய்துள்ளோம்.

களஞ்சியங்களை அமைக்கவும் போசனை ஊட்ட உற்பத்திகளை மக்கள் நுகர்வும் வாய்ப்பளிக்கப்பட வேண்டும். குறிப்பாக பாலுற்பத்திப் பொருட்கள் இந்த மாவட்டத்திலேயே விற்பனை செய்ய நடவடிக்கை எடுக்கப்படும் என்றார்.

இந்நிகழ்வில் பாராளுமன்ற உறுப்பினர் சி.சிறிதரன் சார்பாக தமிழ்த் தேசியக் கூட்டமைப்பின் கிளிநொச்சி மாவட்ட அமைப்பாளரும் கொள்கை பரப்புச் செயலாளரும்மான அ.வேழமாலிகிதன், திருவையாறு கிராம அலுவலர், அபிவிருத்தி உத்தியோகத்தர்கள், கிராம அபிவிருத்திச் சங்கத்தினர், மக்கள் எனப் பலரும் கலந்துகொண்டிருந்தமை குறிப்பிடத்தக்கது. (2-28)

வனவள பாதுகாப்பு திணைக்களத்தினர் அச்சுறுத்துவதாக மக்கள் முறைப்பாடு

முல்லைத்தீவு மாவட்டம் கரைதுறைப்பற்று பிரதேச செயலக பிரிவிருப்பப் புள்ளியை மத்தி கிராம அலுவலர் பிரிவில் தாம் காலங்காலமாக மர முந்திரிகைப் பயிர்ச்செய்கையை மேற்கொண்டு வந்த காணிகள், காடுகளை வெட்டி குடியிருக்கும் காணிகள் ஆகியவற்றினுள் அடிக்கடி நுழையும் வனவள பாதுகாப்புத் திணைக்களத்தினர் தமது வேலிகள், பயன்தரும் மரங்கள் ஆகியவற்றை வெட்டிச் சேதப்படுத்துவதுடன் நாளாந்தம் தம்மை அச்சுறுத்தி வருவதாகவும் பிரதேச மக்கள் வடக்கு மாகாண சபை உறுப்பினர் து.ரவிகரணிம் முறையிட்டனர்.



குறித்த குடியிருப்புத் திட்டத்தில் நேற்று முன்தினம் பிற்பகல் 4 மணியளவில் நடைபெற்ற மக்கள் குறைகேள் சந்திப்பின் போதே தெரிவிக்கப்பட்டது.

இது தொடர்பில் தெரியவருவதாவது, குறித்த பகுதி மக்களைச் சந்திக்கும் முகமாக வருகைத்தந்த உறுப்பினரிடம் மக்கள் பல்வேறு விதமான கோரிக்கைகளையும் முறைப்பாடுகளையும் முன்வைத்தனர்.

அவற்றில் முக்கியமாக வனவள பாது

காப்பு திணைக்களத்தினரால் தமக்கு நாளாந்தம் விடுக்கப்படும் அச்சுறுத்தல்கள், இடைஞ்சல்கள் தொடர்பில் பலபொதுமக்கள் வாய்மூலமாகவும் எழுத்து மூலமாகவும் வழங்கியிருந்தனர்.

அத்துடன் அடிப்படைத் தேவைகளான குடிநீர், மின்சாரம் போன்ற தேவைகளை பூர்த்தி செய்து தருமாறும் மக்கள் சார்பாகக் கேட்கப்பட்டது.

அனைத்து முறைப்பாடுகளையும் கேட்டறிந்து கொண்ட வடக்கு மாகாண சபை உறுப்பினர் பிரச்சினைக்குரிய காணிகளை நேரில் சென்று பார்வையிட்டதுடன் அது தொடர்பில் முதலமைச்சரின் கவனத்திற்கு உடனடியாகத் தெரியப்படுத்தி வெகு விரைவாக தீர்வு பெற்றுத் தருவதாக உறுதியளித்தார். (2-31)

சட்டவிரோத மது உற்பத்தி கோடா போத்தல்கள் மீட்பு

(மல்லாவி)

கிளிநொச்சி பொலிஸார், மேற்கொண்ட விசேட சுற்றிவளைப்பில் பெருமளவில் தயாரிக்கத் தயாரான நிலையில் இருந்த சட்டவிரோத மது உற்பத்தி கோடா மீட்கப்பட்டது.


கிளிநொச்சி கண்டாவளைப் பகுதியில் நேற்று முன்தினமிரவு இடம்பெற்ற சுற்றிவளைப்பில் மேற்படி கோடா பொலிஸாரால் மீட்கப்பட்டது.

பொலிஸாருக்கு கிடைத்த இரகசிய தகவலையடுத்து குறித்த சுற்றிவளைப்பு பொலிஸாரால் முன்னெடுக்கப்பட்டது.

இதன்போது 6 கொள்கலன்களில் வடிக்கத் தயாராக இருந்த கோடாயும் 50 போத்தல் சட்டவிரோதமாக தயாரிக்கப்பட்ட மதுவும்

மற்றும் மோட்டார் சைக்கிளும் பொலிஸாரால் கைப்பற்றப்பட்டன.

இதன்போது சந்தேகநபர்கள் தப்பிச்சென்றுள்ளதாகவும் அவர்களை கைது செய்வது தொடர்பான விசாரணைகளை ஆரம்பித்துள்ளதாகவும் கிளிநொச்சி பொலிஸார் தெரிவிக்கின்றனர். (2-15)



கிளி.கலவெட்டித்திட்டல் நாகேஸ்வர வித்தியாலய இல்ல மெய்வல்லுநர் திறனாய்வு கடந்த 18 ஆம் திகதி இடம்பெற்றபோது....

கால்வாய் நோய்த்தடுப்பு மருந்து

ஏற்றப்பட்ட கால்நடைகள் வெளிமாவட்டங்களுக்கு கொண்டு செல்வதற்கு அனுமதி வழங்க முடியும்

ஒரு பிரதேசத்தில் இருந்து இன்னொரு பிரதேசத்திற்கு கால்நடைகளைக் கொண்டு செல்வதற்கு கால்வாய் நோய்த்தடுப்பு மருந்து ஏற்றப்பட்டிருக்க வேண்டும் என முள்ளிவளை கால்நடை வைத்திய அலுவலக வைத்திய அதிகாரி தெரிவித்துள்ளார்.

இது தொடர்பில் அவர் தெரிவிக்கையில், கால்வாய் நோய்த் தடுப்பு மருந்து

ஏற்றப்படாத எந்தவொரு கால்நடைகளுக்கும் வெளி மாவட்டங்களுக்கு கொண்டு செல்வதற்கு அனுமதி வழங்கப்படமாட்டாது என தெரிவிக்கப்படுகின்றது.

தடுப்பு மருந்து ஏற்றப்பட்டு மூன்று நாட்களின் பின்னர் கால்நடைகள் கொண்டு செல்ல அனுமதி வழங்கப்படும் எனவும் அவர் தெரிவித்தார். (2-29)

கிளிநொச்சியில் இன்று கண்டன ஆர்ப்பாட்டம்

(கிளிநொச்சி)

வவுனியா உக்கிளாங்குளம் பகுதியில் பாலியல் வன்புணர்விற்குப்படுத்தப்பட்டு சொலை செய்யப்பட்ட சிறுமிக்கு நீதி வேண்டியும் அதனுடன் சம்பந்தப்பட்டவர்களை கைது செய்து தண்டனை வழங்கக் கோரியும் கிளிநொச்சி பொதுச்சந்தை வர்த்தக சங்கத்தின் ஏற்பாட்டில் இன்று செல்வாய்க்கிழமை காலை 9 மணிக்கு கண்டனப் போராட்டம் ஒன்று கிளி

நொச்சி பொதுச் சந்தை வளாகத்திற்கு முன்பாக முன்னெடுக்கப்படவுள்ளது.

இக்கண்டனப் போராட்டம் கிளிநொச்சி பொதுச்சந்தை வர்த்தகர்கள், கிளிநொச்சி மாவட்ட தனியார் பேருந்து உரிமையாளர்கள், கிளிநொச்சி மாவட்ட வர்த்தகர், முச்சக்கரவண்டி உரிமையாளர்கள் ஆகியோர் இணைந்து மேற்படி போராட்டத்தை முன்னெடுக்கவுள்ளனர். (2-27)

காணாமற் போனவர்கள் தொடர்பான இறுதி அறிக்கை விரைவில் சமர்ப்பிப்பு

ஜனாதிபதி ஆணைக்குழு தெரிவிப்பு

(கொழும்பு)

காணாமற்போனோர் தொடர்பான விசாரணைகளின் இறுதி அறிக்கையை எதிர்வரும் ஜூலை மாதம் சமர்ப்பிக்க எதிர்பார்ப்பதாக காணாமற்போனோர் தொடர்பில் விசாரணைகளை மேற்கொள்ள நியமிக்கப்பட்டுள்ள ஜனாதிபதி ஆணைக்குழு தெரிவித்துள்ளது.

சுமார் 24ஆயிரம் முறைப்பாடுகள் தொடர்பில் சாட்சி விசாரணைகள் மேற்கொள்ளவுள்ளதாக ஆணைக்குழுவின் செயலாளர் எச்.பிள்யூ குணதாச தெரிவித்தார்.

கடந்த 15 ஆம் திகதி ஆணைக்குழுவின் விசாரணைக் காலம் நிறைவடைந்த நிலையில், எஞ்சியுள்ள முறைப்பாடுகளின் விசாரணையின் நிமித்தம் குறுகிய காலம்

ஆணைக்குழுவிற்கு வழங்கப்பட்டுள்ளதாகவும் அவர் கூறியுள்ளார்.

இதேவேளை ஆணைக்குழுவின் அடுத்த கட்ட அமர்வை யாழ்ப்ப. குடாநாட்டில் நடத்துவதற்கு திட்டமி

டப்பட்டுள்ளது.


எதிர்வரும் 27 ஆம் திகதி தொடக்கம் மார்ச் முதலாம் திகதி வரை யாழ்ப்ப. மாவட்டத்திற்கான சாட்சி விசாரணை அமர்வு நடத்தப்படவுள்ளதாக காணாமற்போனோர் தொடர்பில் விசாரணைகளை மேற்கொள்ளும் ஜனாதிபதி ஆணைக்குழுவின் செயலாளர் எச்.பிள்யூ குணதாச தெரிவித்துள்ளார்.

அதற்கமைய எதிர்வரும் 27 ஆம் திகதி கோப்பாய் பிரதேச செயலாளர் பிரிவினும் 28 ஆம் திகதி வேலணை பிரதேச செயலாளர் பிரிவினும் சாட்சி விசாரணைகள் முன்னெடுக்கப்படவுள்ளன.

மேலும், எதிர்வரும் 29 ஆம் திகதியும் மார்ச் முதலாம் திகதியும் சாவகச்சேரி பிரதேச செயலாளர் பிரிவினும் அதனை அண்மித்த பகுதியிலும் சாட்சி விசாரணைகள் மேற்கொள்ளப்படவுள்ளன.

ஊர்காவற்றுறை மற்றும் நெடுந்தீவு பிரதேச செயலாளர் பிரிவினிலிருந்து காணாமற்போனவர்கள் தொடர்பில் முறைப்பாடுகளை சமர்ப்பித்தவர்கள் வேலணை பிரதேச செயலகத்தில் நடைபெறவுள்ள சாட்சி விசாரணைகளில் கலந்து கொள்ளுமாறு அழைப்பு விடுக்கப்பட்டுள்ளதாக ஆணைக்குழுவின் செயலாளர் மேலும் தெரிவித்தார். (இ)

தேரவாதி பிக்கு உரையாடல் சட்டம் அரசின் தேவைக்காக கொண்டு வரப்படவில்லை



சபாநாயகர் விளக்கம்

இந்த வரைவு சட்டமூலம் தொடர்பில் உயர்நீதிமன்றம் வழங்கியுள்ள விளக்கம் சம்பந்தமாக அரசாங்கம் தெளிவுபடுத்த நடவடிக்கை எடுத்துள்ளது எனவும் அவர் தெரிவித்தார்.

அம்பலாங்கொட பிரதேசத்தில் நடைபெற்ற வைபவம் ஒன்றில் கலந்து கொண்டு பேசும் போதே அவர் இதனை தெரிவித்தார்.

இதேவேளை, பிக்குமாருக்கு வுசு சண்டைக்கலையை அறிமுகப்படுத்துவது குறித்தும் கவனம் செலுத்தப்பட்டுள்ளதாக கண்டியில் நடைபெற்ற வைபவம் ஒன்றில் தயாசிரி ஜயசேகர குறிப்பிட்டுள்ளார். (இ)

பெளத்த பிக்குமாருக்கான தேரவாதி பிக்கு உரையாடல் வரைவு சட்டமூலம் அரசாங்கத்தின் தேவைக்காக கொண்டு வரப்பட்டதல்ல என சபாநாயகர் கரு ஜயசிரிய தெரிவித்துள்ளார்.

பாடசாலைகளில் ஆசிரியர் பற்றாக்குறை

மேல் மாகாணத்திலுள்ள பாடசாலைகளில் 2ஆயிரத்து 500 அதிக ஆசிரியர் பற்றாக்குறை நிலவுவதாக கல்வி அமைச்சர் குறிப்பிட்டுள்ளது.

குறித்த பாடசாலைகளில் கடமையாற்றிய ஆசிரியர்கள், பிரதி அதிபர்களாகவும் ஆசிரியர் ஆலோசகர்களாகவும் சேவைக்கு அமர்த்தப்பட்டுள்ளதால் இந்த வெற்றிடம் ஏற்பட்டுள்ளதாக மேல்மாகாண கல்வி அமைச்சர் ரஞ்சித் சோமவாங்க தெரிவித்தார்.

ஆசிரியர் வெற்றிடத்தை நிரப்பும் வகையில் 850 ஆசிரியர்களை சேவையில் இணைத்துக் கொள்ள நடவடிக்கை எடுக்கப்பட்டுள்ளதாகவும் அவர் தெரிவித்துள்ளார்.

2014 ஆம் ஆண்டு நடத்தப்பட்ட தாரிகளுக்கான நேர்முகப் பரீட்சையின் பெறுபேறுகளுக்கு அமைய புதிய ஆசிரியர்களுக்கான நியமனங்கள் வழங்கப்படவுள்ளதாகவும் மேல் மாகாண கல்வி அமைச்சர் தெரிவித்தார். (இ)

ஆட்டோ தடம்புரண்டு சாரதிக்குக் காயம்



வீதியின் குறுக்கே சென்ற நபர் ஒருவரை மோதாது திடீரென நிறுத்தப்பட்ட ஆட்டோ ஒன்று தலைகீழாகப் புரண்டதில் சாரதி காயமடைந்தார்.

இச்சம்பவம் நேற்றையதினம் முற்பகல் 10.30 மணியளவில் நெல்லியடி பெற்றோல் நிரப்பு நிலையத்துக்கு அருகாமையில் இடம்பெற்றது.

நெல்லியடியில் இருந்து யாழ்ப்பாணம் நோக்கிச் சென்று கொண்டிருந்த ஆட்டோ ஒன்றே இவ்வாறு விபத்துக்குள்ளானது.

ஆட்டோவின் வேகம் கட்டுப்படுத்த முடியாது நிறுத்தப்பட்டதனாலே இவ்விபத்துச்சம்பவம் இடம்பெற்றது. (இ-5-60)

மகிந்த ஆட்சியில் இடம்பெற்ற வாகன பதிவு மோசடி அம்பலம்

முன்னாள் ஜனாதிபதி மகிந்த ராஜபக்ஷவின் பதவிக்காலத்தில் நான்கு ஆண்டுகளில் வாகன இறக்குமதியின் போது நடந்துள்ள பாரிய மோசடி தொடர்பான தகவல்கள் மோட்டார் போக்குவரத்து திணைக்களத்தின் கணக்காய்வின் போது தெரியவந்துள்ளது.

2008 ஆம் ஆண்டு முதல் 2011 ஆம் ஆண்டு வரையான காலத்தில்

புதிய வாகனங்கள் இறக்குமதி செய்யப்பட்ட போதே இந்த மோசடி நடந்துள்ளது.

சாங்க திணைக்களத்தின் பதிவேடுகளில் பொய்யான தகவல்களை உள்ளடக்கிய 4 ஆயிரத்து 63 வாகனங்கள் பதிவு செய்யப்பட்டிருப்பதே இதில் பாரதாரமான நிலைமையாகும் என தெரிவிக்கப்படுகிறது.

அதிகளவான பெறுமதியான

வாகனங்கள் குறைந்த பெறுமதியில் பதிவு செய்யப்பட்டுள்ளன. 746 வாகனங்கள் இவ்வாறு பதிவு செய்யப்பட்டுள்ளன.

27 முறை இவ்வாறு மோசடியான முறையில் வாகனங்கள் பதிவு செய்யப்பட்டுள்ளதுடன் இதனால் அரசு ஏற்பட்ட இழப்பு இன்னும் மதிப்பீடு செய்யப்படவில்லை என கூறப்படுகிறது. (இ)

சட்டவிரோதமாக மலேசியாவில் தங்கியிருந்த இலங்கையர்கள் உள்ளிட்ட 971 பேர் கைதானர்

சட்டவிரோதமாக மலேசியாவில் தங்கியிருந்த இலங்கையர்கள் கைது செய்யப்பட்டுள்ளனர். சட்டவிரோதமான முறையில் நாட்டில் தங்கியிருந்த இலங்கையர்கள் உள்ளிட்ட 971 பேரை கைது செய்துள்ளதாக மலேசிய அதிகாரிகள் தெரிவித்துள்ளனர்.

கடந்த வெள்ளிக்கிழமை முதல் நாடுமுழுவதிலும் மேற்கொள்ளப்பட்ட

தேடுதல்களின் மூலம் இவ்வாறு 971 வெளிநாட்டவர்கள் கைது செய்யப்பட்டுள்ளனர். இலங்கை, நேபாளம், இந்தியா, பங்களாதேஷ், பர்மா, இந்தோனேசியா, சீனா உள்ளிட்ட நாடுகளின் பிரஜைகள் கைது செய்யப்பட்டுள்ளனர். மலேசியாவில் அதிகளவான வெளிநாட்டுப் பிரஜைகள் தொழில்களில் ஈடுபட்டு வருகின்றமை குறிப்பிடத்தக்கது. (இ)

மூக்குக்கண்ணாடிகள் வழங்கல்



கரவெட்டி பிரதேச செயலக சமூக சேவைப் பகுதியால் 300 இற்கும் மேற்பட்ட பொதுமக்களுக்கு மூக்குக்கண்ணாடிகள் வழங்கும் நிகழ்வு அண்மையில் இடம்பெற்றது. கரவெட்டி ஒன்றியத்தின் தலைவர் உபாலி பொன்னம்பலம் தலைமையில் இந்நிகழ்வு இடம்பெற்றது. (இ-5-60)



யாழ்ப்ப. மாவட்ட பாராளுமன்ற உறுப்பினர் த.சித்தாத்தனின் பண்புகூப்படுத்தப்பட்ட நிதியில் இருந்து கரவெட்டி இராஜகிராமம் பகுதியில் உள்ள சனசமூக நிலையத்தில் முன்பள்ளிச் சிறார்கள்க்காக இராட்டி னம் ஒன்று அமைக்கப்பட்டது. இதன் திறப்பு விழா கடந்த 20 ஆம் திகதி சனிக் கிழமை நடைபெற்ற போது வடமாகாண சபை உறுப்பினர் பா.கஜதீபன் கலந்து கொண்டிருந்தார். (புடம்: கரணவாய் செய்தியாளர்)



கரவெட்டி ஞானாசாரியர் கல்லூரியின் வருடாந்த இல்லமெய்வல்லுநர் போட்டி அண்மையில் இடம்பெற்றபோது...



யாழ். சிறுப்பிட்டி இந்து தமிழ்க்கலைவன் பாடசாலையின் தரம்-1 மாணவர்களுக்கான கால்கோள் விழா அண்மையில் இடம்பெற்றது. இந்நிகழ்வில் வடக்கு மாகாண சபை உறுப்பினர் எஸ். சுகிர்தன் பிரதம விருந்தினராக கலந்து கொண்டிருந்தார்.



யாழ். விக்னேஸ்வராக் கல்லூரியின் வருடாந்த இல்லமெய்வல்லுநர் போட்டி அண்மையில் இடம்பெற்றது.

(படங்கள்: கரணவாய் செய்தியாளர்)



உடுப்பிட்டித்தொகுதி முன்னாள் பாராளுமன்ற உறுப்பினர் த. இராசலிங்கத்தின் 25 ஆம் ஆண்டுநினைவுதின நிகழ்வு கூந்த சனிக்கிழமை கரணவாய் மூத்த விநாயகர் ஆலயத்திற்கு அருகாமையில் உள்ள தமிழரசுக்கட்சி காரியாலயத்தில் நடைபெற்ற போது, வடக்கு மாகாண சபை உறுப்பினர் க. தர்மலிங்கம் சுடர் ஏற்றுவதையும் பாராளுமன்ற உறுப்பினர் மாவை சேனாதிராசா மாலை அணிவித்து அஞ்சலி செலுத்துவதையும் படங்களில் காணலாம். (படங்கள் - கரணவாய் செய்தியாளர்)



தேசிய சமாதான சங்கத்தால் கொழும்பு கலாசார மண்டபத்தில் அண்மையில் நடத்தப்பட்ட கௌரவிப்பு விழாவில் வலி. மேற்குப் பிரதேச சபையில் உள்ள வைத்திய சாலையில் சேவையாற்றும் டாக்டர் திருமதி நிர்மலாதேவி சண்முகநாதனுக்கு "கீர்த்தி ஸ்ரீ தேச பந்து வைத்திய சாகிமாணி", "வைத்திய பூசண் பண்டித" என்ற பட்டங்கள் வழங்கப்பட்டன. (படம்: சித்தன்கேணி செய்தியாளர்)



சாவகச்சேரி டிரிபேக் கல்லூரியின் பழைய மாணவர் சங்கத்தால் நடத்தப்பட்ட கல்வி உணர்வுவிழவு தொகையாக தேர்ந்தெடுக்கப்பட்ட 5 மாணவர்களுக்கு 25 ஆயிரம் ரூபா வீதம் வழங்கும் நிகழ்வு அண்மையில் நடைபெற்றது. இதன்போது அக்கொடுப்பனவு மாணவர் ஒருவருக்கு வழங்கப்படுவதை படத்தில் காணலாம். (படம்: சிஷோரி)



யாழ்ப்பாணம் மத்திய கல்லூரியிலிருந்து வெளி வரும் மத்தியின் நாதம் என்ற மாதாந்த பத்திரிகையின் வெளியீட்டு நிகழ்வு அண்மையில் கல்லூரி மண்டபத்தில் இடம்பெற்றது. பத்திரிகை ஆசிரியர் எஸ். ரி. குமரந்தலைமையில் நடைபெற்ற இந்நிகழ்வில் கல்லூரி அதிபர் எஸ். கே. எழில் வேந்தன் பத்திரிகையினை வெளியிட்டு வைக்க முதல் பிரதியினை வடமாகாண கல்வி அமைச்சர் த. குருகுலராஜா பெற்றுக் கொண்டார்.

குழந்தையை பாதிக்கும் குறைப்பிரசவம்

கர்ப்ப காலம் என்பது ஒரு பெண்ணின் வாழ்வில் மிகவும் அற்புதமான காலகட்டம். கர்ப்பம், ஓர் அதிசயம். ஒரு செல்லில் இருந்து, ஒரு முழுமையான மனிதனாக உருப்பெறும் அற்புதமான பயணம் கர்ப்ப காலம். கடைசியாக மாதவிலக்கு வந்த நாளில் இருந்து, 37ஆவது வாரத்தில் ஆரம்பித்து 40 வாரங்களுக்குள் குழந்தை பிறப்பு நிகழும் போது தாய்-சேய் நலம் பாதுகாக்கப்படுகிறது. இதுவே, 37 வாரங்களுக்கு முன்னதாகக் குழந்தை பிறக்கும்போது, குழந்தையின் நலம் பாதிக்கப்படலாம். இப்படி முன்னதாகப் பிறப்பதை 'குறைப்பிரசவம்' (Preterm delivery) என்கிறோம்.



எனவே, தாயிடம் இருந்து ஒரு பிரத்தியேகக் கருவி மூலம் தாய்பால் எடுத்து, குறிப்பிட்ட காலம் வரை குழந்தையின் வயிற்றில் செலுத்துவதன் மூலம் உணவுப் பிரச்சினை யைச் சமாளித்து விடலாம். இந்த முறையில் தாய்ப்பால் குழந்தைக்குக் கிடைப்பதால், குழந்தையின் ஆரோக்கியமும் மேம்படும்.

'உலகம் முழுவதும் ஒவ்வொரு ஆண்டும் கிட்டத்தட்ட ஒன்றரை கோடி குறைப்பிரசவங்கள் நிகழ்கின்றன. இதில், 10 இலட்சம் குழந்தைகளின் உயிரைக் காப்பாற்ற முடியாமல் போகிறது' என்கிறது உலக சுகாதார நிறுவனம். வளர்ந்த நாடுகளில் குறைப்பிரசவக் குழந்தைகளில் 100-இல் 90 குழந்தைகள் காப்பாற்றப்பட்டு, ஆரோக்கியமாக இருக்கிறார்கள். ஆனால், ஆபிரிக்கா, இந்தியா மற்றும் பிற தெற்கு ஆசிய நாடுகளில் 100இல் 10 குழந்தைகள் மட்டுமே காப்பாற்றப்படுகின்றனர். நஞ்சுக்கொடி பாதிக்கப் படுவதால்தான் பெரும்பாலான குறைப்பிரசவங்கள் நிகழ்கின்றன. குறைப்பிரசவம் யாருக்கு ஏற்படுகிறது?

ரசவத்துக்கு ஒரு காரணமாக இருக்கிறது. இவர்கள் எடுத்துக் கொள்ளும் சிலவகை மருந்துகள் காரணமாகக் கருத்தரிக்கும்போது, இரண்டு, மூன்று என ஒன்றுக்கும் மேற்பட்ட கருக்கள் உருவாகின்றன. எத்தனை வாரங்களில் குழந்தை பிறக்கிறது என்பதைப் பொறுத்து குறைப்பிரசவத்தில் பல வகைகள் உள்ளன.

கும். இதனால், எளிதாக நோய்த் தொற்றுக்கள் ஏற்படக்கூடும்.

இதில் குறைப்பிரசவத்தில் பிறக்கும் குழந்தைகளுக்கு நுரையீரல் வளர்ச்சி முழுமை அடைந்திருக்காது. நுரையீரல் சுருங்கிப்போய் இருப்பதால், குழந்தையால் மூச்சு விட முடியாது. இதன் காரணமாகவே பல குழந்தைகள் இறக்கின்றன. இந்தப் பிரச்சினைக்கு தீர்வு உண்டு. ஏழு, எட்டாவது மாதங்களில் ஒருவர் பிரசவ வலியால் வைத்தியசாலைக்கு வரும்போது, அவருக்கு இரண்டு நாட்கள் முதல் ஒரு வாரத்துக்குள் பிரசவம் ஏற்படும் என்பதை டாக்டர் கணித்தால், தாய்க்கு கார்டிகோல் டிராய்டு என்ற மருந்தைக் கொடுப்பதன் மூலம், குழந்தையின் நுரையீரலை மேம்படுத்த முடியும். ஒரு வேளை உடனடி பிரசவம் ஏற்பட்டால், அந்தக் குழந்தைக்கு சார்ஃபாக்டன்ட் மருந்தை நுரையீரலில் செலுத்தி, நுரையீரல் உடனடியாகச் சுருங்குவதைத் தடுத்து, எளிதாக உயிரைக் காப்பாற்ற முடியும். இந்த இரண்டு சிகிச்சைகள் மூலம் பெருமளவு குழந்தைகள் உயிர் பிழைக்கின்றன.

இன்குபேட்டரில் குழந்தையை வைப்பதன் மூலம், குழந்தைக்குத் தேவையான வெப்பம் கிடைக்கும். எப்போது குழந்தைக்கு நன்றாகத் தோல் வளர்ச்சி அடைந்து வெப்பத்தைத் தேக்கி வைத்துக் கொள்ளும் திறன் முழுமையாகக் கிடைக்கிறதோ, அதுவரை இன்குபேட்டரில் வைத்துப் பாதுகாப்பதுதான் சிறந்தது. 'கங்காரு மதர் கேர்' என்பது மிகவும் முக்கியமான சிகிச்சை. கங்காரு, தன் குட்டியை வைத்துக் கொள்வதுபோல, தினமும் சில மணி



நேரம், தாய் தனது குழந்தையை மார்போடு சேர்த்துக் கட்டிக்கொள்ள வேண்டும். குழந்தை, தாயின் அருகில் இருக்கும் போது, தாயிடம் இருந்து குழந்தைக்குத் தேவையான வெப்பம் கிடைத்துவிடும். அதேபோல குழந்தை, தாயின் உடலோடு ஒட்டி இருக்கும்போது, ஓமோன்கள் தூண்டப்பட்டு தாய்க்கு நன்றாகப் பால் சுரக்கும்.

குறைப்பிரசவக் குழந்தைகளின் முக்கிய பிரச்சினை உணவு உட்கொள்ளாதல். 32 வாரங்களுக்கு

தளவு இருந்தாலும், அதனை விழுங்கும் திறன் இல்லாததால், தாய்ப்பால் மூச்சுக்குறிய வழியாகப் பாய்ந்து, பிரச்சினை ஏற்படலாம்.

சில குழந்தைகளுக்கு செயற்கை ஓட்சிசன் தேவைப்படும். குழந்தை முழு வளர்ச்சி அடையாத சமயங்களில், பார்வைத் திறனுக்கு மிகவும் அவசியமான ரெட்டினாவும் வளர்ச்சி அடைந்திருக்காது.

வைத்தியசாலையில் வைத்தியர்கள் செயற்கை ஓட்சிசன் கவனமின்றி அதிகமாகக் கொடுத்து விட்டால், குழந்தைக்கு ரெட்டினா பாதிக்கப்படும். ரெட்டினாவில் ரத்த நாளங்கள் ஒழுங்கற்ற முறையில் வளர்ந்தால், பிற்காலத்தில் பார்வை பறிபோக நேரிடும்.

இந்த நிலைக்கு குறைப்பிரசவ ரெட்டினோபதி (Retinopathy of Premature) என்று பெயர். எனவே, குழந்தைக்குத் தேவையான அளவு, சீராகச் செயற்கை ஓட்சிசன் கொடுக்க வேண்டியது அவசியம். அதே போல, தற்போது ஆன்டிபயோடிக் ரெசிப்டன்ஸ் பிரச்சினை அதிகமாக இருப்பதால், குழந்தைக்கு ஆன்டிபயோடிக் மருந்துகள் கொடுப்பதில் கவனம் தேவை.

ஹலத்தி லைஃப்ஸ் டைல் அவசியம் தேவை. எப்போதும் மன அழுத்தத்தில் சுழலும் வாழ்வை மாற்றிக்கொள்ள வேண்டும்.

உடற்பயிற்சி செய்து, பி.எம்.ஈ அளவை நோர்மலில் வைத்திருக்க வேண்டும்.

சிகரெட், போதைப் பொருட்கள், மது தவிர்க்க வேண்டும்.

காய்கறிகள், கீரைகள், பழங்கள் ஆகியவற்றை அதிகம் எடுத்துக் கொள்ள வேண்டும். ஊட்டச்சத்துக் குறைவும், குறைப்பிரசவத்துக்கான வாய்ப்பை அதிகரிக்கும்.

குழந்தையைத் தள்ளிப் போடாதீர்கள்

குழந்தைப்பேறைத் தள்ளிப் போடும் பழக்கம் அதிகரித்து வருகிறது. வாழ்க்கையில் செட்டில் ஆக வேண்டும் என நினைப்பதில் தவறு இல்லை. ஆனால், அதற்காகக் குழந்தைப்பேற்றைத் தள்ளிப்போட வேண்டாம். ஏனென்றால் ஒரு வயது அதிகரிக்கும் போது பெண்களின் கருமுட்டை தரம் குறையும். இதனால் கரு உருவாவ திலும் பிரச்சினை ஏற்படலாம்.

நீரிழிவு நோய் மற்றும் உயர் இரத்த அழுத்தம் கர்ப்ப காலத்தில் சிலருக்கு நீரிழிவு நோய் மற்றும் உயர் இரத்த அழுத்தப் பிரச்சினை ஏற்படலாம். இதனால், நஞ்சுக்கொடி பாதிக்கப்படும் வாய்ப்பு உண்டு. கர்ப்ப கால நீரிழிவு நோய் மற்றும் உயர் இரத்த அழுத்தத்தின் காரணமாக ஏற்படும் ப்ரீ எக்லாம்ப்சியா (Pre Eclampsia) என்ற நிலை ஆகியவற்றின் காரணமாகக் குறைப்பிரசவம் ஏற்படுகிறது.

37-40 வாரங்கள் - ஆரோக்கியமான குழந்தைகள், 32-37 வாரங்கள்-குறைப்பிரசவம், 28-32 வாரங்கள்-முன்கூட்டிய குறைப்பிரசவம், 28 வாரங்களுக்கு கீழ்-மிகவும் முன்கூட்டிய குறைப்பிரசவம் எனலாம்.

புகைபிடித்தல் சிகரெட்டில் இருக்கும் நச்சுக்கள், பெண்கள் கர்ப்பம் தரிக்கும்போது நஞ்சுக்கொடியைப் பாதித்து ஆங்குளில் உறுதிசெய்யப்பட்டுள்ளது. நம் நாட்டிலும் புகைபிடிக்கும் பெண்களின் எண்ணிக்கை அதிகரித்துவருவதாலும், கணவர் புகைபிடிப்பதால் ஏற்படும் பேஸிவ் ஸ்மோக்கிங்காலும் குறைப்பிரசவம் ஏற்பட வாய்ப்பு உண்டு.

போதை மருந்து, அறக்கோல் போதை மருந்து எடுத்துக் கொள்வது, மது அருந்துதல் காரணமாகவும் நஞ்சுக்கொடி பாதிக்கும். போதைப் பழக்கம் அதிகம் உள்ள நாடுகளில் குறைப்பிரசவத்தின் எண்ணிக்கையும் அதிகமாக இருக்கிறது.

குறைப்பிரசவக் குழந்தைகளின் பாதிப்புகள்! 32 வாரங்களுக்குள் குறைப்பிரசவமாகப் பிறக்கும் குழந்தைகளுக்கு, மூளை வளர்ச்சியில் பாதிப்பு ஏற்படலாம்.

மூளையில் இரத்தம் கசிவலாம். டிஸ்டென்சியா, ஏ.டி.எச்.டி போன்ற பிரச்சினைகள் ஏற்படலாம்.

நுரையீரல் வளர்ச்சிக் குறைவு காரணமாக, சுவாசப் பிரச்சினைகள் ஏற்படும் வாய்ப்பு அதிகம்.

குறைப்பிரசவத்தில் பிறக்கும் குழந்தைகளுக்கு நோய் எதிர்ப்பு சக்தி மிகவும் குறைவாக இருக்க

கருத்தரித்ததில் இருந்து, இதயம், நுரையீரல், மூளை என ஒவ்வொரு உறுப்பும் வளரத் தொடங்கி, முதிர்ச்சியடையும். இப்படி, ஒவ்

வொரு உறுப்பும் வளர்ச்சியடைவதை 'வளர்ச்சிக்கான மைல்ஸ் டோன்' என்று சொல்வோம். இது சரியாக நடைபெற வேண்டும். இவை நடைபெறத் தகுந்த தட்ப வெப்ப நிலை இருக்க வேண்டும்.

குறைப்பிரசவத்தில் பிறக்கும் குழந்தைகளுக்கு, உடலில் வெப்பத்தைத் தேக்கிவைத்துக் கொள்

முன்பே பிறக்கும் குழந்தைகளுக்கு தாயிடம் இருந்து பால் குடிக்கத் தெரியாது.

32 வாரங்களுக்கு மேல் தான், மூளை வளர்ச்சி சீராகி, பால் குடிக்கும் உணர்வு குழந்தைக்குத் தூண்டப்படும். 32 வாரங்களுக்கு முன்பிறந்த சில குழந்தைகளுக்குத் தாயிடம் இருந்து பால் குடிக்கும் திறன் சிறி

மாகாண சபைகளை கிள்ளுக்கீரைகளாக நடத்தும் மத்தியரசு பேசல ஜயரத்ன விமர்சனம்

தற்போது அதிகாரத்தில் இருக்கும் மத்திய அரசாங்கம் மாகாண சபைகளை கிள்ளுக்கீரைகளாக நடத்தி வருவதாக வடமத்திய மாகாண முதலமைச்சர் பேசல ஜயரத்ன குற்றம் சாட்டியுள்ளார். இது தொடர்பாக சிங்கள ஊடகம் ஒன்றுக்கு கருத்து வெளியிட்டுள்ள அவர் தொடர்ந்தும் தெரிவிக்கையில், இந்த அரசாங்கம் வெளி நாடுகளுக்குச் சென்று அதிகாரப் பரவலாக்கல் தொடர்பில் பாரிய பிரசாரங்களை முன்னெடுக்கின்றது. ஆனால் உள்நாட்டின் யதார்த்தம் என்னவென்றால் அதிகாரப் பரவலாக்கல் ஒருபுறம் இருக்க, மாகாண சபைகளை நடத்திச் செல்வதற்கான நிதியைக் கூட

மத்திய அரசாங்கம் வழங்கத் தயாராக இல்லை. தற்போதைக்கு மத்திய அரசாங்கத்தின் கல்வி அமைச்சு உரிய நிதியை வழங்காத காரணத்தினால் மாகாண சபைகளின் கீழள்ள பாடசாலைகளின் கல்வி நடவடிக்கைகளில் பாதிப்பு ஏற்பட்டுள்ளது. முன்னைய அரசாங்கத்தில் பொருளாதார அபிவிருத்தி அமைச்சராக இருந்த பசில் ராஜபக்ஷ கூட இதுபோன்று பாராமுகமாக நடந்து கொண்டதில்லை. இது தொடர்பில் விரைவில் ஜனாதிபதியுடன் கலந்துரையாடல் ஒன்றை மேற்கொள்ள உத்தேசித்துள்ளோம் என்றும் முதலமைச்சர் பேசல ஜயரத்ன தொடர்ந்தும் தெரிவித்துள்ளார். (இ)

அதிபர்கள் சங்க குற்றச்சாட்டை ஆசிரியர் சங்கம் நிராகரித்தது

தேசிய பாடசாலை அதிபர்கள் 5 ஆயிரம் பேருக்கான அதிபர் தர உயர்வுக்கான நியமனங்கள் வழங்கப்படாது கல்வியமைச்சினால் தாமதப்படுத்தப்பட்டதாக இலங்கை அதிபர்கள் சங்கம் தெரிவித்த குற்றச்சாட்டை இலங்கை ஆசிரியர் சங்கம் நிராகரித்துள்ளது. இலங்கை ஆசிரியர் சங்கப் பொதுச் செயலாளர் ஜோசப் ஸ்ராலின் இது குறித்துத் தெரிவிக்கையில், 5 ஆயிரம் பாடசாலை அதிபர்கள் தம்கான நியமனங்களை கல்வியமைச்சு உரிய காலத்தில் வழங்காதிருந்ததனால் பதவியுயர்வுகளுக்கு தகுதி பெறவில்லை. தன்னிச்சையான முடிவுகளுக்கான அமைவாக இந்த அதிபர்கள் நியமிக்கப்பட்டதுடன் 2005 ஆம் ஆண்டில் நடைபெற்ற மேற்படி பதவிக் கான பரீட்சையில் சித்தியடைந்திருக்கவில்லை. இந்த அதிபர்கள் 2005 இல்

நடைபெற்ற பரீட்சையில் தோற்றியிருந்ததுடன் தேவைப்படுத்தப்பட்ட புள்ளிகளுக்கு குறைவான சிறந்த புள்ளிகளைப் பெற்றிருந்தனர். எனினும் பின்னர் அரசியல் செல்வாக்கின் மூலம் பதவிகளைப் பெற்றுள்ளனர். கடந்த 2009 ஆம் ஆண்டு நவம்பர் மாதம் தரம் I மற்றும் தரம் III ஆகிய தரங்களைச் சேர்ந்த பரீட்சையில் சித்தியடைந்த 4 ஆயிரம் ஆசிரியர்களுக்கு அதிபர் நியமனம் வழங்கப்பட்டது. இதில் அதிபர்களின் கடமையை ஆற்றிக் கொண்டிருந்த ஆசிரியர்கள் உயர்நீதி மன்றத்திற்குச் சென்று அவர்களது அனுபவத்தின் அடிப்படையில் அதிபர் பதவிக்கு தரமுயர்த்தப்படுவதற்கான நீதிமன்ற உத்தரவைப் பெற்றனர். இதன்மூலம் அதிபர்களின் கடமைகளை ஆற்றிக்கொண்டிருந்த ஆசிரியர்கள் தங்களைத் தாங்களே

அதிபர்களாக மாற்றிக்கொண்டனர். குறித்த காலப்பகுதிக்கு மட்டுமென நியமிக்கப்பட்ட அதிபர்கள் இடமாற்றம் செய்யப்பட்ட போது அதிபர்களின் கடமைகளை ஆற்றி வந்த ஆசிரியர்கள் இந்த இடைவெளிக்கு தங்களை நிரப்பிக் கொண்டனர். நீதிமன்ற உத்தரவுக்கு அமைவாக 2 ஆயிரத்து 118 ஆசிரியர்களுக்கு அமைச்சரவைப் பத்திரம் ஊடாக நியமனம் வழங்கப்பட்டுள்ளது. இவர்களுக்கு பதவியுயர்வுகள் எதுவுமின்றி அதிபர்களுக்குரிய சம்பளம் மட்டும் வழங்கப்படும் என்று வரையறுக்கப்பட்டது. ஆனால் அவர்கள் இப்பொழுது தமது புதிய சுற்று நிருபத்திற்கமைவாக தமக்கு பதவியுயர்வை வழங்க வேண்டுமென்று கூறுகிறார்கள். இதனை நாங்கள் வன்மையாகக் கண்டிக்கின்றோம் என்று இலங்கை ஆசிரியர் சங்கப் பொதுச் செயலாளர் ஸ்ராலின் தெரிவித்துள்ளார். (இ-3)

சிரியாவில் ஐ.எஸ். தீவிரவாதிகள் ஆவேசத் தாக்குதல்; 150 பேர் பலி

(டமாஸ்கஸ்)

சிரியா நாட்டின் தலைநகரான டமாஸ்கஸ் மற்றும் வர்த்தக பெருநகரமான ஹோம்ஸ் நகரில் ஐ.எஸ். தீவிரவாதிகள் அடுத்தடுத்து நடத்திய ஆவேச தாக்குதலில் 150 பேர் பலியாகினர்.

சிரியாவில் ஐ.எஸ். தீவிரவாதிகள் பிடித்து வைத்திருந்த அலெப்போ நகரை அண்மையில் கைப்பற்றிய இராணுவப் படைகள் அடுத்த கட்டமாக வடக்கு நோக்கி முன்னேறிச் செல்லும் வேளையில் நேற்று முன்தினம் நடத்தப்பட்டுள்ள இந்த தாக்குதல்கள் உள்ளூர் மக்கள் மத்தியில் பீதியை ஏற்படுத்தியுள்ளது.

முன்னதாக அல் சாஹ்ரா மாவட்டத்தின் மையப்பகுதியான ஹோம்ஸ் நகரின் இரு இடங்களில் நடைபெற்ற கார் குண்டுத் தாக்குதலில் 60 இற்கும் அதிகமானோர் பலியாகினர்.

அடுத்ததாக தலைநகர் டமாஸ்கஸ்

அருகே கார் குண்டு மற்றும் குண்டு வீசு தாக்குதல்களை ஐ.எஸ். தீவிரவாதிகள் நடத்தினர்.

முஹம்மது நபியின் பேத்தியான சையிதா ஜைனப் என்பவரின் சமாதி அருகே நடத்தப்பட்ட இந்த தாக்குதல்களில் 90 இற்கும் அதிகமானவர்கள் உயிரிழந்தனர்.

மேற்கண்ட தாக்குதல்களில் நூற்றுக்கும் அதிகமான அப்பாவி பொதுமக்கள் படுகாயம் அடைந்ததாகவும், அவர்களில் சிலரின் நிலைமை கவலைக்கிடமாக உள்ளதால் பலி எண்ணிக்கை மேலும் அதிகரிக்கும் எனவும் உள்ளூர் ஊடகங்கள் செய்தி வெளியிட்டுள்ளன. (இ)



தலைமைச் செயலகத்தில் தீ விபத்து

மேற்கு வங்காள மாநிலம் கொல்கத்தாவில் உள்ள தலைமைச் செயலக கட்டடத்தின் தரைத்தளத்தில் பொதுப்பணித்துறை அலுவலகம் செயற்பட்டு வருகிறது.

அங்கு நேற்று முன்தினம் மின்கசிவினால் தீ விபத்து ஏற்பட்டது. உடனே சம்பவ இடத்திற்கு 4 தீயணைப்பு வாகனங்களில் வந்த தீயணைப்பு படையினர் தீயை

கட்டுக்குள் கொண்டு வந்தனர். இந்த தீ விபத்தால் அங்கு இருந்த பல முக்கியமான ஆவணங்களும் கணனிகளும் தீயில் எரிந்து நாசமாயின. (இ)

புயலுக்குப் பலியானோரின் எண்ணிக்கை 17ஆக உயர்வு

(சிட்னி)

பசுபிக் பெருங்கடலின் தென் பகுதியில் சுமார் 300 தீவுகளைக் கொண்ட பிஜி நாட்டை மணிக்கு 230 முதல் 325 கிலோமீற்றர் வேகத்தில் சுழற்றியடித்த வினஸ்ட்டன் புயலுக்கு பலியானோர் எண்ணிக்கை 17 ஆக உயர்ந்துள்ளது.

உரிய நேரத்தில் பிஜி அரசு செய்த முன்னெச்சரிக்கை மற்றும் பாதுகாப்பு நடவடிக்கைகளால் பலி எண்ணிக்கை கணிசமாக குறைந்துள்ளதாக அவுஸ்திரேலிய வெளியுறவுத்துறை அமைச்சர் ஜீலி பிஷப் தெரிவித்தார்.

இந்த புயலின் சீற்றத்துக்கு தாக்குப்பிடிக்க முடியாமல் மரங்கள் வேரோடு சாய்ந்து விழுந்தன.

நூற்றுக்கணக்கான வீடுகள் தரைமட்டமாகிப் போய் கிடக்கின்றன.

பல இலட்சம் ஏக்கரில் விளைவிக்கப்பட்டிருந்த உணவுப் பயிர்கள் நாசமடைந்தன.

சுமார் ஒன்பது இலட்சம் மக்கள் வாழும் இந்த தீவுக் கூட்டங்களின் பல பகுதிகளில் மின்சாரம், குடிநீர், உணவு உள்ளிட்ட அத்தியாவசிய தேவைகள் கிடைக்காமல் மக்கள் பெரும் அவதிக்குள்ளாகி வருகின்றனர். (இ)



நேபாளத்தில் நிலநடுக்கம்

நேபாளத்தில் 5.0 ரிக்டர் அளவிலான நிலநடுக்கம் நேற்று முன்தினம் ஏற்பட்டது.

27.8 வடக்கு அட்சரேகை மற்றும் 84.6 கிழக்கு தீர்க்கரேகைக்கு மத்தியில் பூமியில் சுமார் 30 கிலோமீற்றர் ஆழத்தில் நேற்று முன்தினம் மிர்வு 11.40 மணியளவில் உருவான இந்த நிலநடுக்கம் காரணமாக உயிர் மற்றும் உடமைகளுக்கு ஏற்பட்ட சேதங்கள் தொடர்பான உடனடி தகவல் ஏதும் வெளியாகவில்லை. (இ)

அமெரிக்காவில் மர்ம நபர் நடத்திய துப்பாக்கி சூட்டில் 6 பேர் உயிரிழப்பு

(வோஷிங்டன்)

அமெரிக்காவின் மிச்சிகன் மாகாணத்தில் மர்ம நபர் நடத்திய துப்பாக்கி சூட்டில் 6 பேர் பரிதாபமாக உயிரிழந்தனர்.

காளமாஷ் என்ற புறநகர் பகுதியில் காரில் வந்த நபர் மூன்று இடங்களில் பொதுமக்களை பார்த்து கண்மூடித்தனமாக சுட்டதாக பொலிஸார் தெரிவித்துள்ளனர்.

வாகன விற்பனை நிலையம், உணவு விடுதி மற்றும் அடுக்கு

மாடி குடியிருப்பு ஆகிய இடங்களில் இந்த நபர் பலமுறை துப்பாக்கியால் சுட்டுள்ளார்.

இதில் 6 பேர் உயிரிழந்ததாகவும் 3 பேர் பலத்த காயங்களுடன் வைத்தியசாலையில் சேர்க்கப்பட்டுள்ளதாகவும் பொலிஸார் தகவல் தெரிவித்துள்ளனர்.

குறிப்பிட்டு யாரை நோக்கியும் சுடாததால் குற்றவாளி மன நோயாளியாக இருக்கலாம் என கருதப்படுகிறது. (இ)

மரண தண்டனையை ஒழிக்க வேண்டும்

உலக நாடுகளுக்கு போப் ஆண்டவர் வேண்டுகோள்

(வாடிகன்)

வாடிகன் செயின்ட் பீட்டர் சதுக்கத்தில் பலலாயிரக்கணக்கான மக்கள் மத்தியில் போப் ஆண்டவர் பிரான்சிஸ் நேற்று முன்தினம் பேசினார்.

அப்போது அவர், "மரண தண்டனை நிறைவேற்றுவதை நிறுத்த வேண்டும் என்று உலக நாடுகளை ஆளுகிறவர்களின் மனச்சாட்சிகளை கேட்டுக்கொள்கிறேன். நீங்கள் உயிர்களை கொல்லக்கூடாது என்கிற கட்டளை வரம்பற்றது. அப்பாவி மக்களைப் போன்று குற்றவாளிகளுக்கும் இது சமமாக பொருந்தும்" என கூறினார்.


தொடர்ந்து அவர் பேசும்போது, "சமூகத்தின் சட்டப்படியான தற்காப்புக்கும் கூட மரணதண்டனையை நிறைவேற்ற பரவலாக எதிர்ப்பு



அதிகரித்து வருகிறது" என்று குறிப்பிட்டார்.

மேலும், "அனைத்து கிறிஸ்தவர்களும், நல்லெண்ணம் கொண்டவர்களும் மரண தண்டனையை ஒழிப்பதற்காக பாடுபட வேண்டும். அத்துடன் சிறையின் நிலையை முன்னேற்றுவதற்கும் உழைக்க வேண்டும். அப்போது தான் தங்கள் சுதந்திரத்தை இழந்த மக்களின் கண்ணியத்தை மதிப்பதாக அர்த்தம்" எனவும் தெரிவித்தார். (இ)

வீட்டின் மீது இடிதாக்கி 7 பேர் உயிரிழப்பு



(இஸ்லாமாபாத்)

பாகிஸ்தானின் பஞ்சாப் மாகாணத்தின் குஷாப் மாவட்டத்தில் உள்ள புராணா சவுக் பகுதியில் கடந்த சில நாட்களாக தொடர்ந்து மழை பெய்து வருகிறது. இந்நிலையில், நேற்று முன்தினம் மிர்வு பலத்த இடி, மின்னலுடன் விடாமல் மழை பெய்தது.

அப்போது, பயங்கர சப்தத்துடன் அப்பகுதியில் உள்ள இரண்டு மாடிகட்டத்தை இடி தாக்கியது. இடி தாக்கிய வேகத்தில் அந்த கட்டடம் இடிந்து பூமிக்குள் உள்வாங்கியது. இந்த இடியாடுகளில் சிக்கி ஒரே குடும்பத்தை சேர்ந்த இரு குழந்தைகள், நான்கு பெண்கள் மற்றும் அதே கட்டடத்தின் வேறு பகுதியில் வசித்துவந்த மேலும் ஒருவர் என ஏழு பேர் பலியாகினர், ஒன்பது பேர் படுகாயமடைந்தனர். (இ)

நான்கு வயது சிறுவன் உட்பட 115 பேருக்கு ஆயுள் தண்டனை

(கெய்ரோ)

எகிப்து நாட்டில் தேர்ந்தெடுக்கப்பட்ட ஜனாதிபதியான முஹம்மது மோர்சியை பதவியில் இருந்து இறக்கிவிட்டு, இராணுவ தளபதியாக முன்னர் பதவிவகித்த அப்டெல் பட்டா அல் சிசி தற்போது அங்கு ஆட்சியாளராக இருந்து வருகிறார்.

இவரது ஆட்சிக்கு எதிராக கலவரங்களில் ஈடுபட்ட புரட்சியாள

எகிப்து நீதிமன்றம் பரபரப்பு தீர்ப்பு

ர்கள் மீது கொலை, தேசத்துரோகம் உள்ளிட்ட குற்றச்சாட்டுகளின்கீழ் வழக்குப்பதிவு செய்யப்பட்டு, விசாரணை நடைபெற்று வருகிறது.

நேற்று முன்தினம் விசாரணையின் போது கடந்த 2014ஆம் ஆண்டு நடைபெற்ற கலவர வழக்கில் 115 பேருக்கு ஆயுள்

தண்டனை விதிக்கப்பட்டது.

இந்த 115 பேரில் தற்போது நான்கே வயதாகும் அகமத் மன்சூர் கர்னி என்ற சிறுவனின் பெயரும் இடம்பெற்றுள்ளது.

இரண்டு வயதாக இருக்கும் போது அந்த குழந்தை எப்படி கொலை செய்திருக்க முடியும்? என

இவ்வழக்கின்போது அந்த சிறுவனின் சார்பாக வாதாடிய சட்டத் தரணி கேள்வி எழுப்பியும், 2012 ஆம் ஆண்டு செப்டெம்பர் மாதம் பிறந்த அந்த சிறுவனின் பிறப்புச் சான்றிதழை நீதிமன்றில் தாக்கல் செய்தும் இவற்றை நீதிபதி ஒரு பொருட்டாகவே மதிக்கவில்லை

என கூறப்படுகிறது.

இந்நிலையில், கொலைக்கு திட்டம் தீட்டுதல், கொலை முயற்சி, கொலை, பொதுச் சொத்துக்கு சேதம் விளைவித்தல், ராணுவ வீரர்கள் மற்றும் பொலிஸாரை மிரட்டியது உள்ளிட்ட பல்வேறு குற்றச்சாட்டுகளின்கீழ் அகமத் மன்சூர் கர்னி என்ற நான்கு வயது சிறுவனுக்கு ஆயுள் தண்டனை விதித்து நீதிபதி தீர்ப்பளித்துள்ளார். (இ)

4,000 அகதிகள் நீர்க்கதி

பிரான்ஸ் நாட்டில் உள்ள முகாமில் தற்காலிகமாக தங்கியுள்ள அகதிகள் 3 நாட்களுக்குள் வெளியேற வேண்டும் என்றும், மீறினால் பொலிஸார் மூலம் பலவந்தமாக வெளியேற்றப்படுவார்கள் என அரசு வெளியிட்டுள்ள அறிவிப்பு அதிர்ச்சியை ஏற்படுத்தியுள்ளது.

பாரீஸ் நகருக்கு அருகே உள்ள 'ஜங்கில்' எனப்படும் கெலைஸ் பகுதியில் அமைந்துள்ள முகாம்களில் சுமார் 4 ஆயிரம் அகதிகள் தங்கியுள்ளனர்.

இவர்களில் பெரும்பாலும் சிரியா மற்றும் ஈராக் நாடுகளை சேர்ந்த சுமார் ஆயிரம் அகதிகள் அவர்களது உடமைகளுடன் இன்று செவ்வாய்க்கிழமை இரவு 8 மணிக்குள் அப்பகுதியை விட்டு வெளியேற வேண்டும் என உத்தர



விடப்பட்டுள்ளது.

இந்த உத்தரவு மூலம், அகதிகள் முகாமில் தற்காலிகமாக அமைக்கப்பட்ட கடைகள், தேவாலயங்கள், மசூதிகள் உள்ளிட்டவைகளையும் நீக்கப்படும் அபாயம்

ஏற்பட்டுள்ளது.

மேலும், நீக்கப்படும் இந்த ஆயிரம் அகதிகளை கப்பல் வழியாக சரக்குகளை ஏற்றிச் செல்லப்படும் இரும்பு கொள்கலன் பெட்டிகளில் தங்க வைக்கவும் ஏற்பாடு

செய்யப்பட்டுள்ளது.

எனினும், இந்த கெலைஸ் பகுதியில் சுகாதார குறைபாடுகள் அதிகளவில் இருந்தாலும், பெரும்பாலான அகதிகள் இங்கேயே தங்குவதையே விரும்புகின்றனர்.

தற்போது அரசின் உத்தரவு அகதிகளை நிலையகூலைய வைத்திருப்பதுடன், இப்பகுதியில் இருந்து வெளியேற முடியாது என அகதிகள் ஏற்கனவே கூறியுள்ளனர்.

இந்த நிலையில், பொலிஸாரை கொண்டு அகதிகளை வெளியேற்ற முயற்சி நடக்கும் என்ற சூழல் உருவாகியிருப்பதால், இந்த நடவடிக்கை மேற்கொள்ளும்போது பொலிஸாருக்கும் அகதிகளுக்கும் இடையே தகராறு ஏற்படும் அபாயம் உள்ளதாகவும் தகவல்கள் வெளியாகியுள்ளன. (இ)

பாகிஸ்தானில் நிலநடுக்கம்

பாகிஸ்தானில் ஆப்கானிஸ்தானை ஒட்டியுள்ள கைபர் பக்துன்கவா மாகாணத்தில் நேற்று அதிகாலை நிலநடுக்கம் ஏற்பட்டது. இதனால் அங்கு வீடுகள் மற்றும் கட்டடங்கள் குலுங்கின. எனவே அச்சம் அடைந்த மக்கள் வீடுகளை விட்டு வெளியேறி பாதுகாப்பான இடங்களில் தங்கினர்.

அங்கு 5.9 ரிக்டரில் நில நடுக்கம் பதிவாகியுள்ளது. ஆப்கானிஸ்தானில் உள்ள இந்து குஷ் மலை பகுதியை மையமாக கொண்டு நிலநடுக்கம் ஏற்பட்டுள்ளதாக அறிவிக்கப்பட்டுள்ளது. நிலநடுக்கத்தால் ஏற்பட்ட சேத விபரங்கள் வெளியாகவில்லை.

பாகிஸ்தானின் வடமேற்கு நகரங்கள் மற்றும் மலைவாழ் மக்கள் வாழும் அப்பர் டிர், லோயர் டிர், சுவாத் மற்றும் பஜாயர் பகுதிகளிலும் நிலநடுக்கம் உணரப்பட்டது. (இ)

ஓபாமாவுக்காக கதறியழுத சிறுமி



அமெரிக்காவில் சிறுமி ஒருவர் பராக் ஓபாமா ஜனாதிபதி பதவியை விட்டு செல்ல வேண்டாம் என கதறி அழும் வீடியோ வேகமாக பரவி வருகிறது.

அமெரிக்காவின் ஜனாதிபதியாக இரண்டு முறை பதவி வகித்த ஓபாமாவின் பதவிக்காலம் இந்த ஆண்டோடு முடிவுக்கு வருகிறது.

இந்நிலையில் அமெரிக்காவின் அலபாமா மாகாணத்தில் வசிக்கும் சிறுமி ஒருவர், ஓபாமா ஜனாதிபதி பதவியை விட்டு செல்லக்கூடாது என்று கதறி அழுததை, இவரது பாட்டியான Caprina D Harris என்பவர் தனது பேஸ்புக்கில் பதிவேற்றம் செய்துள்ளார்.

அந்த வீடியோவில், Caprina D Harris என்பவர் தனது பேத்தியிடம், ஓபாமாவின் ஆட்சிகாலம் நிறைவடைந்துவிட்டது என்று கூறுகிறார்.

அதற்கு அச்சிறுமி "இல்லை இல்லை" என்று கூறி அழுகிறார். அதற்கு அந்த பாட்டி, நாம் வாக்கு செலுத்தி மற்றொரு ஜனாதிபதியை தேர்வு செய்வோம் எனக் கூறுகிறார்.

இதனைக்கேட்ட அச்சிறுமியின் கண்களில் இருந்து கண்ணீர் சிந்துகிறது. மேலும் வேறொரு ஜனாதிபதி வேண்டாம் என அச்சிறுமி பதில் அளிக்கிறார்.

உடனே பாட்டி, அவரின் பதவிக்காலம் 8 வருடங்களாகும், எனவே அவருக்கு நாம் கடிதம் எழுதுவோம் எனக் கூறுகிறார். இதனைக்கேட்ட அச்சிறுமி, குரல்களை உயர்த்தி சத்தம் போட்டு கதறி அழுகிறார்.

இந்த சம்பவத்தோடு சேர்த்து, ஓபாமா பிறந்த ஓகஸ்ட் 4 ஆம் திகதி தான் எனது பேத்தியும் பிறந்துள்ளார், எனவே இருவருக்கும் ஒன்றான திகதியில் தான் பிறந்த நாள் வருகிறது என்று பதிவிட்டுள்ளார்.


இந்த பதிவு வெள்ளை மாளிகையை எட்டியதைத் தொடர்ந்து, Caprina D Harris- யின் பேஸ்புக் பதிவிற்கு ஓபாமா பதில் அளித்துள்ளார்.

நான் எங்கும் செல்லமாட்டேன், வெள்ளை மாளிகையை விட்டு செல்கிறேனே தவிர ஒரு குடிமகனாய் இங்கு தான் இருப்பேன், நீ வளர்ந்தவுடன் என்னுடன் இருக்கலாம், மேலும் நாம் இருவரும் சேர்ந்து பிறந்தநாளை கொண்டாடுவோம் என்று பேஸ்புக்கில் பதிவிட்டுள்ளார்.

மேலும், வெள்ளை மாளிகையும் சிறுமிக்கு ஆறுதல் கூறியுள்ளது. தற்போது இந்த பதிவினை 2 மில்லியன் பேர் பார்த்துள்ளனர்.

அமெரிக்க ஜனாதிபதி தேர்தல் எதிர்வரும் நவம்பர் மாதம் நடக்கவிருக்கிறது என்பது குறிப்பிடத்தக்கது. (இ)

அகதிகள் முகாமில் திடீரென தீ விபத்து



(ஜோம்னி)

ஜோம்னியில் சாக்கனி பகுதியில் அகதிகள் முகாமில் நெருப்பு கொழுந்துவிட்டு எரிந்ததைக் கண்டு சுற்றும் கூடி நின்ற குடிமக்கள் மகிழ்ச்சி ஆரவாரமிட்டது சர்ச்சையை ஏற்படுத்தியுள்ளது.

ஜோம்னியின் கிழக்கு பகுதியில் அமைந்துள்ள அகதிகள் முகாமில் திடீரென்று தீ விபத்து ஏற்பட்டு நெருப்பு கொழுந்துவிட்டு எரியத் தொடங்கியுள்ளது.

இச்சம்பவம் குறித்து தகவல் அறிந்து விரைந்து வந்த தீயணைப்பு மற்றும் பொலிஸார் கடுமையாக போராடி நெருப்பை கட்டுக்குள் கொண்டுவந்தனர்.

இருப்பினும் நெருப்பின் தாக்கம் அதிகமாக இருந்ததனால் நெருப்பு பற்றிக்கொண்ட பகுதி முழுவதும் எரிந்து சேதமடைந்துள்ளதாக பொலிஸார் தெரிவித்துள்ளனர்.

இச்சம்பவம் தொடர்பாக பொலிஸார் நடத்திய முதற்கட்ட விசாரணையின் முடிவில் அகதிகளுக்கு எதிராக செயற்படும் கும்பலால் திட்டமிட்டே நெருப்பு மூட்டப்பட்டுள்ளதாக கூறப்படுகிறது.

மேலும், அகதிகள் முகாம் தீப்பற்றி எரிவதை வேடிக்கை பார்த்துக்கொண்டிருந்த கும்பல் ஒன்று மகிழ்ச்சி ஆரவாரமிட்டுள்ளதாக பொலிஸார் தெரிவித்துள்ளனர்.

ஒரு சிலர் தீயணைப்புப்படை யினரை பணி செய்ய விடாமல் தடுத்ததாகவும், அவர்களை வலுக்கட்டாயமாக அங்கிருந்து அப்புறப்படுத்தியதாகவும் பொலிஸார் தெரிவித்துள்ளனர்.

முன்னதாக அகதிகளுடன் புறப்படவிருந்த பேருந்து ஒன்றை தடுத்து நிறுத்திய கும்பல் ஒன்று, அகதிகளுக்கு எதிராக முழுக்கமிட்டுள்ளனர்.

தற்போது அகதிகள் முகாமை திட்டமிட்டே நெருப்பு வைத்துள்ளனர். இந்த இரு நிகழ்வையும் வன்மையாக கண்டித்துள்ள சாக்கனி ஆளுநர், அதிர்ச்சியளிப்பதாகவும் கூறியுள்ளார். (இ)

ஐ.தே.கவும் வீதியில் இறங்கவுள்ளது

ஐக்கிய தேசியக் கட்சியும் வீதியில் இறங்கிப் போராட்டம் நடத்த உள்ளதாகத் தெரிவிக்கப்படுகிறது. எதிர்வரும் மார்ச் மாதம் 15 ஆம் திகதி ஐக்கிய தேசியக் கட்சியினர் பாரியளவில் போராட்டம் ஒன்றை நடத்தவுள்ளனர். மக்களின் ஆணைக்கு எதிராக குரல் கொடுப்போர், எதிர்ப்பை வெளியிடுவோர் மற்றும் நல்லாட்சியை சீர்குலைக்க முயற்சிப்போருக்கு எதிராக இந்தப் போராட்டம் நடத்தப்படவுள்ளது.

ஆளணி வளத்தை இழந்துவரும் மலையக பெருந்தோட்டங்கள்

மலையக பெருந்தோட்டங்களில் பணியாற்றுவதற்கான ஆளணி வளம் பாரியளவில் இழக்கப்பட்டுள்ளதாக இந்திய உட்கமமான த ஹிந்து செய்தி வெளியிட்டுள்ளது. மலையகப் பெருந்தோட்டங்களில் பணியாற்றுவதனை இளைஞர்கள் பெரிதும் தவிர்த்து வருகின்றனர் என தெரிவிக்கப்படுகிறது. 19 ஆம் நூற்றாண்டு காலப்பகுதியில் ஒரு இலட்சத்து 70 ஆயிரம் ஹெக்டேயர் பரப்பில் பயிரிடப்பட்ட தேயிலை நிலங்களில் இந்திய வம்சாவளி மக்கள் குடியேற்றப்

பட்டிருந்தனர். எனினும், அண்மைய ஆண்டுகளில் பெருந்தோட்டங்களில் தொழிலாளிகளாக கடமையாற்றுவதனை இளைஞர்கள் தவிர்த்து வேறு தொழில்களை தெரிவுசெய்து வருகின்றனர். இதனால் எதிர்காலத்தில் பெருந்தோட்டங்கள் பாரியளவில் ஆளணி வளம் பற்றாக்குறையை எதிர்நோக்க நேரிடும். இளைஞர் யுவதிகள் பெருந்தோட்டங்களில் தொழிலாளிகளாக உழைப்பினை வழங்க விரும்புவதில்லை எனவும் தி ஹிந்து பத்திரிகை தெரிவித்துள்ளது. (இ)

பொலிஸாரின் தாக்குதலில் காயமடைந்த இருவர் தொடர்பில் தீவிர விசாரணை

பொலன்னறுவை - திம்புலாகல பிரதேசத்தில் பொலிஸாரின் தாக்குதலில் இரண்டு பேர் காயங்களுக்கு உள்ளாகிய சம்பவம் தொடர்பில் குறித்த பிரதேசத்துக்கு பொறுப்பான உதவி பொலிஸ் அதிகாரியின் தலைமையில் விசாரணை ஆரம்பிக்கப்பட்டுள்ளது. அத்துடன் ஊந்து பொலிஸ் அதிகாரிகள் தம்மை தாக்கியதாக தாக்குதலுக்கு உள்ளான இருவரும் தெரிவித்துள்ள நிலையில், தாக்குதலுக்கு உள்ளான இருவரும் தற்போது பொலன்னறுவை பொது வைத்தியசாலையில் சிகிச்சை பெற்று வருகின்றதாக தெரிவிக்கப்பட்டுள்ளது. இதேவேளை திம்புலாகல - நாமல் பொக்குணு பிரதேசத்தில் சூதாட்ட கும்பலை பொலிஸார் கடந்த சனிக்கிழமை சுற்றி வளைத்திருந்தமை குறிப்பிடத்தக்கது. இதன்போது சூதாட்டத்தில் ஈடுபட்டவர்கள் தப்பி ஓடியதாகவும், வயலில் வேலை செய்து கொண்டிருந்த இருவரை பொலிஸார் தாக்கியதாக பிரதேசவாசிகள் தெரிவித்துள்ளனர். (இ)

சந்தைகளில் நேற்றைய விலை

மரக்கறி வகைகள்	திருநெல்வேலி		நெல்லை		கொழும்பு		கன்னடம்		சாவகச்சேரி		கிளிநொச்சி		மதுரை	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	60	50	50	60	70	60	80							
உருளைக்கிழங்கு	60	50	50	65	60	70	70							
பச்சைபிளகாய்	120	100	120	100-150	160	150	160							
தக்காளி	40	50	50	40	70	60	50							
மரவள்ளிக்கிழங்கு	40	40	35	40	50	40	40							
கோவா	50	60	50	60	80	80	60							
கரட்	140	150	130	200	200	200	160							
பூசணி	50	40	70	50	70	80	80							
புடோல்	60	40	40	60	80	60	60							
வாழைக்காய்	60	50	45	40	60	50	60							
சின்ன வெங்காயம்	60	70	60	40-60	100	80	60							
பொய் வெங்காயம்	60	60	50	60	60	60	60							
பாகற்காய்	100	60	80	70	100	120	80							
வெண்டிக்காய்	80	60	60	60	100	120	100							
கருணைக்கிழங்கு	60	60	50	80	80	80	80							
பயற்றங்காய்	80	100	70	70	100	100	100							
லீக்ஸ்	100	100	80	100	120	120	100							
பீற்றூட்	40	60	50	60	80	80	80							
சுறிமளகாய்	150	100	120	120	200	150	150							
முருங்கைக்காய்	500	400	400	350	600	600	400							
போஞ்சி	80	100	40	60	80	100	80							
கத்தரித்துப்புள்ளா	50	30	40	-	70	60	60							
கீரை-1பிடி	30	10	15	30	20	30	30							
தேசிக்காய்	60	40	40	80	60	40	100							
தேங்காய் (ஒன்று)	40	30-50	30-45	50	45	35-45	40							
இராசவள்ளி	100	180	100	160	140	160	150							
வெங்காயப்பூ	60	40	45	60	70	100	60							
முள்ளாங்கி	10	40	30	30	60	60	30							
பொன்னாங்காணி	30	40	20	30	40	20	30							
வல்லாரை	20	10	10	10	20	20	20							
ஈரப்பலா	60	50	50	-	-	80	-							

இலங்கைத் தமிழர் வரலாறு

தமிழ்நாட்டில் இலங்கைப் போராளிகள் கைது¹¹²

போராளி இயக்கங்களை நெருக்குவதற்கு இந்திய அரசு கையாளுகின்ற முறை இது. இவ்வாறு விடுதலைப்புலி இயக்கத்தைச் சேர்ந்த தலைவர் கூறினார்.

வீட்டுக்காவல் விடுதலை செய்யப்பட்ட போராளி இயக்கங்களின் தலைவர்கள் அவரவர் வீடுகளில் வீட்டுக்காவலில் வைக்கப்பட்டனர். இதுபற்றி அதிகாரி ஒருவர் கூறியதாவது:-

தெற்கு ஆசிய நாட்டு தலைவர்கள் மாநாடு பெங்களூரில் தொடங்குகிறது. அதில் ஜெயவர்த்தனவும் கலந்துகொள்கிறார் எனவே வெளிநாட்டு தலைவர்களின் பாதுகாப்பைக் கருதி, முன் எச்சரிக்கை நடவடிக்கையாக போராளி இயக்கத்தைச் சேர்ந்த தலைவர்களை வீட்டுக்காவலில் வைக்க மத்திய அரசு உத்தரவிட்டுள்ளது. பிரபாகரன் அதன் பேரில் தமிழ் ஈழ விடுதலைப் புலிகள் (எல்.டி.டி.ஈ) இயக்க தலைவர் பிரபாகரன், அவரது ஆலோசகர் ஏ.பாலசிங்கம் ஆகியோர் தென் சென்னையில் அவர்களுடைய வீடுகளில் காவலில் வைக்கப்பட்டனர்.

ஈழம் புரட்சி அமைப்பு தலைவர் வி.பால்குமார் மற்றும் தமிழ் ஈழ மக்கள் விடுதலை அமைப்பு, ஈழ மக்கள் புரட்சி விடுதலை முன்னணி, தமிழ் ஈழ விடுதலை அமைப்பு ஆகிய இயக்கங்களின் தலைவர்களும் வீட்டுக்காவலில் வைக்கப்பட்டனர். கைது அல்ல போராளி இயக்கங்களின்

தலைவர்கள் கைது செய்யப்படவில்லை. அவரவர் வீடுகளில் தங்கியிருக்க அனுமதிக்கப்பட்டுள்ளனர்.

ஆனால், தெற்கு ஆசிய மாநாடு முடியும் வரை அவர்கள் வெளியேற அனுமதிக்கப்பட மாட்டார்கள். அவர்கள் வீட்டைச் சுற்றிலும் பலத்த பொலிஸ் பாதுகாப்பு போடப்பட்டுள்ளது. பெங்களூரில் நடைபெற இருக்கும் தெற்கு ஆசிய நாடுகள் மாநாடு முடிந்ததும் போராளிகளின் வீட்டுக்காவல் நீக்கப்படும்.



இவ்வாறு அரசு அதிகாரி கூறினார்.

வீடியோ வீட்டுக்காவல் பற்றி விடுதலைப்புலி இயக்கங்களைச் சேர்ந்தவர்கள் கூறியதாவது:- எங்கள் இயக்கத் தலைவர் எப்போது வீட்டுக்காவலில் இருந்து விடுவிக்கப்படுவார்கள், எங்கள் ஆயுதங்கள் எப்போது எங்களிடம் ஒப்படைக்கப்படும் என்பதும் தெரியவில்லை. எங்கள் இயக்கங்களைச் சேர்ந்த தலைவர்களின் போட்டோக்களைப் பொலிசார் எடுத்தனர். சில

வீடியோ படங்களையும் எடுத்துள்ளனர்.

இவ்வாறு விடுதலைப்புலிகள் கூறினார்கள்.

விடுதலைப்புலிகள் அறிக்கை விடுதலைப்புலி இயக்கங்கள் மீது எடுக்கப்பட்ட நடவடிக்கையைக் கண்டித்துத் தமிழீழ விடுதலைப்புலிகள் இயக்கம் ஓர் அறிக்கை வெளியிட்டது.

அதில், தமிழீழ விடுதலைப்புலிகள் இயக்கம் மீது எடுக்கப்பட்டுள்ள கடும நடவடிக்கை தமிழீழ மக்களின் விடுதலை லட்சியத்தைப் பாதிக்கும். முன் கூட்டியே எச்சரிக்கை விட்டு இருந்தால் நாங்களே இந்த நாட்டை விட்டு வெளியேறி இருப்போம் என்று கூறப்பட்டிருந்தது.

விடுதலைப்புலி தலைவர் பிரபாகரன் தமிழக முதலமைச்சர் எம்.ஜி.ஆரைச் சந்தித்து பேசினார். இந்தச் சந்திப்பு 1 1/2 மணி நேரம் நடந்தது.

சமீபத்தில் சென்னையில் பொலிசார் விடுதலைப்புலிகளைத் திடீர் என்று கைது செய்து ஆயுதங்களையும் பறிமுதல் செய்தனர். பின்னர் அவர்கள் வீட்டுக்காவலில் வைக்கப்பட்டனர்.

விடுதலைப்புலிகள் தங்கியிருந்த வீடுகளில் சோதனை நடந்த பிறகு, விடுதலைப்புலி தலைவர் பிரபாகரனுக்கு எம்.ஜி.ஆர். அழைப்பு விடுத்திருந்தார். இதைத் தொடர்ந்து பிரபாகரன் அவருடைய அரசியல் சட்ட ஆலோசகர் பாலசிங்கம் ஆகியோர் முதலமைச்சர் எம்.ஜி.ஆரை சந்தித்துப் பேசினார்கள்.



(தொடரும்)

திக்கு திசை தெரியாமல் மகிந்த ஆதரவாளர்கள்

அலைந்து திரிவதாக சஞ்சீவ நக்கல் (கொழும்பு)

முன்னாள் ஜனாதிபதி மகிந்த மற்றும் அவரது ஆதரவாளர்களுக்கும் திக்கு திசை தெரியாமல் போயுள்ளது என தென் மாகாணசபை உறுப்பினர் சஞ்சீவ கருணாதிலக்க தெரிவித்துள்ளார்.

அல்பிட்டிய பிரதேசத்தில் நேற்று முன்தினம் நடைபெற்ற மக்கள் சந்திப்பு ஒன்றில் அவர் இதனை தெரிவித்தார். அவர் மேலும் கருத்து தெரிவிக்கையில்

மகிந்த ராஜபக்ஷவிற்கும் அவரது எதிர்க்கட்சி உறுப்பினர்களுக்கும் இன்று எந்த திசையில் பயணிப்பது என்பது புரியாமல் போயுள்ளது.

எதைச் சொல்வது, எதைச் செய்வது என்பது பற்றிய தெளிவின்றி இருக்கின்றார்கள்.

பெண்களின் வாக்குகளினால் ஆட்சிப் பீடம் ஏறிய இவர்கள் ஆட்சி பறிபோனதன் பின்னர் பெண்களை மறந்து விட்டார்கள்.

ஏதேனும் ஓர் வழியில் ஆட்சியைக் கைப்பற்றுவதே இவர்களின் நோக்கமாக அமைந்துள்ளது.

எனினும் நாட்டு மக்கள் இரவு விழாந்த குழியில் பகல் விழாட்டார்கள்.

மகிந்த ஆட்சிக் காலத்தில் இருந்த இலங்கைக்கும் தற்

போதைய இலங்கைக்கும் பரிய வேறுபாடு உண்டு.

இன்று முழு உலகமுமே இலங்கையை ஏற்றுக் கொண்டுள்ளது.

ராஜபக்ஷ குடும்பம் இனவாதம், மதவாதம், குலபேதம் போன்றவற்றை ஏற்படுத்தி நல்லிணக்கத்தை கீரகலைக்க முயற்சி செய்த போதிலும் மக்கள் அதனை ஏற்றுக்கொள்ளவில்லை.

எமது ஜனாதிபதியும் பிரதமரும் உலகை வென்றது போன்று நாட்டையும் நாட்டு மக்களையும் வெற்றியடைச்செய வார்கள் என சஞ்சீவ கருணா திலக்க மேலும் தெரிவித்துள்ளார். (இ)

இன்று ஒரு தகவல்

கோபக்காரர்களை எப்படிச் சமாளிப்பது?

கோபக்காரர்கள் இரத்தம் கொதித்து கத்தும் போது நாம் சற்று பதற்றப்படாமல் அமைதியாக இருக்க கற்றுக்கொள்ள வேண்டும். பதிலுக்கு நாமும் கத்தினால் அல்லது நான்கு வார்த்தை காரசாரமாக பேசினால் நிலைமை சீரழியும் தவிர் சீரடையாது.

மற்றவர்களின் உணர்ச்சிகளுக்கு மதிப்புக் கொடுத்து அவற்றை வடிவ விடுங்கள். எரியும் எண்ணெய் கொதித்து அடங்கட்டும். அதில் சமாதானப்படுத்த முயல்வது என்ற தண்ணீர் ஊற்றும் முயற்சி வேண்டாம். தண்ணீர் கனமானது. எண்ணெய் மிதந்து மேலும் எரியத்தொடங்கும்.

மாறாக எதிர்த்தும் பேசினால் நம் கோபத்திற்கு மதிப்பில்லாமல் ஆக்குகிறார்களே, நம் கோபத்தில் நியாயம் இல்லை என எண்ணுகிறார்களே, எதிர்த்து பேசுகிறார்களே என்ற வேதனையில் அவர்களது கோபம் மேலும் அதிகமாகும்.

சிலர் கோபத்தில் சில கேள்விகளை பெயருக்கு கேட்பார்களானால் பெரும்பாலும் அவற்றுக்கு விளக்கம் எதிர்பார்க்க மாட்டார்கள்.

ஆனால் நிச்சயமாக பதிலை எதிர்பார்க்கிறார்கள் என்றால் மிகச் சருக்கமாகவும் முகத்தை பரிதாபமாக வைத்துக்கொண்டும் பதில் சொல்ல வேண்டும். அதாவது உங்கள் சொல்லால் மட்டுமல்லாமல் உணர்ச்சி வெளிப்பாட்டாலும் கூட உங்கள் எரிச்சலை வெளிக்காட்டிக்கொள்ளக்கூடாது. அப்படி காட்டிக்கொண்டால் நீங்கள் தவறு செய்திருந்தாலும் தவறு செய்யாவிட்டாலும் உங்களைப் பற்றி தவறான எண்ணம் அவர்களுக்கு ஏற்படுகிறது.

மாறாக அமைதியாக இருந்து விட்டீர்களானால் உங்கள் மீது அனுதாபமும் இரக்கமும் பிறக்கும். உங்களை பொறுத்தனவில் அவர்கள் குற்ற உணர்வோடு இருப்பார்கள்.

அந்த நிலையில் நல்ல சமயம் பார்த்து தவறுக்கும் தங்களுக்கும் எவ்வளவு தூரம், எங்கே தவறு நடந்தது என்பன போன்றவற்றை எடுத்துச் சொல்லலாம். உண்மையிலேயே அத்தவறுக்கு நாம் காரணமானால் அதற்காக வருத்தம் தெரிவிக்கலாம். உரிமையும் சூழ்நிலையும் இடம்கொடுக்குமானால் மன்னிப்புக் கூட கேட்கலாம், தவறில்லை. மறுமுறை உங்களை கோபிக்க அவர்கள் அஞ்சுவார்கள். அவர்களது கோபத்தினால் உங்கள் மனம் மட்டபாட்டை எடுத்துக் கஷ்டத்து இன்னும் பயனளிக்கும். அவர்களது பாச உணர்வுக்கு பாத்திரமாவீர்கள். அவர்கள் இயல்பிலேயே கோபக்காரர்களாக இருந்தாலும் கூட உங்களிடம் மட்டும் விதிவிலக்காக நடந்து கொள்ளும் மாயத்தை நீங்கள் மெல்ல மெல்ல உணர் ஆரம்பிப்பீர்கள்.

இவற்றையெல்லாம் விட்டு விட்டு வாக்கு வாதங்களை வளர்த்துக் கொண்டே போனால் அது நன்மையைக் காட்டிலும் நாசத்துக்கே அடிக்கோலும். மென்மேலும் நாம் செய்த தவறுகள் வெளிப்படவும் நல்லுறவு பார்ப்பவும் செய்யும். கருத்து வேற்றுமைகள் குருத்து விட்டு உயர்ந்த மரமாய் நின்று பெருத்த இடைவெளியை ஏற்படுத்தும்.

மெளனம், அவசியம் ஏற்பாட்டால் சருக்கமான பதில், தவறு இருப்பின் ஒப்புக்கொள்ளல், இயலுமானால் மன்னிப்புக்கேட்டல், பின்னர் நிலைமைகளை விளக்குதல் ஆகியவற்றை கையாண்டால் நம் மனம் எப்போதும் மகிழ்ச்சியாக இருப்பதோடு

கோபக்காரர்களும்

வெட்டிப்பாம்பாய்

அடங்கிப்போவார்கள்.

லேனா நயிழ்வாணன்

மகா நாயக்கர்களுக்கு அறிவித்த பின்னரே பெளத்தபிக்குகளை கைதுசெய்ய வேண்டும்

(கொழும்பு)

பெளத்த பிக்குகளை கைது செய்ய முன்னதாக மகாநாயக்க தேரர்களுக்கு அறிவிக்க வேண்டுமென அமைச்சர் சம்பிக்க ரணவக்க தெரிவித்துள்ளார்.

பத்தரமுல்லவில் அமைந்துள்ள ஜாதிக ஹெல உறுமய கட்சியின் தலைமைக் காரியாலயத்தில் நேற்று முன்தினம் நடைபெற்ற செய்தியாளர் சந்திப்பில் அவர் இதனைத் தெரிவித்தார்.

அவர் மேலும் தெரிவிக்கையில்,

சிலில் வழக்குகளின் போது பெளத்த பிக்குகளை கைது செய்வதற்கு முன்னதாக அது குறித்து குறித்த பிக்குவின் பீத்திற்கு அறிவிக்க வேண்டும்.

சில பெளத்த பிக்குகள் கைது செய்யப்பட்டுள்ளதுடன் மேலும் சில பெளத்த பிக்குகள் கைது செய்யப்பட உள்ளதாக தகவல்கள் வெளி



யாகியுள்ளன.

இந்த நிலையையானது பெளத்த சமூகத்தில் அதிர்வுகளை ஏற்படுத்தக் கூடும்.

நாட்டின் சட்டத்திற்கு புறம்பான வகையில் தமக்கு சலுகை வழங்குமாறு பெளத்த பிக்குகள் எவரும் கோரியதில்லை.

பிக்குகளை கைது செய்

யும் போது ஓர் பொது விதிமுறையை பின்பற்ற வேண்டும்.

குற்றவியல் சட்டத்தில் அல்லாமல் சிலில் சட்ட வழக்குகளின் போது இந்த பொது விதிமுறையை பின்பற்ற வேண்டும்.

பொதுத் தேர்தலின் போது உறுதியளிக்கப்பட்டதனைப் பேரன்று பெளத்த மதத்தை பாதுகாக்க பிரதமரும் ஜனாதிபதியும் நடவடிக்கை எடுக்க வேண்டுமென அவர் கோரியுள்ளார். (இ)

மக்களை பகைத்துக்கொண்டு எட்கா கைச்சாத்திட முடியாது விஜித ஹேரத் எச்சரிக்கை

(கொழும்பு)

பொதுமக்களை பகைத்துக் கொண்டு அரசாங்கம் தன் லிசையாக எட்கா(ETCA) ஒப்பந்தத்தில் கைச்சாத்திட முடியாது என்று நாடாளுமன்ற உறுப்பினர் விஜித ஹேரத் எச்சரித்துள்ளார்.

எட்கா ஒப்பந்தம் மற்றும் அது தொடர்பான அரசாங்கத்தின் நிலைப்பாடுகள் குறித்து சிங்கள ஊடகம் ஒன்றுக்கு கருத்து வெளியிடும்போது அவர் மேற்கண்டவாறு தெரிவித்துள்ளார்.

தொடர்ந்தும் கருத்து வெளியிட்டுள்ள விஜித ஹேரத் பொது மக்கள் மற்றும் தொழில்சார் நிபுணர்கள் என யார் எதிர



த்தாலும் அதனைப் பொருட்படுத்தாது எட்கா ஒப்பந்தத்தில் கைச்சாத்திடப் போவதாக பிரதமர் அறிவித்துள்ளார்.

ஆனால் நாட்டுமக்களின் எதிர்ப்பை மீறி அரசாங்கம் எந்தவொரு தீர்மானத்தையும் தனித்து எடுக்க முடியாது. அவ்

வாறு சர்வாதிகாரத்தனமாக நடந்து கொண்டால் அரசாங்கம் சீக்கிரமே வீட்டுக்குப் போக நேரிடும்.

எட்கா ஒப்பந்தம் மூலம் இலங்கையர்களுக்குத் தொழில் வாய்ப்புகள் ஏற்படுத்தப்படும் என்று பிரதமர் கூறினாலும் உண்மை என்னவென்றால் சிகை அலங்காரிப்பாளர் முதல் மருத்துவர், பொறியியலாளர் வரையான அனைத்து தொழில் வாய்ப்புகளும் இலங்கையரிடமிருந்து பறிபோய்விட்டும்.

இந்தியா எமது நாட்டின் பொருளாதாரத்தை முழுமையாக கபளீகரம் செய்துவிடும் என்றும் அவர் மேலும் தெரிவித்துள்ளார். (இ)

அமைச்சர் அர்ஜுனவுக்கும் எனக்கும் இடையில் சுமுகமான உறவு இல்லை

நிசாந்த முத்துஹெட்டிகம தெரிவிப்பு

(கொழும்பு)

பிரதி அமைச்சரான தமக்கும் அமைச்சரான அர்ஜுனரணதூங்கவுக்கும் இடையில் துறைமுக மற்றும் கப்பல்துறை அமைச்சில் திருப்திகரமான உறவு இல்லை என்றும் பிரதமமைச்சர் நிசாந்த முத்து ஹெட்டிகம தெரிவித்துள்ளார்.

செய்தி இணையம் ஒன்றுக்கு கருத்துரைத்துள்ள அவர், நாட்டுக்காகவும் அமைச்சுக்காகவும் தாம் இணைந்து

செயற்பட முயற்சிப்பதாக அவர் தெரிவித்தார்.

ஆரம்பத்தில் இரண்டு பேருக்கும் இடையில் புரண்பாடுகள் இருந்தன. எனினும் தற்போது பிரச்சினைகள் இன்றி ஏனைய அமைச்சுக்களை காட்டிலும் தங்களது அமைச்சின் பணிகள் கிரமமாக முன்னெடுக்கப்படுகின்றன.

இதேவேளை அரசியலை பொறுத்தவரையில் தாம் தொடர்ந்தும் ஸ்ரீலங்கா



சுதந்திரக்கட்சியில் அங்கம் வகிக்கவுள்ளதாகவும் மகிந்தவின் புதிய கட்சியில் இணையப்போவதில்லை என்றும் முத்துஹெட்டிகம மேலும் தெரிவித்துள்ளார். (இ)



1365

ஒரு காட்டில் உயரமான மரத்தின் கிளைகள் ஒன்றில் கூடுகட்டி, புறா ஒன்று தன் குஞ்சுகளோடு வாழ்ந்து வந்தது.

நேட.. நேட.. மயலக்கா!

ஒருநாள் - அந்த வழியாகச் சுற்றி அலைந்துக் கொண்டிருந்த குள்ள நரி ஒன்று, மரத்தின் உச்சியில் புறா தன் குஞ்சுகளோடு இருப்பதைக் கவனித்தது. புறாக்களின் குஞ்சுகளை ருசி பார்க்க வேண்டும் என்ற ஆசை குள்ளநரிக்கு உண்டானது. அதன் நாக்கில் எச்சில் ஊறியது. உடனே குள்ளநரியின் மூளையில் ஒரு தந்திரம் உருவானது.



தாய்ப்புறா, குள்ளநரியின் மிரட்டலுக்குப் பயந்து என்ன செய்வது என்று புரியாமல் தவித்தது. "ஐயோ! யாராவது வந்து என்னைக் காப்பாற்றுங்களேன்" என்று புறா கதறியது. அதன் கதறல் காடெங்கும் எதிரொலித்தது. ஆனால், புறாவின் கதறலை எந்தப் பறவையும் தங்களது காதிடில் போட்டுக் கொள்ளவில்லை.

புறா பயப்படுவதைக் கண்ட குள்ளநரி, புறாவை மேலும் பயமுறுத்தத் தொடங்கியது. "ஏ! புறாவே இன்னும் ஒரு நிமிடத்தில் ஒரு குஞ்சை என்னிடம் நீ ஒப்படைக்கவில்லை என்றால், நானே வந்து உன்னையும் உன் குஞ்சுகளையும் தின்று விடுவேன். என்னைப் பற்றி உனக்குத் தெரியாது. வீணாக எனக்கு எரிச்சல் மூட்டாதே" என்று மிரட்டியது குள்ளநரி. அப்போது...! அந்த மரத்தை நோக்கிக் காகம் ஒன்று பறந்து வந்து, புறாவின் அருகில் உட்கார்ந்தது. காகத்திடம் தனது நிலைமையை விளக்கியது புறா. புறாவின் பரிதாப நிலைமையைக் கேட்டறிந்த காகம்... (தொடரும்)

மரத்தின் அடியில் வந்து நின்று குள்ளநரி, "ஏ! புறாவே! மரியாதையாக உன் குஞ்சுகளில் ஒன்றை எடுத்துக் கொள். இல்லை யென்றால் நானே மேலே ஏறிவந்து எல்லாக் குஞ்சுகளையும் தின்றுவிடுவேன்" என்று மிரட்டியது குள்ளநரி.

களில் ஒன்றை எடுத்துக் கீழே போட்டு விடு. இல்லை யென்றால் நானே மேலே

ஏறிவந்து எல்லாக் குஞ்சுகளையும் தின்றுவிடுவேன்" என்று மிரட்டியது குள்ளநரி.

02.2016

23

இன்றைய நாள்

பதிவுகள்

- ◆ 1847 - மெக்சிக்கோ-அமெரிக்கப் போர்: மெக்சிக்கோவின் புவனா விஸ்டா நகரில் அமெரிக்கப் படைகள் மெக்சிக்கோ படைகளைத் தோற்கடித்தன.
- ◆ 1870 - அமெரிக்க உள்நாட்டுப் போர்: மிசிசிப்பியில் இராணுவ ஆட்சி முடிவடைந்து அமெரிக்கக் கூட்டணியில் மீண்டும் இணைக்கப்பட்டது.
- ◆ 1893 - ருடொல்ஃப் டீசல் டீசல் இயந்திரத்துக் கான காப்புரிமை பெற்றார்.
- ◆ 1903 - கியூபா குவாண்டானமோ விரிசுடாவை ஐக்கிய அமெரிக்காவுக்கு முடிவற்ற குத்தகைக்குக் கொடுத்தது.
- ◆ 1904 - 10 மில்லியன் அமெரிக்க டாலர்களுக்கு ஐக்கிய அமெரிக்கா பனாமா கால்வாயின் உரிமையைப் பெற்றுக் கொண்டது.
- ◆ 1905 - ரோட்டரி அமைப்பு ஆரம்பிக்கப்பட்டது.
- ◆ 1917 - சென் பீட்டர்ஸ்பேர்க்கில் முதலாவது மக்கள் ஆர்ப்பாட்டம் இடம்பெற்றதன் மூலம் பெர்வரி புரட்சி ஆரம்பமானது.
- ◆ 1919 - இத்தாலியில் பெனிட்டுலா முசோலினி பாசிசக் கட்சியை ஆரம்பித்தார்.
- ◆ 1941 - புளூட்டோனியம் முதற்தடவையாக உருவாக்கப்பட்டது.
- ◆ 1944 - செசனிய மற்றும் இங்குஷ் மக்கள் கட்டாயமாக மத்திய ஆசியாவுக்கு நாடு கடத்தப்பட்டனர்.
- ◆ 1945 - இரண்டாம் உலகப் போர்: பிலிப்பீன்சின் தலைநகர் மணிலா அமெரிக்கப் படைகளினால் விடுவிக்கப்பட்டது.
- ◆ 1947 - அனைத்துலக தரநிர்ணய தாபனம் (ISO) ஆரம்பிக்கப்பட்டது.
- ◆ 1966 - சிரியாவில் இடம்பெற்ற இராணுவப் புரட்சியில் அரசு கவிழ்க்கப்பட்டது.
- ◆ 1991 - தாய்லாந்தில் இராணுவத் தலைவர்

- சுந்தொங் கொங்சொம்பொங் தலைமையில் இடம்பெற்ற இராணுவப் புரட்சியில் பிரதமர் சட்டிச்சாய் சூன்ஹாவென் பதவியிலிருந்து அகற்றப்பட்டார்.
- ◆ 1997 - ரஷ்யாவின் மீர் விண்வெளி நிலையத்தில் தீவிபத்து ஏற்பட்டது.
- பிறப்புகள்**
- ◆ 1633 - சாமுவேல் பெப்ரீஸ், பிரித்தானியக் கடற்படைத் தளபதி (இ. 1703)
 - ◆ 1868 - டபிள்யூ. இ. பி. ரூபோய்ஸ், ஆபிரிக்க அமெரிக்க சமூக உரிமையாளர் (இ. 1963)
 - ◆ 1915 - எஸ். ராஜரத்தினம், சிங்கப்பூரின் முன்னாள் வெளியுறவுத்துறை அமைச்சர்
 - ◆ 1924 - அலன் கோர்மேக், நோபல் பரிசு பெற்ற இயற்பியலாளர். (இ. 1998)
 - ◆ 1965 - மைக்கேல் டெல், டெல் நிறுவனத்தின் ஆரம்பித்தவர்.
 - ◆ 1954 - ராஜினி திராணகம், இலங்கையின் மனித உரிமை செயற்பாட்டாளரும் பெண் உரிமை செயற்பாட்டாளரும். (இ. 1989)
- இறப்புகள்**
- ◆ 1503 - அன்னமாச்சாரியார், கர்நாடக இசைக் கலைஞர் (பி. 1408)
 - ◆ 1719 - சீகன் பால்க், ஜேர்மனிய மதகுரு (பி. 1682)
 - ◆ 1821 - ஜோன் கீறஸ், ஆங்கிலக் கவிஞர் (பி. 1795)
 - ◆ 1848 - ஜான் குவின்சி ஆடம்ஸ், ஐக்கிய அமெரிக்காவின் 6 ஆவது குடியரசுத் தலைவர் (பி. 1767)
 - ◆ 1855 - கார்ல் ஃப்ரெடெரிக் காஸ், கணிதவியலர் (பி. 1777)
 - ◆ 1973 - டிக்கின்சன் ரிச்சார்ட்ஸ், நோபல் பரிசு பெற்ற அமெரிக்கர். (பி. 1895)



அன்னமாச்சாரியார்
தாள் எபாக்கம் அன்னமாச்சாரியார் 1408 ஆண்டு மே மாதம் 9 ஆம் திகதி 15 ஆம் நூற்றாண்டில் ஆந்திராவிலுள்ள கடப்பா மாவட்டத்தில் தாள்எபாக்கம் எனும் கிராமத்தில் நந்தவாரிக் எனும் தெலுங்கு அந்தண குடும்பத்தில் பிறந்த ஒரு வைணவத் தொண்டர். திருமலை திருவேங்கடமுடையான் கோயிலோடு மிக நெருங்கிய தொடர்பு கொண்டிருந்த இவர், திருவேங்கடவன் மீது அவர் பாடிய பாடல்கள் சங்கீர்த்தனைகள் என்ற புகழ்பெற்றவை. தெலுங்கு இலக்கியத்தின் முதல் பெண் புலவரான "சுபத்ரா கல்யாணம்" இயற்றிய "திம்மக்கா" என்பவர் அன்ன மாச்சாரியாரின் மனையாளாவார். அன்னமாச்சாரியார் தென்னிந்திய இசையில் தோற்றுவித்த மரபுகள் பல, பின்வந்தோரால் வளர்க்கப்பட்டு விருத்தியடைந்தன. பஜனை மரபினைத் தொகுத்து வழங்கிய சிறப்பு இவருக்குண்டு. பல்லவி, அநுபல்லவி, சரணம் போன்றவை இவரால் உருவாக்கப்பட்டவை என்று கருதப்படுகிறது. இவருடைய மகன் பெரிய திருமாலாச்சாரியார், பேரன் சின்னையர் ஆகியோரும் தென்னிந்திய இசை வரலாற்றில் முக்கிய இடம் வகிப்பவர்கள். 95 வருடங்கள் வாழ்ந்த அன்னமய்யா பெப்ரவரி 23, 1503 அன்று பரமபதம் அடைந்தார். இவர் 32,000க்கும் மேற்பட்ட கீர்த்தனைகள் கர்நாடக இசை முறையில் இயற்றியுள்ளார். இவரது பெரும்பாலான பாடல்கள் செப்புத் தட்டுகளில் எழுதப்பட்டு திருப்பதி வெங்கடேஸ்வரர் கோயிலில் உள்ள உண்டிக்கு எதிரில் சிறு அறை ஒன்றில் சுமார் மூன்று நூற்றாண்டுகளாக மறைத்து வைக்கப்பட்டிருந்து பின்னர் 1922ஆம் ஆண்டில் கண்டுபிடிக்கப்பட்டன. இவரது பாடல்களில் சுமார் 12,000 மட்டுமே இப்போது கிடைக்கப்பெற்றுள்ளன. சிருங்கார ரசம், வைராக்கியம், பக்தி என இவரின் கீர்த்தனைகள் வகைப்படுத்தப்படுகின்றன. வைணவ ஆசாரியர் இராமானுசரின் விசிஷ்டாத் வைத கொள்கைகளால் ஈர்க்கப்பட்டு வைணவத்தை தழுவிய இவர் கீர்த்தனைகள் பலவும் நாலாயிர திவ்விய பிரபந்தத்தின் பிரதிபலிப்பை சுட்டுகிறது. ஆசாரியர் இராமானுசர் மீதும் ஆழ்வார்கள் மீதும் சில பாடல்கள் இயற்றியுள்ளார். சாதிய கொள்கைகள் நிறைந்த அக்காலத்தில் "பரஹ்மம் ஓக்கடே" என்ற புகழ்பெற்ற பாடல் மூலம் சாதிவேற்றுமைகளை கண்டித்த வெகு சிலரில் இவரும் ஒருவர். மொழியாக்கம் செய்யாமலே இவருடைய கீர்த்தனைகளை தொடர்ந்து கேட்பதினாலாயே இதன் பொருள் புரியும் வகையிலும், மிக நளினமான வார்த்தைகளைக் கொண்டே கீர்த்தனைகளை இயற்றி முடித்துள்ளார். கீர்த்தனைகள் தவிர ஒவ்வொன்றும் 100 பாடல்கள் அடங்கிய 12 சாதகங்களையும் இயற்றி யிருக்கிறார். இராமனைப் பாடும் மரபிலும் இவருக்குப் பங்குண்டு.

மகிந்த கௌரவமாக அரசியலிலிருந்து ஓய்வு பெற்றுக்கொள்ள வேண்டும்

**மத்திய மாகாண அமைச்சர் வலியுறுத்து
(கொழும்பு)**

முன்னாள் ஜனாதிபதி மகிந்த ராஜபக்ஷ கௌரவமான முறையில் அரசியலிலிருந்து ஓய்வு பெற்றுக்கொள்ள வேண்டுமென மத்திய மாகாண பெருந்தெருக்கள், மின்வலுவீடமைப்பு மற்றும் போக்குவரத்து அமைச்சர் எதிரிவீர வீரவர்தன தெரிவித்துள்ளார்.

ஸ்ரீலங்கா சுதந்திரக் கட்சி ஒரு நாளும் பிளவடையாது. ஜனாதிபதி மைத்திரிபால சிறிசேன அதற்கு இடமளிக்க மாட்டார். எனது நம்பிக்கையின் அடிப்படையில் மகிந்த ராஜபக்ஷவும் கட்சியை இரண்டாக பிளவடையச் செய்து புதிய கட்சி அமைக்க மாட்டார். மகிந்த நாம் மதிக்கும் ஓர் தலைவராவார், எனவே சுதந்திரக்

கட்சியை பிளவடையச் செய்யும் பாஷ்செயலில் மகிந்த பங்கேற்கக் கூடாது. கௌரவமான முறையில் அவர் அரசியலிலிருந்து ஓய்வு பெற்றுக் கொள்ள வேண்டும்.

கட்சியை பிளவடையச் செய்து புதிதாக கட்சி அமைக்கும் எனரும் ஸ்ரீலங்கா சுதந்திரக் கட்சி உறுப்பினர்களால். சுதந்திரக் கட்சியில் தொங்கி அரசியல் பயணம் மேற்கொண்டவர்களே புதிய கட்சி அமைக்க முயற்சிக்கின்றனர்.

மகிந்த ஓய்வு பெற்றுக்கொண்டால் இந்த தரப்பினர் சனாமியில் சிக்கியது போன்று அரசியல் எதிர்காலமற்று நிர்க்கதியாகிவிடுவர் என அவர் மேலும் தெரிவித்துள்ளார். (இ)

**சிறைச்சாலை அதிகாரியிடம்
அடுத்த வாரம் வாக்குமூலம்**

மஹர சிறைச்சாலையில் தடுத்து வைக்கப்பட்டுள்ள கைதியொருவரிடம், வெலிக்கடை சிறைச்சாலை அதிகாரியொருவரின் தனிப்பட்ட வாங்கிக்கணக்கு இலக்கம் காணப்பட்டமை தொடர்பில் விசாரணைகள் ஆரம்பிக்கப்பட்டுள்ளதாக தெரிவிக்கப்படுகின்றது.

மஹர சிறைச்சாலை கைதிகளிடம் மேற்கொள்ளப்பட்ட விசேட சோதனை நடவடிக்கையின் போது, குறித்த சிரேஷ்ட அதிகாரியின்

வாங்கிக் கணக்கு இலக்கம் அடங்கிய தஸ்தாவேஜீகள் கைப்பற்றப்பட்டுள்ளன.

தற்பொழுது இச்சம்பவம் தொடர்பில் சிறைச்சாலை திணைக்கள மட்டத்தில் விசாரணைகள் முன்னெடுக்கப்பட்டு வருகின்றன. இதன்பின்னர், அடுத்த வாரத்துக்குள் குறித்த வெலிக்கடை சிறைச்சாலை அதிகாரியிடம் இது தொடர்பான வாக்கு மூலம் பெறப்படவுள்ளதாகவும் குறிப்பிடப்படுகின்றது. (இ)

ஈரானில் இருந்தே இனிமேல் எண்ணெய் வரும்

ஈரானுக்கு விதிக்கப்பட்டிருந்த பொருளாதாரத் தடைகளை அமெரிக்கா நீக்கியதன் காரணமாக, எண்ணெய் இறக்குமதிக்கு புதுயிர் அளிக்கும் முகமாக, ஈரானிலிருந்து நேரடியாக எண்ணெய் இறக்குமதி செய்யப்படவுள்ளதாக பெற்றோலியம் மற்றும் பெற்றோலிய எரிவாயு அமைச்சர் சந்திம வீரக்கொடி தெரிவித்தார்.

கடந்த சில வருடங்களுக்கு முன்னர், ஈரானின் பொருளாதாரத்துக்கு அமெரிக்கா தடை விதித்தி

ருந்ததன் காரணமாக, ஈரானிடமிருந்து எண்ணெய் கொள்வனவு செய்வதை, இலங்கை இடைநிறுத்தியிருந்தது. எனினும், ஈரான் மீதான பொருளாதார தடை தற்போது நீக்கப்பட்டுள்ளமையினாலயே, மீண்டும் அங்கிருந்து எண்ணெய் கொள்வனவு செய்வதற்கு இலங்கை அரசாங்கம் தீர்மானித்துள்ளதாக அவர் தெரிவித்தார்.

இது தொடர்பாக கலந்துரையாடுவதற்கு, அடுத்த மாதம் ஈரானுக்குச் செல்லவுள்ளதாக, அமைச்சர்,

தெரிவித்தார். இலங்கைக்கான எண்ணெய் இறக்குமதி தொடர்பாக ஈரான் நாட்டு அதிகாரிகளுடன் தான் கலந்துரையாடவுள்ளதாக, அமெரிக்காவுக்கு உத்தியோக பூர்வ விஜயத்தை மேற்கொள்வதற்கு முன்னர் அவர் தெரிவித்தார்.

அமெரிக்காவிலிருந்து தான் இலங்கைக்கு திரும்பியவுடன், தான் ஈரான் நாட்டுக்குச் செல்லவுள்ளதாகவும் இதன்போது இடைநிறுத்தப்பட்டுள்ள பொருளாதாரத்தை மீண்டும் எவ்வாறு செயற்படுத்தலாம்

என்பது தொடர்பில் தான் கலந்துரையாடவுள்ளதாகவும் அவர் தெரிவித்தார்.

"அமெரிக்காவால் ஈரான் மீது விதிக்கப்பட்ட பொருளாதார தடை காரணமாக, கடந்த 2012ஆம் ஆண்டு முதல் அங்கிருந்து எண்ணெய் இறக்குமதி செய்வதை நாம் இடைநிறுத்தியிருந்தோம். இதன்பின்னர், இறக்குமதியின் போது இலங்கை மீது விதிக்கப்பட்டிருந்த கடன் காரணமாகவும் அமெரிக்க டொலர் மூலமான பணப் பரிமாற்றம் காரணமாகவும் இலங்கை

அரசாங்கம் சாத்தியமற்ற பிரச்சினைகளுக்கு முகங்கொடுத்தது. இதன்பின்னர், சவுதி அரேபியாவின் எரிபொருட்களை இறக்குமதி செய்வதற்கு தீர்மானித்தது என்று அவர் இதன்போது தெரிவித்தார். ஈரான் மீது விதிக்கப்பட்டிருந்த பொருளாதார தடையானது, இலங்கையின் தேயிலை ஏற்றுமதிகளையும் பாதித்தது. ஈரானானது, இலங்கையிலிருந்து சுமார் 400 மில்லியன் அமெரிக்க டொலர் பெறுமதியான தேயிலையை கொள்வனவு செய்திருந்தமை குறிப்பிடத்தக்கது என அவர் மேலும் தெரிவித்தார். (இ)

facebook

(f) பேஸ்புக் பார்த்ததில் பிடித்தவை...

Like

641

கேதீஸ்வரன்

#InAParallelUniverse

சலீம்

புருசனுக்கும் மனைவிக்கும் "டச்" இல்லாமல் போக காரணம்

இந்த "டச்" போன் தான் செல்வமோகன்

ஜனார்த்தன்

அன்று தண்ணீரைக் கொண்டு அனைத்தையும் சுத்தப்படுத்தினோம்.. இன்று தண்ணீரையே சுத்தப்படுத்திக் கொண்டிருக்கிறோம்..!!

நாளை தண்ணீரைத்தேடி அலைந்துகொண்டிருப்போம்.....!

அனுசன்

"நீ செல்லும் பாதையில் தடைகள் ஏதும் இல்லை என்றால்.. அது நீ செல்லும் பாதை அல்ல, யாரோ ஒருவர் சென்ற பாதை"..!

11 MARCH

திருமணத்திற்கு முன்

12 MARCH

திருமணத்திற்கு பின்

அருள் ராஜ்

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampuri எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

மகிந்த மயமாக்கப்பட்ட சட்டமா அதிபர் திணைக்களம்

2010 இல் இடம்பெற்ற பொதுத் தேர்தலின் பின்னர் அமைச்சர்கள் பதவியேற்ற போது, வர்த்தமானி அறிவித்தலில் சட்டமா அதிபர் திணைக்களம் எந்த அமைச்சின் கீழ் என்பது குறிப்பிடப்படவில்லை.

இது தொடர்பாக அமைச்சர் ஜோன் செனவிரத்தினவிடம் ஊடகங்கள் கேள்வியெழுப்பிய போது, வர்த்தமானி அறிவித்தலில் சட்டமா அதிபர் திணைக்களம் தொடர்பாகக் குறிப்பிடப்பட்டுள்ளதா என்பதைத் தானும் தேடுவதாக தெரிவித்திருந்தார்.


ஆனால் அமைச்சர் ஜோன் செனவிரத்தினவால் வர்த்தமானியில் சட்டமா அதிபர் திணைக்களத்தை நீதி அமைச்சின் கீழ் கொண்டு வருவதற்காக எடுக்கப்பட்ட அனைத்து முயற்சிகளும் தோல்வியிலேயே முடிவடைந்தன. அப்போதைய ஜனாதிபதி மகிந்த ராஜபக்ஷ சட்டமா அதிபர் திணைக்களத்தைத் தனது நிறைவேற்று அதிகாரத்தின் கீழ் வைத்திருந்தார்.

நீதி அமைச்சின் கீழ் அதுவரை காலமும் செயற்பட்டு வந்த சட்டமா அதிபர் திணைக்களம் நிறைவேற்று ஜனாதிபதியின் தனிப்பட்ட அதிகாரத்தின் கீழ் கொண்டு வரப்பட்டமை அதுவே முதற்தடவை.

மகிந்த, சட்டமா அதிபர் திணைக்களத்தைத் தனது கட்டுப்பாட்டின் கீழ் கொண்டு வந்தபோது, சட்டமா அதிபராக மொஹான் பிரீஸ் நியமிக்கப்பட்டார். இதற்கு முன்னர் மொஹான் பிரீஸ் சட்டமா அதிபர் திணைக்களத்தில் பணியாற்றி ஓய்வுபெற்ற பின்னர் உத்தியோகபூர்வமற்ற சட்டவாளர் சங்கத்தில் இணைந்திருந்தார். இந்நிலையில் மொஹான் பிரீஸை விட அனுபவம் வாய்ந்த மூத்த பல சட்டவாளர்கள் இருந்த போதிலும் சட்டத்திற்கு முரணாக மகிந்தவால் அவர் சட்டமா அதிபராக நியமிக்கப்பட்டார்.

இது 19 ஆவது திருத்தச் சட்டத்திற்கு முரணாக மேற்கொள்ளப்பட்டது. 19 ஆவது திருத்தச் சட்டம் மற்றும் அரசியல்வாப்பு சபை போன்றவற்றின் அதிகாரங்களைக் குழிதோண்டிப் புதைக்கும் நடவடிக்கையில் மகிந்த ஈடுபட்டார். 2010 இல் தனது முழுமையான அதிகாரத்தின் கீழ் சட்டமா அதிபர் திணைக்களத்தைக் கொண்டு வந்த மகிந்த ராஜபக்ஷ, மொஹான் பிரீஸை சட்டமா அதிபராக நியமித்தார். இதன் மூலம் தனது நடவடிக்கைகளை வெற்றிகரமாக முன்னெடுக்க முடியும் என்பதை இவரது எண்ணமாகக் காணப்பட்டது.

'நீதியின் புனிதப் புறாவாகச்' செயற்பட்ட சட்டமா அதிபர் திணைக்களத்தைத் தனது கட்டுப்பாட்டின் கீழ் கொண்டு வந்ததன் மூலம் முதன்முதலாக மகிந்த ராஜபக்ஷ நீதிச் சேவையைப் புறக்கணிக்கும் பணியை ஆரம்பித்தார். இத்திணைக்களத்தின் சட்டமா



அதிபர் மொஹான் பிரீஸை மகிந்த தனக்குச் சாதகமாகப் பயன்படுத்திக் கொண்டு சரத் பொன்சேகாவைச் சிறையில் அடைத்தார். இதுவே மக்கள் மத்தியில் மகிந்தவின் உண்மைத்திரையைக் கிழித்தெறிந்த சந்தர்ப்பமாக அமைந்தது.

மகிந்த தனது கட்டுப்பாட்டின் கீழ் சட்டமா அதிபர் திணைக்களத்தைக் கொண்டு வந்தார் என்கின்ற உண்மையை மக்கள் உணர்ந்து கொண்டனர். இவ்வாறான பின்னணியில், இலங்கையின் உச்ச நீதிமன்றமானது இராணுவ நீதிமன்றின் ஊடாக சரத் பொன்சேகாவைத் தண்டித்தது. சரத் பொன்சேகாவின் நாடாளுமன்றப் பிரவேசத்தைத் தடுப்பதற்காக நீதியை மகிந்த தவறாகப் பயன்படுத்தியதே இலங்கையின் அப்போதைய சட்ட ஆட்சியாகக் காணப்பட்டது.

சரத் பொன்சேகா 2011 ஜனவரியில் சிறையிலடைக்கப்பட்ட போது மொஹான் பிரீஸை சட்டமா அதிபராக இருந்தார். இக்காலப்பகுதியில் சரத் பொன்சேகாவிற்கு எதிராக சட்டமா அதிபர் திணைக்களம் வழக்கொன்றைப் பதிவு செய்தது. செப்ரம்பர் 2011 வரை மொஹான் பிரீஸ் சட்டமா அதிபராகப் பதவி வகித்தார். இவரின் பின்னர் ஈவா வணசுந்தர, மொஹான் பிரீஸின் இடத்திற்கு நியமிக்கப்பட்டார். ஈவா சட்டமா அதிபராகச் செயலாற்றிய காலத்திலும் சரத் பொன்சேகாவால் இராணுவ நீதிமன்றின் தீர்ப்புக்களுக்கு எதிராக முன்வைக்கப்பட்ட மனுக்கள் அனைத்தும் பயனற்றுப் போயின.

மொஹான் சட்டமா அதிபராகப் பதவி வகித்த பின்னர், அமைச்சரவைக்கான சட்ட ஆலோசகராக நியமிக்கப்பட்டார். ஈவாவின் சட்டமா அதிபர் பதவிக் காலம் நிறைவுபெற்ற பின்னர், இவர் மகிந்தவால் உச்ச நீதிமன்ற நீதிபதியாக நியமிக்கப்பட்டார். ஈவாவைத் தொடர்ந்து பாலித பெர்னாண்டோ சட்டமா அதிபராக நியமிக்கப்பட்டார். இவரைத் தொடர்ந்து யுவன்ஜன் விஜயதிலக நியமிக்கப்பட்டார்.

சட்டமா அதிபர் திணைக்களத்தின் கட்டுப்பாட்டை மகிந்த பொறுப்புக்குப் பயணித்தல் போன்றவற்றின் பின்னர் சட்டமா அதிபரும் சுகத கம்லத்தும் செயற்படுவதாக முன்னர் ராஜித குற்றம் சுமத்தியிருந்தார். சட்டமா அதிபர் திணைக்களத்தை விட்டு வெளியேறிய சுகத கம்லத் நீதி அமைச்சின் செயலராகப் பதவியேற்றார். இந்த நியமனமும் மகிந்தவாலேயே மேற்கொள்ளப்பட்டது.

நீதி அமைச்சரை மகிந்த புறக்கணித்தார் என்பதிலும் சுகத கம்லத்தின் ஊடாக நீதி அமைச்சைக் கட்டுப்படுத்த முயற்சித்தார் என்பதிலும் எவ்வித இரகசியமும் இருக்கவில்லை. யுவனாஜன் சட்டமா அதிபராகவும் சுகத பதில் சட்டமா அதிபராகவும் பணியாற்றிய காலப்பகுதியில், அவசியமான ஆலோசனைகளுக்காக நிதிக் குற்றப்பலனாய்வுப் பிரிவின் ஊடாக மைத்திரி-ரணில் அரசாங்கம் 37 வழக்குகளை வழங்கியிருந்தது. இந்த வழக்குகளில் எட்டு வழக்குகள் மட்டுமே சட்டமா அதிபர் திணைக்களத்தால் கையாளப்பட்டிருந்தன. இதில் எஞ்சிய 29 வழக்குகளுக்கு என்ன நடந்தது என்பது தெரிய வில்லை.

23 பெப்ரவரி 2015ல் போலிக் கடவுச்சீட்டு மோசடிக் காக விமல் வீரவன்சவின் துணைவியார் கைதுசெய்யப்பட்டார். இந்த வழக்குத் தொடர்பில் ஓராண்டாக சட்டமா அதிபர் திணைக்களம் எவ்வித நடவடிக்கையையும் முன்னெடுக்கவில்லை. ஆனால் திடீரென சட்டமா அதிபர் திணைக்களம் வழிப்பற்று செயற்படத் தொடங்கியதால் விமல் வீரவன்சவின் பாரியாரின் கைவிரல் அடையாளம் அண்மையில் எடுக்கப்பட்டது. மகிந்தவின் ஆட்சிக் காலத்தில் பாதுகாப்பு அமைச்சு மிகவும் பலமான அமைச்சாகக் காணப்பட்டது. மகிந்த அரசாங்கத்தின் இருப்பானது யுத்தத்தின் வெற்றியிலேயே தங்கியிருந்தது. மைத்திரி-ரணில் அரசாங்கத்தின் பிரதான அங்கங்களாக நீதி அமைச்சு மற்றும் சட்டமா அதிபர் திணைக்களம் போன்றன

காணப்படுகின்றன.

இந்த அரசாங்கத்தின் இருப்பானது ஊழல் மோசடிகளில் ஈடுபடுபவர்களைக் கண்டறியும் இதன் திறனிலேயே தங்கியுள்ளது. விஜய தாச ராஜபக்ஷ நீதி அமைச்சாக இருப்பதற்கு எவ்வளவு தூரம் தகைமை பெற்றுள்ளார் என்பதை மைத்திரி - ரணில் அரசாங்கம் ஆய்வு செய்ய வேண்டும். ஏனெனில் விஜய தாச ராஜபக்ஷவே கோத்தபாய ராஜபக்ஷ கைது செய்யப்படுவதை எதிர்த்திருந்தார்.

குற்றவாளிகள் பாதுகாக்கப்படுவார்களாயின், நம்பி வாக்களித்த மக்கள் மத்தியில் தற்போதைய அரசாங்கம் தொடர்பில் அவநம்பிக்கை ஏற்பட்டுவிடும். போரில் மகிந்த தோல்வியுற்றிருந்தால், 2010ல் இவர் மீண்டும் ஜனாதிபதியாக தேர்ந்தெடுக்கப்பட்டிருக்க மாட்டார். இதுபோன்றே தற்போதைய அரசாங்கத்தின் நிலைப்பாடும் ஆகும்.

சட்டமா அதிபர் திணைக்களம் சுயாதீனமாகச் செயற்படாததாலேயே இலங்கையின் முன்னாள் அரசாங்கம் மீது மக்கள் நம்பிக்கை இழந்தனர். யுவனாஜன் விஜயதிலகவின் வெளியேற்றமானது தற்போதைய அரசாங்கத்திற்குக் கிடைத்த ஆசியாகும். சுகத கம்லத்தை சட்டமா அதிபராகக் மறுத்தமையும் இந்த அரசாங்கத்தின் ஒரு கெட்டித்தனமான செயலே ஆகும். 2009 இல் இடம்பெற்ற யுத்தத்தின் போது இலங்கையின் முப்படைகளும் சந்தித்த சவால்களை விடத் தற்போதைய புதிய சட்டமா அதிபர் ஜெயந்த ஜெயசூரிய பிகக் கடினமான சவால்களைச் சந்திக்க வேண்டிய நிலை தோன்றுகிறது. யுவனாஜன் சட்டமா அதிபராக இருந்த போது இவரது திணைக்களத்தில் இரண்டு முகாம்கள் காணப்பட்டன. 'மேல் முகாமானது' துரிதமாகச் செயற்படுவதற்காக கோவைகளை மேற்களத்திற்குக் கொண்டு சென்றது. 'கீழ் முகாமானது' ஊழல் மற்றும் மோசடிகள் தொடர்பான கோவைகளை மறைப்பதற்காக அவற்றைத் தரைவிரிப்பின் கீழ் மறைத்து வைத்தது.

நீதியை நிலைநாட்டுவதை உறுதிப்படுத்துவதற்கு 'கீழ் முகாமை' துடைத்தழிப்பதற்கான சிறந்த வாய்ப்பை இலங்கையின் புதிய சட்டமா அதிபர் பெற்றுள்ளார்.

'அன்பிற்குரிய மகனே, அவசியமான மற்றும் துரித நடவடிக்கைக்காக உங்கள் முன்னே குற்றவாளிகள் உள்ளனர்' என்று மட்டுமே புதிய சட்டமா அதிபரை நோக்கி மக்கள் கூற வேண்டும்.

ஆங்கிலத்தில் - உபுல் ஜோசப் பெர்னாண்டோ வழிமூலம் - சிலோன் ருடே மொழியாக்கம் - நித்தியபாரதி

ஒரு சிறுமி தாயாகும் யொடித்து...

“விளையாட்டுப் போட்டி களில் பங்கு பற்றி வெற்றிக் கோப்பையை ஜெயிக்கும் மகிழ்வை விட வாழ்க்கையில் அப்போதெல்லாம் எனக்கு எதுவுமே முக்கியமானதாக இருந்ததில்லை” தர்ஷினி எம்மிடம் சொன்ன போது லேசாகக் கலங்கிய அவர் விழிகள் தூரத்தே தெரிந்த பாடசாலை மைதானத்தில் நிலை குத்தியிருந்தன.

“படிக்கும் போது நான் வகுப்பறையில் இருந்ததை விட விளையாட்டு மைதானத்தில் இருந்தது தான் அதிகம்! என் வயது மாணவர்களோடு மட்டுமில்லை பெரியவர்களின் விளையாட்டுக் களில் கலந்து கொண்டு அவர்களோடு என்னை ஒப்பிட்டுப் பார்க்க எனக்கு மிகவும் பிடிக்கும்! வெகு சில சமயங்களில் அவர்களை ஜெயிக்கும் போது கிடைக்கும் பூரிப்புகளும் போது கிடைக்கும் பூரிப்புகளும் வார்த்தையால் சொல்ல முடியாதது! ஆனால் அதில் ஒரு பிரச்சினை இருந்தது! என் வகுப்பாசிரியர்களுக்கு என் ஒழுங்கின்மை கோபத்தை அளிக்க விளைவு மாதம் ஒரு தடவையேனும் என் பெற்றோர்கள் பாடசாலை வர வேண்டியிருந்தது!” பழைய நினைவுகளில் முகத்தில் புன்னகை எட்டிப்பார்க்கிறது.

“நான் வீட்டுக்கு ஒரே பள்ளை. அப்பா செல்லம்! என் பெற்றோர் கூலி வேலை செய்பவர்கள். அவர்களின் ஆசையெல்லாம் நான் படித்து ஒரு நல்ல வேலையில் அமர வேண்டும், நானாக்கு வேலை கிடைக்குமோ என்ற நிச்சயமில்லா நிலையில் இருந்து நானாவது விடுபட வேண்டும் என்பது தான்.

ஆனால் எனக்கோ சிறுவயதிலிருந்தே விளையாட்டு ஆசிரியை ஆகவேண்டும் என்று தான் ஆசை! அதிகம் சிரமப்படாமல் படிக்கலாம் என்பதோடு ஓய்வு பெறும் வயது வரை இந்த மைதானத்தையும் விளையாட்டுக்களையும் பிரியாமல் இருக்க முடியும் அல்லவா? எனக்குத் தெரிந்த நுட்பங்களை மாணவர்களுக்கு சொல்லிக் கொடுத்து அவர்கள் போட்டிகளில் பங்கு பெற்றுப் போது உற்சாகப்படுத்தும் ஆசிரியராக இருக்க வேண்டும் என்று அப்போது கனவு கண்டேன்.

ஆனால் என் போக்கை முதலில் பெற்றோர் புரிந்து கொள்ளவில்லை. இரண்டு வருடங்கள் அவர்களுக்கும் எனக்கும் பெரும் போராட்டமாகத்தான் இருந்தது. பிறகு என்னை புரிந்து கொண்டு ஊக்கமளித்தார்கள்.

என் பதின்மூன்று வயது வரை எல்லாம் நன்றாகத் தான் போனது. தொடர்ந்து நீளம் பாய்தல், உயரம் பாய்தல் போட்டிகளில் மாவட்டத்தில் முதலாவதாகவும் நான் வர என் பெற்றோர் பெருமைப்பட்டார்கள்!” தர்ஷினியின் முகத்தில் பெருமையின் சாயல்.

தர்ஷினியின் பதினான்கு வயதில் தான் எல்லாம் மாறிப் போயிருக்கிறது. கிளி

நொச்சியை அரவணைத்துக் கொண்ட யுத்தம் தர்ஷினியின் குடும்பத்தையும் விட்டு வைக்கவில்லை.

இடப்பெயர்வுகள், மீண்டும் வீடு திரும்பல் தொடர்ச்சியாக நிகழத் தொடங்க மாணவர்களின் கல்வியே கேள்விக் குறியான போது விளையாட்டுக்கள் எங்ஙனம் நடைபெற முடியும்? தன் எதிர்காலமே கேள்விக் குறியானது போல மனம் உடைந்து போயிருந்தான் தர்ஷினி.

இதெல்லாம் ஒன்றுமே இல்லாதது போல குண்டு வச்சொன்றில் எத்தலத்திலேயே தந்தை பலியாகவும் அக்குடும்பம் உடைந்தே போனது. யுத்த காலத்தில் ஒரு இளம் பெண்ணை என்னால் தனியாக காப்பாற்ற முடியுமா என்று அவளுடைய தாயார் பயப்பட ஆரம்பித்தார்.

வறுமை வேறு அவர்களை வாட்ட ஆரம்பித்தது. உறவினர்கள், நண்பர்களை ஆலோசித்து கூலி வேலை செய்யும் குமாருக்கு தர்ஷினி மணமுடித்து வைக்கப்பட்டாள். முற்றிலும் உடைந்து போயிருந்த தர்ஷினிக்கும் அப்போது அதை விட வேறு வழி தோன்றவில்லை.

விளைவு 17 வயது ஆன போது தர்ஷினியின் கையில் இரண்டு பெண் குழந்தைகள்! யுத்தம் முடிந்து மீண்டும் இயல்பு வாழ்க்கையை நோக்கி நகரும் நிலையில் இரண்டு குழந்தைகளுக்கும் அம்மாவுக்கும் குமாரின் உழைப்பு போதாமலிருக்க வேதானும் கூலி வேலைக்கு செல்ல ஆரம்பித்திருக்கிறார் தர்ஷினி.

“என் மூத்த மகள் பாடசாலை செல்லத் தொடங்கி விட்டாள். அவளுக்கும் என்னைப் போலவே விளையாட்டில் தான் ஆர்வம்!” சிரிக்கிறார் தர்ஷினி. “என்னைப் போலில்லாமல் என் குழந்தைகளை எப்பாடுபட்டேனும் அவர்கள் விரும்பிய துறையில் வளர்த்தேடுப்பேன்” என்று உறுதியாய் சொன்ன தர்ஷினியின் கண்களில் அத்தனை உறுதி.

தர்ஷினியின் வாழ்க்கையில் பதின்ம வயதுக் கர்ப்பத்துக்கு யுத்தம் காரணமானது போல குடும்ப வறுமை, பெற்றோரின் பேராசை, கல்வியறிவின்மை, சமூகப்பழக்கங்கள், சம்பந்தப்பட்ட பெண்களே பதின்ம வயதுகளில் காதல் என்று தடம்மாறுதல், பெற்றோரின் கவனிப்பின்மை, அப்பா வெளிநாட்டில் வேலை பார்த்தல், பாலியல் துஷ்பிரயோகம் மற்றும் வன்முறைக்கு ஆளாதல் என்று பல காரணங்கள் பெண்களை பதின்ம வயதுக் கர்ப்பங்களை நோக்கி தள்ளுகின்றன.

இலங்கையில் சராசரி பதின்ம வயதுக் கர்ப்பவீதம் 6.5% உடன் வருடாந்தம் குறைந்து செல்லும் போக்கை காண்பித்தாலும் சில மாவட்டங்களில் (உ-ம்: வவுனியா, திருகோணமலை, பொன்னாறுவை) அது அபாயத்துக்குரிய அளவில் வருடாந்த அதிகரிப்பையும் காண்பிப்பதால் பதின்ம

வயதுக் கர்ப்பங்கள் இலங்கையின் முக்கியப் பிரச்சினைகளில் ஒன்றாக உருவெடுத்துள்ளது.

உங்களுக்குத் தெரியுமா? பதின்ம வயதுகளில் கர்ப்பம் தரித்தவால் என்ன பிரச்சினை நேர்கிறது?

படித்துக் கொண்டிருக்கும் பெண்களின் கல்வி தடைப்படுகிறது. உரிய கல்வியில்லை யெனில் நல்ல வேலை வாய்ப்புக்களை அந்தப் பெண்ணால் பெற்றுக்கொள்ள முடியவில்லை.

யாரையேனும் தங்கி வாழ வேண்டிய நிலை ஏற்படும். இருபதுகளில் தடையின்றி படித்து தன் முழு திறமையையும் பயன்படுத்தி அந்த பெண் வாழ்க்கையில் அடையக் கூடிய நிலையிலும் மிகப் பல படிக்கிறோடு இருக்க வேண்டி நேரிடும்.

முறையான கல்வியை முடித்திருக்காததால் சரியான வேலை கிடைக்காமல் மீண்டும் வறுமைக்குள் மாட்டிக் கொள்ளும். இக்கட்டு நிலை ஏற்படும்.

கல்வி அறிவு குறைந்த பெண்களிடையே தான் பதின்ம வயது கர்ப்பங்கள் அதிகம் என ஆய்வுகள் சுட்டிக்காட்டுகின்றன. ஆகவே கர்ப்பகாலத்தில் தாய்சேய் உடல் நலம் பேணுதல், பாலியல் மற்றும் இன விருத்தி, சுகாதாரத்தில் போதுமான அறிவு இன்மை என்பன தாய் சேய் இருவர் உடல் நலத்தையும் பாதிக்கும்.

பெற்றோரின் ஆதரவு இன்றி திருமணம் செய்த பதின்ம வயதுப் பெண்களுக்கு கர்ப்பகாலத்தில் உண்ண வேண்டிய போஷாக்கான உணவுகள் பற்றிய போதுமான அறிவும் தயாரிக்கும் திறனும் இல்லாமல் இருக்கக்கூடிய சாத்தியக்கூறுகள் அதிகம்! அது தவிர்த்து உயர்குருதி அழுத்தம், எடை குறைந்த குழந்தைப் பிறப்புகள் பதின்ம வயதுக் கர்ப்பங்களுக்கே உரிய மருத்துவச் சிக்கல்களும் ஏற்பட வாய்ப்புண்டு.

கர்ப்ப காலத்தில் ஏற்படும் உடல் எடை அதிகரிப்பு தங்களே தோற்றம் குறித்த தாழ்வு மனப்பான்மை, தங்களுக்கு நிகழும் மாற்றங்கள் குறித்த அச்சம் போன்ற உணர்வுகள்தனியாக வாழும் பதின்ம வயது பெண்களுக்கு கர்ப்பகாலத்தை உளவியல் ரீதியாகவும் கஷ்டமானதாக விடக்கூடும்.

மொத்தத்தில் ஒரு குழந்தை இன்னொரு குழந்தையை பெறுவது என்பது இலகுவானது அல்ல. உரிய வயது வந்த பெண்களுக்கு ஏற்படும் அனுபவத்தை விட பதின்ம வயது கர்ப்பங்கள் உடல் உள ரீதியில் மிக மிகக் கடினமானவை.

இந்த பிரச்சினையை எப்படித் தீர்க்கலாம்?

பெற்றோர்களின் பங்களிப்பு மகத்தானது. பாலியல் மற்றும் இன விருத்தி சுகாதாரம் தொடர்பாக குழந்தைகளுடன் பேசுதலையே தீண்டத்தகாத விடயமாக ஒதுக்காமல் பதின்ம வயது பிள்ளைகளுக்கு தோழன் அல்லது தோழி போல அது தொடர்பான விழிப்புணர்வை ஊட்ட

வேண்டும்.

யுத்தத்தால் பாதிக்கப்பட்ட தமிழ்ப் பிரதேசங்களில் பெற்றோரில் ஒருவரையே னும் இருவரையே னும் இழந்த பெண்கள் பெருமளவில் பாதிக்கப்படும் சாத்தியக் கூறுகள் உள்ளன. பெற்றோர் ஒருவர் இருந்தாலும் வேலை நிமிர்த்தம் அவர் வெளியே போகும் போது பெரியோர்களைக் காண்பில் இருந்தும் அரவணைப்பில் இருந்து வெளியே வரும் பிள்ளைகள் தவறான தொடர்புகள் மூலம் பதின்ம வயதுக் கர்ப்பத்துக்கு ஆளாக முடியும். ஆகவே வேலை நிமிர்த்தம் வெளியே செல்ல வேண்டிய பெற்றோராய் இருந்தாலும் இள வயதுப் பிள்ளைகளுக்கென நேரம் ஒதுக்கி அவர்களுக்கு தங்கள் அன்பும் ஆதரவும் உண்டு என்று புரிய வைக்க வேண்டும். பிரச்சினைகளை கேட்டு தெரிந்து கொள்ள வேண்டும். பாதுகாப்பான துணையுடன் மட்டுமே பிள்ளைகளை அனுமதிக்க வேண்டும். இதுமனவியல் ரீதியாக ஆதரவு தேடி பிள்ளைகள் தவறான நபர்களுடன் பழகுவதை தவிர்க்கும்.

மொழைப்போனின் தவறான பாவனை இளவயது கர்ப்பங்களுக்கு முக்கிய காரணம் என ஆய்வுகள் தெரிவிக்கின்றன. பதின்ம வயது பிள்ளைகளின் மொழைப்போன் பாவனை மற்றும் சமூக வலைத்தள நடவடிக்கைகள் பாதுகாப்பானதுதான் என்று உறுதி செய்யும் கடமை பெற்றோருக்கே உண்டு.

பாலியல் மற்றும் இன விருத்தி சுகாதாரம் தொடர்பில் பரந்துபட்ட விழிப்புணர்வு கிராமப்புறங்கள் வரை எடுத்துச் செல்லப்பட வேண்டும்.

பாடசாலைகள் மாணவர்களுக்கு குறிப்பாக பதின்ம வயதுப் பெண்களுக்கு கல்வி சார் எதிர்காலம் குறித்த விழிப்புணர்வை ஊட்டி அறிவார்ந்த முடிவெடுக்க உதவ வேண்டும். அதிகமாக கிராமப் புறங்களில் தாங்கள் சிறு வயதுகளில் திருமணம் செய்து கொண்டதால் தங்கள் குழந்தைகளையும் கட்டாயப்படுத்தும் தாயார் உண்டு.

சில சமூகங்களில் இளவயதில் பெண்களை திருமணம் செய்து கொடுத்தல் கௌரவமாக கருதப்படும் அதேவேளை இருபதைத் தாண்டி திருமணம் ஆகாத பெண்குறைவுள்ள வள போல நோக்கப்படுகிறார். இப்படியான கலாசாரம், சமூகம் சார்ந்த மனப்பாங்குகள் மாற்றம் பெற வேண்டும்.

இருபதுக் குறைந்த வயதெனில் ஆணோ பெண்ணோ இருவருமே குழந்தைகளை. அவர்கள் மீல்கும் சமூகமைய சமத்தமம் அல்லவண்ணாத்துப் பூச்சி பருவத்தின் மகிழ்வையும் அவர்களைத் தங்களை வாழ்க்கை தொடர்பாக அறிவு சார் முடிவுகளை எடுக்கக் கூடிய விதத்தில் அவர்களை பல்படுத்தலும் சுற்றியிருக்கும் சமூகமான நமதும் கூடமையாகும்.

திருமதி உஷாந்தி கௌதமன்

செய்திக்குவிகள்

கணவனைக் கொன்ற பெண் கைது

பதுளை, எட்டம்பிட்டிய பொலிஸ் பிரிவில் எல்லேவல தோட்டத்தில் ஒருவர் தாக்கி கொலை செய்யப்பட்டுள்ளதாக எட்டம்பிட்டிய பொலிஸார் தெரிவித்துள்ளனர்.

நேற்றுக்காலை இடம்பெற்ற இந்த சம்பவம் தொடர்பில் பொலிஸாருக்கு கிடைத்த தகவலை அடுத்து விசாரணைகள் மேற்கொள்ளப்பட்டுள்ளன.

எல்லேவல தோட்டம் பண்டாரவளை வீதி எட்டம்பிட்டிய என்ற இடத்தைச் சேர்ந்த 46 வயதான நடராஜா அபேந்திரன் என்பவரே கொலை செய்யப்பட்டுள்ளார்.

மரண விசாரணைகளை வெலிமடை நீதவான் மேற்கொண்டார். கொலைச் சம்பவம் தொடர்பில் உயிரிழந்தவரின் மனைவியை பொலிஸார் கைது செய்துள்ளனர். (இ)

வார்த்தக நிலையத்தில் தீ விபத்து

இரத்தினபுரி பொலிஸ் பிரிவுக்குட்பட்ட கஹவத்தை-லெல்லோபிட்ட பிரதேச வார்த்தக நிலையமொன்றில் நேற்று முன்தினமிரவு தீ விபத்து சம்பவம் இடம்பெற்றுள்ளது.

இரண்டு மாடிகளைக் கொண்ட கடைத் தொகுதி ஒன்றிலே இந்த தீ விபத்து இடம்பெற்றுள்ளதாக பொலிஸார் தெரிவித்துள்ளனர்.

இந்த தீ விபத்தினால் கடை முற்றாக சேதமடைந்துள்ளதுடன், கடையில் இருந்த பொருட்களுடன், குறித்த வார்த்தக நிலையத்திற்கு அருகில் நிறுத்தி வைக்கப்பட்டிருந்த இரண்டு மோட்டார் சைக்கிள்கள் முற்றாக சேதமடைந்திருப்பதாக கஹவத்தை பொலிஸார் தெரிவித்துள்ளனர். (இ)

புதையல் தோண்டியவர்கள் கைது

பொலனறுவை, பகமூன கெடிகெலியாவ பகுதியில் புதையல் தோண்டிய நான்கு பேரை நேற்றுக்காலை பொலிஸார் கைது செய்துள்ளனர்.

புதையலை தோண்டுவதற்காக பயன்படுத்தப்பட்ட உபகரணங்களையும் பொலிஸார் கைப்பற்றியுள்ளனர். ஹோமாகம மற்றும் அத்துருகிரியவை வசியிடமாக கொண்டவர்களே இவ்வாறு கைது செய்யப்பட்டுள்ளனர்.

20 அடி பள்ளத்திற்குள் விழுந்த குடும்பஸ்தர் பலி கொலையா? விபத்தா?

கினிகத்தேனை பொலிஸ் பிரிவிற்குட்பட்ட அம்பகமுவ பிரதேச சபைக்கு அருகில் உள்ள பண்டாரநாயக்கபுர என்னும் பகுதியில் உள்ள பாதையிலிருந்து 20 அடி பள்ளத்தில் விழுந்து இரண்டு பிள்ளைகளின் தந்தையான ஒருவர் உயிரிழந்துள்ளதாக கினிகத்தேனை பொலிஸார் தெரிவித்துள்ளனர்.

குறித்த சம்பவம் நேற்று முன்தினம் இரவு இடம்பெற்றிருக்கலாம் என கினிகத்தேனை பொலிஸார் சந்தேகிக்கின்றனர்.

இவ்வாறு உயிரிழந்தவர் கினிகத்தேனை - பண்டாரநாயக்கபுர பகுதியை சேர்ந்த இரண்டு பிள்ளைகளின் தந்தையான உதய சிரிவர்தன (வயது - 45) என அடையாளம் காணப்பட்டுள்ளார்.

இந்தச் சம்பவம் விபத்தா? கொலையா? என பொலிஸார் விசாரணைகளை முடுக்கி விட்டுள்ளனர். (இ)

கொலையுடன் தொடர்புடைய இருவர் கிராண்ட்பாஸில் கைது

கொலையுடன் தொடர்புடைய இரண்டு நபர்கள் கிராண்ட்பாஸ்- ஜோசப் வீதியில் வைத்து கைது செய்யப்பட்டுள்ளனர்.

குறித்த நபர்கள் கடந்த வருடம் ஒக்டோபர் மாதம் வெள்ளவத்தை பிரதேசத்தில் இடம்பெற்ற கொலையுடன் தொடர்புடையவர்கள் என பொலிஸார் தெரிவித்துள்ளனர்.

மிரிஹான குற்றப்புலனாய்வு பிரிவுக்கு கிடைத்த தகவலையடுத்து நேற்று முன்தினம் இவர்கள் கைது செய்யப்பட்டதுடன், குறித்த நபர்களிடமிருந்து வெளிநாட்டு கைத்துப்பாக்கியொன்றும், ரவைகளும் கைப்பற்றப்பட்டுள்ளதாக தெரிவித்துள்ளனர்.

கைது செய்யப்பட்ட சந்தேக நபர்கள் இருவரும் கிராண்ட்பாஸ் பிரதேசத்தை சேர்ந்தவர்கள் என பொலிஸார் தெரிவித்துள்ளனர். (இ)

போலி ஐயாமிரம் ரூபாய் நாணயத்தாள்களுடன் மூவர் கைது

ஐயாமிரம் ரூபாய் போலி பணத்தாள்களுடன் மூவர் மொனராகல-தம்பகல்ல பிரதேசத்தில் நேற்று முன்தினம் கைது செய்யப்பட்டுள்ளனர்.

குறித்த சந்தேக நபர்கள் சிகரெட் பக்கெட் ஒன்றினை கடை ஒன்றில் கொள்வனவு செய்தபின் போலி 5000 ரூபாயினை கொடுத்துள்ளனர்.

இந்த பணத்தை பெற்றுக் கொண்ட குறித்த கடையின் உரிமையாளர் அவர்களால் கொடுக்கப்பட்ட பணத்தில் சந்தேகம் இருப்பதாக மொனராகலை பொலிஸாருக்கு அறிவித்ததைத் தொடர்ந்து, குறித்த இடத்திற்கு பொலிஸார் சென்றபோது சந்தேக நபர்கள் மோட்டார் சைக்கிளில் தப்பிச் செல்ல முற்பட்ட போது பொலிஸார் இவர்களை கைது செய்திருப்பதாக தெரிவித்துள்ளனர். (இ)

மொத்தம் 72 நாள் கால்ஷீட் கொடுத்தார். அன்பே வா படத்திற்கான கதையை ஏ.சி.திருலோக சந்தர் எழுதினார். கதை, முழுக்க முழுக்க எம்.ஜி.ஆர். பாணியில் இருந்த மாறுபட்டது.

எஸ்டேட் ஒன்றின் சொந்தக்காரரான எம்.ஜி.ஆர்., தான் யார் என்பதைக் காட்டிக்கொள்ளாமல் எஸ்டேட் பங்களாவில் தங்குகிறார். அங்கு சரோஜாதேவியை சந்திக்கிறார். இருவருக்கும் இடையே ஏற்படும் காதலையும் ஊடலையும் வைத்து கதை சுவையாகப் பின்னப்பட்டிருந்தது. அரசியல் பிரசாரம் அறவே இல்லை.

இதற்கு ஆரூர் தாஸ் வசனம் எழுதினார். இசை எம்.எஸ். விசுவநாதன். பாடல்கள் வாலி. டைரக்சன் திருலோக சந்தர்.

சிம்லா, ஊட்டி முதலிய இடங்களில் படப்பிடிப்பு நடந்தது.

மகத்தான வெற்றி 1966 பொங்கல் தினத்தன்று வெளியான அன்பே வா மகத்தான வெற்றிப் படமாக அமைந்தது.

நடிப்பு, இசை படப்பிடிப்பு எல்லாமே தரமாக அமைந்திருந்தன.

ராஜாவின் பார்வை ராணியின் பக்கம், புதிய வானம் புதிய பூமி, நான் பாத்ததிலே

தமிழ் சினிமா வரலாறு

103

ஏவி. எம். தயாரிப்பில் எம். ஜி. ஆர். நடத்த

ஒரே படம் “அன்பே வா!”

அவள் ஒருத்தியைத்தான், அன்பே வா, லவ் பேர்ட்ஸ் முதலிய பாடல்கள் ஹிட்டாயின.

எம்.ஜி.ஆர். அதுவரை நடத்த மிகப்பெரிய வெற்றிப் படங்களில் அன்பே வாவும்காக எம்.ஜி.ஆருக்குக் கொடுக்கப்பட்ட தொகை 3 1/4 லட்சம். சரோஜா தேவிக்கு 90

சிறந்த காட்சி எது? என்று ரசிகர்களுக்குப் போட்டியும் நடந்தது.

கண்கள், ராமு முதலிய படங்களை ஏவி.எம்.தயாரித்தது.

8 ஆண்டுகள்

தயாரிப்பு இல்லை

1972 மே 19 ஆம் திகதி ஏவி.எம்.மின் காசேதான் கடவுளடா என்ற படம் வெளிவந்தது. இதில் முத்து ராமன், லட்சுமி ஆகியோர் நடித்திருந்தனர்.

கதை- வசனத்தை எழுதிய கோபு, டைரக்சன் பொறுப்பையும் ஏற்றிருந்தார்.

இந்தப் படம் 100 நாள் ஓடியது. எனினும் படத் தொழிலில் ஏற்பட்டிருந்த மந்த நிலை காரணமாக படத்தயாரிப்பை ஏவி.எம். நிறுவனம் நிறுத்தி வைத்தது.

8 ஆண்டுகள் தமிழ்ப்படம் எதையும் ஏவி.எம். தயாரிக்கவில்லை.

ஏவி.எம்.விருப்பம்

1979 இல் படத்தொழிலில் சற்று பிரகாசம் தெரிந்தது. இளம் தலைமுறை நடிகர்கள் நடிப்பில் புதிய பரிமாணம் காட்டினார்கள். (தொடரும்)



ஒன்று.

இந்தப் படத்தில் நடித்ததற்

ஆயிரம் ரூபா.

அன்பே வா படத்தில்

அன்பே வா படத்துக்குப்

பின் மேஜர் சந்திரகாந்த், அதே

சர்வதேசத்தை...

நேற்றைய கட்டுரையின் தொடர்ச்சி)

...இவ் கூட்டத் தொடரில், இலங்கை சார்பாக வெளி நாட்டு அமைச்சரோ அல்லது அவரது பேச்சாளரோ அல்லது இலங்கையின் முன்னாள் இராணுவ தளபதி சரத் பொன்சேகாவோ கலந்து கொள்ளலாம்.

இவர்கள் அங்கு பிரஸ்தாபிக்கவிருக்கும் விடயங்களை ஏற்கனவே, இலங்கைக்கு விஜயம் செய்த ஐ.நா.மனித உரிமை ஆணையாளர் கூறிவிட்டார்.

என்றாலும் இவர்களும் இவற்றை இன்னும் ஒரு தடைவை ஜெனவாவில் கூறியே தீருவார்கள். தமது நாட்டிற்கு ஐ.நா. மனித உரிமை ஆணையாளர், ஐ.நா.வின் காணாமல் போனோரை கண்காணிக்கும் பிரிவு போன்ற பல முக்கிய பிரதிநிதிகள் மிக அண்மைக் காலங்களில் விஜயம் செய்துள்ளதாகவும், ஜனாதிபதி மைத்திரி தன்னை கொலை

செய்ய முயற்சித்தவரை மன்னித்துள்ளதாகவும், கடந்த சுதந்திர தினத்தில் தமிழில் தேசிய கீதம் இசைக்கப்பட்டதையும், பத்திரிகை யாளர் பிரகீத் ஏக்னெலிகொட காணாமல் போதலில் சம்பந்தப்பட்டோர், கொலை செய்யப்பட்ட பாராளுமன்ற உறுப்பினர்களான ஜோசப் பரராஜசிங்கம், ரவிராஜ ஆகியோரின் கொலைகளில் சம்பந்தப்பட்டோர் கைது செய்யப்பட்டுள்ளதாகவும், பல கைதிகள் விடுதலை செய்யப்பட்டுள்ளதாகவும், பொது மக்களுடைய காணிகள் பல மீள கையளிக்கப்பட்டுள்ளதாகவும் நிச்சயம் கூறுவார்கள்.

இவற்றை வெற்றிகரமாக மனித உரிமை சபையில் கூறவுள்ள இலங்கை அரசு, கீழ் வரும் விடயங்களை நிச்சயமாக 31 ஆவது கூட்டத் தொடரில் கூறமாட்டார்கள்.

ஜனாதிபதியை கொலை செய்ய முயற்சித்தவர் எப்பொழுது கைது செய்யப்பட்டார், எப்பொழுது அவரது வழக்கு நீதிமன்றத்தில் விசாரிக்கப்

பட்டது, அவ்வேளையில் எத்தனை வருடங்கள் தண்டனையாக அவருக்கு வழக்கப்பட்டது போன்ற விடயத்தை சபையில் கூறமாட்டார்கள்.

ஜனாதிபதியின் கொலை முயற்சியில் ஈடுபட்டவர் என்பவர் 2006 ஆம் ஆண்டு கைது செய்யப்பட்டார். இவரது வழக்கு கடந்த வருடம் நீதிமன்றத்திற்கு எடுத்துக் கொள்ளப்பட்ட வேளையில், இவருக்கு பத்து வருடம் சிறைத் தண்டனை தீர்க்கப்பட்டது.

அப்படியானால் ஏற்கனவே பத்து வருடம் சிறையிலிருந்து ஒருவருக்கு எதற்காக ஜனாதிபதியின் மன்னிப்பு வழங்கப் பட வேண்டும் என்ற கேள்வி சட்ட ரீதியாக எழுகிறதா?

இவ் விடயங்களை மனித உரிமை விடயங்களில் அடிப்படை அறிவு அற்ற எவராலும் புரிந்துகொள்ள முடியாது.

ஜனாதிபதியின் கொலை முயற்சியில் ஈடுபட்டவர் என்பவர் மீது வேறு பொய் வழக்குகள் தாக்கல் செய்யாது, அவரை விடுதலை செய்ததன்

முக்கிய நோக்கம். சர்வதேசத்தில் தங்களை ஓர் நல்லாட்சியென நிரூபித்து இலாபம் தேடுவதே.

என்றோ ஒரு நாள், ஜனாதிபதி மீதான கொலை முயற்சியின் உண்மைத் தன்மையை யாவரும் அறிந்தே தீருவோம்!

பிரதமர் ரணில் விக்கிரமசிங்காவினால் யாழ்ப்பாணத்தில் தைப்பொங்கல் தினத்தன்று கூறப்பட்ட, “காணாமல் போனோர் யாரும் உயிருடன் இல்லை” என்ற கருத்தை இவர்கள் மனித உரிமை சபையில் கூறுவார்களா?

நிச்சயம் இல்லை. இலங்கைக்கு விஜயம் செய்துள்ள ஐ.நா.வின் காணாமல் போனோரின் கண்காணிப்பு பிரிவினால் பிரஸ்தாபிக்கப்பட்ட, திருகோணமலை கடற்படை முகாமில் உள்ள இரகசிய தடுப்பு முகாம்கள் பற்றி இவர்களால் மனித உரிமை சபையில் கூறுமுடியுமா?

இலங்கை அரசினால் மிக அண்மை நாட்களாக பிரஸ்தாபிக்கப்பட்டு வரும், சுதந்திர

தினத்தில் தமிழில் தேசிய கீதம் இசைக்கப்பட்ட விடயம். இது ஓர் முழு பூசணக்காயை சோற்றுக்குள் புதைத்த கதை. சுதந்திர தினத்தில் தமிழில் தேசிய கீதம் இசைக்கப்பட்ட விடயம் எவ்விதத்திலும் ஓர் பாரிய விடயம் அல்ல.

இலங்கையின் முதலாவது சுதந்திர தினமான 1949 ஆம் ஆண்டு தமிழில் தேசிய கீதம் இசைக்கப்பட்டதற்கு பல ஆதரவர்கள் உத்தியோக பூர்வமாக உள்ளனர்.

இதை சிங்கள அரசுகள் எந்தவித சட்டமூலம் அற்று, ஏதேச்சையான முறையில் நிறுத்தினார்கள் என்பதே உண்மை. அத்துடன், ஜனாதிபதி சந்திரிகா குமாரதுங்கவின், தகப்பனார் 1956 ஆம் ஆண்டு அறிமுகப் படுத்திய ‘சிங்களம் மட்டும்’ சட்டம் இதற்கு உறுதுணையானது என்பதே உண்மை.

ஆகையால் சுதந்திர தினத்தில் தமிழில் தேசிய கீதம் இசைக்கப்பட்டதை, சரித்திரம் தெரிந்த எந்த தமிழனும் ஓர் புதுமையான விடயமாக கொண்டு ஆனந்தக் கண்ணீர் வடிக்கமாட்டார் என்பதே உண்மை.

(தொடரும்)

துட்டனையும் தங்கத்தையும் முரட்டுக்குதி
ரையையும் எள்ளையும் நற்குணவிருத்தி சருதி
அடிக்க வேண்டும். - ஓர் அறிஞர்



வலம்புரி

T.P : 021 567 1530

website : www.valampuri.lk

நாங்கள் வளர்த்த நாய்கள்

அவர்களை பாதுகாக்க குரைத்தபோது...

வடபுலத்தின் சமகால சூழ்நிலைகள் அவ்வளவு நல்லதாகத் தெரியவில்லை. கொலை, கொள்ளை, களவு, வழிப்பறிப்பு, சண்டித்தனங்கள், போதை வஸ்துக் கடத்தல்கள் என எல்லாபும் சேர்ந்து தாண்டவம் ஆடுகின்றன.

இதனால் மக்கள் நிம்மதியாக வாழமுடிய வில்லை என்பதே உண்மை.

ஒருபுறத்தில் சமூகச் சீரழிவுகளால் மக்கள் பயத்தோடு வாழ்கின்றனர்.

மறுபுறத்தில் காணாமல் போனவர்கள், போயில் அகப்பட்டு உயிரிழந்தவர்களை நினைந்து அழுகின்ற துன்பத்தால் வாழ்க்கை வெறுத்த வாழ்வு, இவையாவற்றுக்கும் மேலாக போயினால் பாதிக்கப்பட்டு அங்கவீனமானவர்கள்; சமூகத்தின் உதவி கிடைக்காத முன்னாள் போராடிகள் என் போயினால் துன்பம் என எல்லாபும் மன வெறுப்பைத் தருவனவாக உள்ளன.

இதில் சமூகச் சீரழிவுகள் என்பன முளைவிட்டு வேர் பரப்பி வெளிக்கீட்டால் வடபுலத்தின் நிலைமை மிக மோசமாகும் என்பதே உண்மை.

ஆகையால் எங்கள் வடபுலத்தில் மேல் எழுக்கின்ற சமூகச் சீரழிவுகளைக் கட்டுப்படுத்துவதில் பொலிஸார், நீதிபரீபாலமை, சமூக அமைப்புகள், பொதுமக்கள் என அனைத்துத் தரப்பும் ஒன்றுபட்டு எங்கள் இனத்தைக் காப்பாற்ற திடசங்கற்பம் புண வேண்டும்.

எங்கள் இளம் பிள்ளைகள் நெறி கெட்டு, தறி கெட்டு வாளுடன் வீதியில் நிற்கும் அளவில் இவர்களுக்கு உசார் கொடுத்தது யார்? என்ற கேள்வி எழுகிறது.

ஏழுபுட்டு இளைஞர்கள் ஒன்று சேர்ந்து வான், கத்தி சகிதம் அட்காசம் செய்கின்றனர் என்றால், அவர்களுக்குப் பாதுகாப்பு கொடுப்பது யார்? என்ற ஆய்வுகள் இங்கு அவசியமாகின்றன.

எனவே எங்கள் பிள்ளைகள் எங்களின் கட்டுப்பாட்டில்; பெற்றோர்களின் பாதுகாப்பில் இருப்பதை உறுதிப்படுத்துவதில் மக்கள் சமூகம் கடுமையாக உழைக்க முடியும்.

எங்களுக்கு என்ன என்று நாங்கள் நினைத்தால் எங்கள் பிள்ளைகளை அவர்கள் தங்களுக்கு ஏற்றால் போல் ஆக்கிக் கொள்வார். அதன் பின் எங்கள் பிள்ளைகளை திருத்தி எடுத்து ஆளாக்குவது என்பது ஆகாத காரியமாகி விடும்.

முன்வல்லாம் வடபுலத்தில் குடிமனைப் பகுதிகளில் படைமுகாம்கள் இருந்த போது; நாங்கள் வீடுகளில் வளர்த்த நாய்களுக்கு அவர்கள் சாப்பாடு வைத்தார்கள். படையினரின் சாப்பாட்டை சாப்பிட்ட நாய்கள் எங்களைக் கண்டு குரைத்த போது நாங்கள் அதிர்ந்தது உண்டு.

அட! எங்கள் வீட்டு நாய்கள் படைமுகாமில் நின்று அவர்களை பாதுகாக்கும் யொருட்டு எங்களைக் கண்டு குரைக்கிறதே என்று கவலைப்பட்ட அனுபவங்களும் எங்களிடம் நிறையவே இருக்கிறது.

நாங்கள் வளர்த்த நாய்கள் சந்திகளில் உள்ள படைமுகாமில் சாப்பிடுகிறது என்றவுடன் நாயைத் தண்டித்து அதனைக் கட்டி வளர்த்திருந்தால், அந்த நாய்கள் ஆமியைக் கண்டு குரைத்திருக்கும்.

ஆரம்பத்தில் எங்கள் நாய்கள் எங்களைப் பாதுகாக்கக் குரைத்ததுதான் உண்மை. ஆனால் பின்னர் எங்கள் வளர்ப்பு நாய்கள் அவர்களோடு சேர்ந்து கொண்டு வீதியில் போகின்ற எங்களைத் துரத்திக் கடித்து குரைத்து அட்காசம் செய்தன என்பதே உண்மையாக இருந்தது.

ஆகையால் அந்த அனுபவத்தை கருத்தில் கொண்டு உரிய பரிகாரம் தேடுவது இன்றைய காலத்தின் கட்டாய தேவையாகும்.

உயர் அமுத்த மற்றும் அந்தவகையில் 24.02.2016 புதன் யாழ்ப்பிரதேசத்தில் அம்பலவாணர் வீதி, உடுவில் பிரதேச செயலக வீதி, சபாபதிப்பிள்ளை வீதி ஆகிய இடங்களிலும் வவுனியா பிரதேசத்தில் தீவீரகம், (பெரிய உளுக்குளம்) ஆகிய பிரதேசங்களிலும் மின் விநியோகம் தடைப்பட்டிருக்கும். (இ-9)

உலகிற்கான பெளத்த தத்துவ பிரசாரத்துக்கு மத்திய நிலையமாக இலங்கை மாற்றப்படும்

அநுராதபுரத்தில் ஜனாதிபதி மைத்திரி உரை

(அநுராதபுரம்)

பிக்குகளுக்கு பெளத்த கல்வியைப் பெறுவதற்கான வசதிகளை மேலும் விரிவுபடுத்தி பெளத்த தத்துவத்தை உலகெங்கிலும் பிரசாரம் செய்யும் ஒரு மத்திய நிலையமாக இலங்கையை மாற்றுவதற்கான ஜனாதிபதி மைத்திரிபால சிறிசேன குறிப்பிட்டார்.

அநுராதபுரம் பிக்கு விசேட கல்லூரியின் புதிய நான்குமாடி நூல்நிலையக் கட்டிடத்தை நேற்று பிற்பகல் திறந்துவைத்து உரையாற்றும்போதே ஜனாதிபதி மைத்திரிபால சிறிசேன இதனைத் தெரிவித்தார்.

சகல வசதிகளையும் கொண்டதாக இந்த நூல்நிலையக் கட்டிடம் அமைக்கப்பட்டுள்ளது. இக்கட்டிடத்தின் நினைவுப் பதாகையை திரைநீக்கம் செய்துவைத்து கட்டிடத்தை ஜனாதிபதி திறந்துவைத்தார்.

அதனைத் தொடர்ந்து இடம்பெற்ற நிகழ்வில் உரையாற்றிய ஜனாதிபதி, நாட்டை கல்வி ரீதியாகவும் பெளதிக ரீதியாகவும் அபிவிருத்தி செய்கின்றபோது கற்றறிந்த பிக்குகளின் வழிகாட்டல் மற்றும் ஆலோசனைகள் அரசாங்கத்திற்கு அவசியமானதாகும் எனக் குறிப்பிட்டார்.

நாடெங்கிலுமுள்ள எல்லா விகாரைகளிலும் காணப்படும் குறைபாடுகளைக் கண்டறிந்து அவற்றை நிறைவுசெய்வதற்கு புதிய அரசாங்கம் நடவடிக்கை எடுத்து வருவதாக குறிப்பிட்ட ஜனாதிபதி, கிராமப்புற பெளத்த விகாரைகளில் உள்ள பிக்குகளைப் போன்று ஏனைய சமயத் தலைவர்களையும் பலப்படுத்தி சிறந்ததோர் சமூகத்தை நாட்டில் கட்டியெழுப்புவது அரசாங்கத்தின் நோக்கமாகும் என்றும் குறிப்பிட்டார்.

அட்டமஸ்தானாதிபதி கலாநிதி சங்கைக்குரிய பல்லேகம சிறிநிவாச, ருவன்வெலிசேய மகா விகாராதிபதி சங்கைக்குரிய பல்லேகம ஹேமரத்தன தேரர், மல்வத்துபிரிவின் அனுநாயக்க தேரர் நியங்கொட விஜித்தசிறி தேரர், கொழும்பு வித்தி

யாலங்கார பிரிவெனா அதிபதி கலாநிதி வெலமிட்டியாவே குசலதம்ம தேரர், அநுராதபுர பிக்கு பல்கலைக்கழகத்தின் உபவேந்தர் கலாநிதி கனத்தேகொட சத்தாரத்தன தேரர் உள்ளிட்ட மகாசங்கத்தினரும் அமைச்சர்களான லக்ஷ்மன் கிரியெல்ல, துமிந்த திசாநாயக்க, சந்திராணி பண்டார, இராஜாங்க அமைச்சர் மொஹான்லால் கிரேரு ஆகியோரும் இந்த நிகழ்வில் கலந்து கொண்டனர். (செ-11)

நவம் பெளர்ணமி தின சமய நிகழ்வுகளில் ஜனாதிபதி பங்கேற்பு

(கேகாலை)

ஜனாதிபதி சதஹம்யாத்ரா தர்மதேசனா நிகழ்ச்சித் தொடரில் நவம்மாத பெளர்ணமி தின நிகழ்ச்சிகள் நேற்றுக் காலை கேகாலை வரலாற்று முக்கியத்துவமிக்க பெலிகல ஸ்ரீ விஜய சுந்தராராம ரஜமகா விகாரையில் ஜனாதிபதி மைத்திரிபால சிறிசேனவின் பங்குபற்றுக்கையுடன் நடைபெற்றது.

ஜனாதிபதி மைத்திரிபால சிறிசேன தர்மதேசனா சமயப் போதனைகளைச் செவிமடுக்கும் நிகழ்வில் இணைந்து கொண்டதோடு, அங்கு தர்மதேசனா உரையை அமரபுர மகாநிகாயாவின் சூலகண்டி பிரிவின் மகாநாயக்க தேரர் அஸ்ஸஜீ நாயக்க தேரர் நிகழ்த்தினார்.

தர்மதேசனா உரையை செவிமடுக்கும் நிகழ்வில் அமைச்சர்களான கபீர் ஹாசிம், ரஞ்சித் சியம்பலாபிட்டிய, இராஜாங்க அமைச்சர் சம்பிக் பிரேமதாச ஜனாதிபதியின் செயலாளர் பி.பி.அபேகோன் மற்றும் பிரதேச வாகிசுகள் ஆகியோரும் இந்த நிகழ்வில் கலந்துகொண்டனர். (செ-11)

அரசியல் கைதிகளின் விடுதலை உட்பட காணாமல்போனோர் தொடர்பான சபை ஒத்திவைப்பு பிரேரணை இன்று

தமிழ் அரசியல் கைதிகளின் விடுதலை மற்றும் காணாமற் போனோர் தொடர்பான தமிழ்த் தேசியக் கூட்டமைப்பின் சபை ஒத்திவைப்பு பிரேரணை தொடர்பிலான விவாதம் இன்று செவ்வாய்க்கிழமை நடைபெறவுள்ளது.

பெயர்வரி மாதத்துக்கான இறுதி நாடாளுமன்ற அமர்வு இன்று ஆரம்பமாகவுள்ள நிலையில், எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான இரா. சம்பந்தனாள் இந்தப் பிரேரணை முன்வைக்கப்படவுள்ளது.

இதன்போது தமிழ் அரசியல் கைதிகளின் விடுதலை மற்றும் காணாமற் போனோரை கண்டறிவது தொடர்பில் அரசாங்கம் மேற்கொள்ள வேண்டிய நடவடிக்கைகள் மற்றும் அது தொடர்பிலான தமிழ்த் தேசியக் கூட்டமைப்பின் நிலைப்

பாடு என்பன தெளிவுபடுத்தப்படவுள்ளன.

அதனையடுத்து நாடாளுமன்றத்தை அரசியலமைப்பு பேரவையாக மாற்றுவது தொடர்பான விவாதம் எதிர்வரும் 25ஆம் திகதி நடைபெறவுள்ளது.

இதனிடையில், அநுராதபுரம் சிறைச்சாலையில் தடுத்து வைக்கப்பட்டுள்ள இரு தமிழ் அரசியல் கைதிகள் நேற்று திங்கட்கிழமை முதல் உண்ணாவிரதப் போராட்டத்தை ஆரம்பித்துள்ளனர். அதேவேளை, கொழும்பு மகசின் சிறைச்சாலையில் தடுத்து வைக்கப்பட்டுள்ள 15 தமிழ் அரசியல் கைதிகள் இன்று செவ்வாய்க்கிழமை முதல் உண்ணாவிரதப் போராட்டத்தை மேற்கொள்ளவுள்ளதாகவும் தெரிவிக்கப்பட்டுள்ளது. (செ-11)

தமிழ் அமுதம்-2 சிலப்பதிகார விழா

தென்மராட்சி இலக்கிய அணி நடத்தும் தமிழ் அமுதம்-02 சிலப்பதிகார விழா எதிர்வரும் 28 ஆம் திகதி ஞாயிற்றுக்கிழமை மாலை 4.30 மணிக்கு சாவகச்சேரி சங்கத்தானை கம்பன் கல்லூரி வளாகத்தில் உள்ள தமிழ்க் கோட்டத்தில் நடைபெறவுள்ள இந்நிகழ்வின் தலைமையுரையினை ஓய்வுநிலை பிரதிக்கல்விப் பணிப்

பாளர் பொன். அருணகிரி நாதன் நிகழ்த்தவுள்ளதுடன் எழிலுரையினை அதி. வண. கலாநிதி எஸ்.ஜெப நேசன் வழங்க உள்ளார். தொடர்ந்து சிலப்பதிகாரத்தில் சிந்தைக்கு விருந்தளிப்பதில் விஞ்சி நிற்பது என்ற விடயம் தொடர்பில் கவிஞர் த.நாகேஸ்வரன் நடுவராகப் பங்கேற்கும் விவாத அரங்கும் இயம்பும். (இ-5)

மின் தடைப்படும்

உயர் அமுத்த மற்றும் அந்தவகையில் 24.02.2016 புதன் யாழ்ப்பிரதேசத்தில் அம்பலவாணர் வீதி, உடுவில் பிரதேச செயலக வீதி, சபாபதிப்பிள்ளை வீதி ஆகிய இடங்களிலும் வவுனியா பிரதேசத்தில் தீவீரகம், (பெரிய உளுக்குளம்) ஆகிய பிரதேசங்களிலும் மின் விநியோகம் தடைப்பட்டிருக்கும். (இ-9)

சுவாமி விவேகானந்தரின் சிந்தனைத்துளிகள்

குழந்தையாக இருந்தபோது நான் கொண்டிருந்த நம்பிக்கை, இப்போது நான் செயற்படுத்திக் கொண்டிருக்கின்ற நம்பிக்கை- அதுபோன்ற அசைக்க முடியாத நம்பிக்கையை உங்களிடம் நீங்கள் கொள்ளுங்கள். அத்தகைய மகத்தான நம்பிக்கையை, ஒவ்வொரு ஆன்மாவிலும் எல்லையற்ற ஆற்றல் இருக்கிறது என்ற நம்பிக்கையை நீங்கள் ஒவ்வொருவரும் கொண்டிருக்கலானால் உலகம் முழுவதையும் நீங்கள் புதுப்பித்து விடலாம்.

நான் உங்கள் அனைவரையும் நேசிக்கிறேன். ஏனென்றால் நீங்கள் தெய்வங்களின் குழந்தைகள், மேன்மைமிக்க முன்னோர்களின் குழந்தைகள்.

சீதையைப் பற்றி என்ன சொல்வது! உலகம் முழுவதும் உள்ள கடந்தகால இலக்கியங்கள் முழுவதையும் அலசிப் பாருங்கள், அதுபோலவே எதிர்கால இலக்கியங்களையும் முடிந்தால் ஆராயுங்கள். இன்னொரு சீதையை நீங்கள் காணமுடியாது. இது உறுதி. சீதை இணையற்றவள்.

இராமர் வீரகாலத்தின் இலட்சிய புருஷர், சத்தியம் மற்றும் ஒழுக்கத்தின் திரண்டவடிவம், இலட்சிய மகன், இலட்சியக் கணவன், இலட்சியத் தந்தை, இவைகளுக்கு மேலாக, இலட்சிய மன்னன்.

நமது புனிதமான தாய்த்திருநாடு ஆன்மீகமும் தத்துவமும் தழைத்த நாடு. ஆன்மீகச்செம்மல்களைப் பெற்ற நாடு. துறவின் உன்னத நாடு. இங்கு, இங்கு மட்டுமே மிகப் புழங்காலத்திலிருந்து மிக நவீன காலம்வரை, வாழ்வின் பரிவாய்ந்த இலட்சியம் மனிதனுக்குக் காட்டப்பட்டுள்ளது.



கரவெட்டி பிரதேச செயலக வலைப்பந்தாட்ட சுற்றுப்போட்டி அல்வாய் மனோகரா சம்பியன்



சதுரங்கப்போட்டிக்கு விண்ணப்பிக்குக

இலங்கை சதுரங்கப் சம்மேளனத்தினால் நடத்தப்படும் நொவிக்கஸ் மற்றும் மேஜர்ஸ் சதுரங்கப் போட்டிக்கு விண்ணப்பம் கோரப்பட்டுள்ளது.

மேற்படி போட்டியில் நொவிஸன் போட்டியானது இன்று திங்கட்கிழமை மற்றும் எதிர்வரும் 27, 28 ஆம் திகதிகளில் நடைபெறும். மற்றும் மேஜர்ஸ் போட்டியானது மாச்சு மாதம் 5, 6, 7 ஆம் திகதிகளில் யாழ். இந்து ஆரம்ப பாடசாலையில் நடைபெறும் என இலங்கை சதுரங்க சம்மேளனம் அறிவித்துள்ளது.

போட்டி ஆரம்பத்தினைக் காலையே 8 மணிக்கு போட்டியாளர்கள் வருகை தருவதோடு சதுரங்க பலகை மற்றும் போட்டிக்கான கட்டணத்தை கொண்டுள்ளது. போட்டி ஏற்பாட்டுக்கு மாவல் கேட்டுக்கொள்ளப்பட்டுள்ளது. (க)

பிரதேச செயலக விளையாட்டு போட்டி

பிரதேச செயலகம் வருடாந்தம் தனது பிரிவுக்குட்பட்ட கழகங்களுக்கிடையே நடத்தும் விளையாட்டு போட்டிகள் ஆரம்பமாகி நடைபெற்று வருகின்றது. தடகள போட்டி நடைபெற்று முடிந்த நிலையில் அராவி மாவத்தை விளையாட்டுக்கழக வீரர்களான ந. சுயந்தன் நீளம் பாய்தலில் 2 ஆம் இடத்தினையும் மற்றும் 100, 200 மீற்றருக்கான தெரிவு போட்டிகளிலும் 1 ஆம் இடத்தினை பெற்றுக்கொண்டார்.

ஞா.திருமாவளவன் ஈட்டி எறிதலில் 4 ஆம் இடத்தினையும் ந.சுவோயன் 400 மீற்றருக்கான ஓட்டப் போட்டியில் 3ஆம் இடத்தினை பெற்றுள்ளார்கள். (க)




முல்லைத்தீவு சதந்திரபுரம் அ.த.க.பாடசாலையின் இல்லம் மெய்வல்லுநர் போட்டியானது பாடசாலை அதிபர் மேகநாதன் தலைமையில் அண்மையில் நடைபெற்ற போது...

கரவெட்டி பிரதேச செயலக வலைப்பந்தாட்ட சுற்றுப்போட்டியில் அல்வாய் மனோகரா அணி சம்பியனாகியது.

காலையே நடைபெற்ற பெண்களுக்கான வலைப்பந்தாட்ட சுற்றுப்போட்டியில் உடுப்பிடி சிவசுமரன் அணியை அல்வாய் மனோகரா அணி 19:7 என்ற புள்ளிகள் அடிப்படையில் வெற்றி பெற்று சம்பியனாகியது. (க)

தேசிய ரீதியிலான கராத்தே சென்செய் நேமன் 2 தங்கம்



2015 ஆம் ஆண்டு ஆசிரியர்களுக்கான தேசிய ரீதியிலான கராத்தே போட்டி அண்மையில் தொழில்நுட்ப உள்ளக விளையாட்டு அரங்கில் நடைபெற்றது. இதில் சென்செய் ந.நேமன் 55-60 வயது பிரிவு குமித்தே போட்டியிலும் காட்டா போட்டியிலும் தங்கப்பதக்கம் பெற்று வடமாகாணத்துக்கு பெருமை சேர்த்துள்ளார். (க)

கரவெட்டி பிரதேச செயலக கிரிக்கெட் சுற்றுத்தொடர் அரையிறுதியில் மாலுசந்தி மைக்கல்



கரவெட்டி பிரதேச செயலக கிரிக்கெட் தொடர் கடந்த சனிக்கிழமை மாலுசந்தி மைக்கல் விளையாட்டுக்கழக மைதானத்தில் நடைபெற்றது. இப்போட்டிகளில் மைக்கல் அணி 3 அணிகளை வெற்றி பெற்று

அரையிறுதிப்போட்டிக்கு தகுதி பெற்றுள்ளது. 1ஆவது போட்டி வல்வெட்டி கருணாகரன் அணி உரிய நேரத்துக்கு சமூக தூரையினால் வெற்றி வழங்கப்பட்டது. 2 ஆவது போட்டியில் கொம்மாந்துறை இளைஞர்

அணியை எதிர்த்து மோதிய மைக்கல் அணி முதலில் துடுப்பெடுத்தாடியது. 10 ஓவர்களில் 110 ஓட்டங்களை பெற்றது. ரகுவரன் 43 பிரசாந் 33 ஓட்டங்களை பெற்றனர். பதிலுக்கு துடுப்பெடுத்தாடிய கொம்மாந்துறை இளைஞர் அணி 83 ஓட்டங்களை பெற்றது. இறுதியில் மைக்கல் 28 ஓட்டங்களினால் வெற்றி பெற்றது.

வதிரி டயமன்ஸ், கரவை சுடர் அரையிறுதிப்போட்டிக்கு தகுதி



கரவெட்டி பிரதேச செயலக விளையாட்டு விழாவின் ஒரு அங்கமான உதை பந்தாட்ட தொடரில் கடந்த வெள்ளிக்

கிழமை அல்வாய் மனோகரா விளையாட்டுக்கழக மைதானத்தில் நடைபெற்றது. கால் இறுதிப்போட்டிகளில் அல்

வாய் பாரதி அணியை வெற்றி பெற்று கரவெட்டி கரவை சுடர் அணியும் உடுப்பிடி நவஜீவன்ஸ் அணியை

வதிரி டயமன்ஸ் அணியும் வெற்றி பெற்று அரையிறுதிப்போட்டிக்கு தகுதி பெற்றுள்ளன. (க)

காலிறுதிப்போட்டியில் அல்வாய் மனோகரா அணியை எதிர்த்து மோதியது. இதில் முதலில் துடுப்பெடுத்தாடிய மைக்கல் அணி 107 ஓட்டங்களை பெற்றது. இதில் பிரசாந் 41, ரகுவரன் 32 ஓட்டங்களை பெற்றனர். பதிலுக்கு ஆடிய மனோகரா 64 ஓட்டங்களை பெற்றது. மைக்கல் அணி சார்பாக தர்சன் பிரசாந் தலா 3 விக்கெட்களை வீழ்த்தினார். இறுதியில் 44 ஓட்டங்களினால் மைக்கல் அணி வெற்றி பெற்று அரையிறுதிப்போட்டிக்கு தகுதி பெற்றது. (க)

முதலில் உரிமையை...

வடக்கு மாகாணத்துக்கு என புதிதாக நியமிக்கப்பட்டுள்ள ஆளுநர் ரெஜினோல்ட் குரே, இன நல்லிணக்கத்தை ஏற்படுத்துவதற்கு ஒரே வழி கலப்பு திருமணங்களே என கூறியிருந்தார். வடக்கு ஆளுநரின் மேற்படிக்க கூற்றுக்கே முதலமைச்சர் இவ்வாறு பதில் வழங்கியுள்ளார்.

ஒன்பதாவது தேசிய சாரணர் ஜம்போறி நிகழ்வு நேற்றைய தினம் யாழ்ப்பாணம் மத்திய கல்லூரியில் நடைபெற்றது. இந்நிகழ்வில் ஜனாதிபதி மைத்திரிபால சிறிசேன, வடக்கு மாகாண ஆளுநர் ரெஜினோல்ட் குரே ஆகியோர் கலந்து கொண்டிருந்தனர். இந்நிகழ்வில் உரையாற்றும்போதே அவர் மேற்கண்டவாறு தெரிவித்துள்ளார்.

முதலமைச்சர் மேலும் கூறுகையில், சாரணிய இயக்கம் தொடங்கி நூறு வருடங்கள் ஆகின்றன. இதனை தொடக்கி வைத்த யாழ்ப்பாணம் மத்திய கல்லூரிக்கு இருநூறு வருடங்கள் முடிவடைகின்றன. இலங்கை முழுவதும் உள்ள சாரணர்களை அழைத்து வந்து யாழ்ப்பாணத்தில் இந்தளவு பெரிய நிகழ்வை நடத்தும் இந்த நேரம் முக்கியமான நேரம்.

பல மாவட்டங்களில் இருந்து இங்கு வந்துள்ளீர்கள். இங்கு பல மாவட்டங்களின் பெயர்கள் எல்லாம் குறிப்பிடப்பட்டு உள்ளது. அத்தனை மாவட்டங்களில் இருந்து இங்கு வந்துள்ள இளம் சாரணர்கள் எங்களுடைய மாகாணத்தின் சாரணர்களுடன் சேர்ந்து இந்த முக்கியமான கருத்தை வெளியிட வந்துள்ளார்கள்.

ஒருமிக்க சேர்ந்து எங்களால் எதனையும் செய்யமுடியும் என்பதற்கு எடுத்துக் காட்டாக இந்த சாரணிய நிகழ்ச்சி நடைபெறுகின்றது. எதற்குமே சளைக்காமல் தயங்காமல் எதையும் செய்வதற்கு ஆயத்தமாக இரு என்பது சாரணியத்தின் குறிக்கோள்களில் முக்கியமானது. ஆகவே நீங்கள் எல்லோருமே எதற்கும் அஞ்சாமல் எதனையும் செய்வதற்கு ஆயத்தமாக இருக்க வேண்டும்.

சாரணியத்தை பொறுத்தவரையில் உடலாலும் உள்ளத்தாலும் அறிவாலும் ஆன்மாவிலானும் நீங்கள் உயர்வு நிலையை அடைந்து கொள்வதற்கு சகல நடவடிக்கைகளையும் எடுத்து வருகின்றீர்கள். இதன் கீழ்ப்படிவில்தான் உங்கள் சாரணியத்தின் வாழ்வு அமைகின்றது. அதன் காரணத்தால் உங்கள் சமூகத்துக்கு ஏற்றவாறு உங்களை தயார்படுத்தி, உங்களை நல்வழிப்படுத்தி பலவற்றை உங்களுக்கு கற்பித்து தருகின்றீர்கள்.

ஆகவே தான் சாரணிய வாழ்வு என்பது முக்கியமான வாழ்க்கை. இதனை நீங்கள் நாட்டுக்காக மக்களுக்காக, உங்கள் சமூகத்துக்காக இதனை பயன்படுத்த வேண்டும்.

வருங்காலத்திலே சகல இன மக்களும் ஒன்று சேர்ந்து ஒருமித்து இந்த நாட்டை கட்டியெழுப்ப வேண்டுமென்றால், இந்த சாரணிய இயக்கத்தின் குறிக்கோள்கள் எங்களுக்கு முக்கியமானது. ஆனால் அண்மைக்காலத்தில் எங்களுடைய புதிய ஆளுநர் குறிப்பிட்டுள்ளார். கலப்பு திருமணங்கள் மிகவும் அவசியம் எனவும், இவைதான் இன நல்லிணக்கத்தை ஏற்படுத்தும் எனவும் குறிப்பிட்டுள்ளார்.

கலப்பு திருமணங்களுக்கு நான் எதிர்ப்பு தெரிவிப்பவன் அல்ல, எனது இரண்டு மகன்களும் சிங்கள பெண்களையே திருமணம் செய்துள்ளார்கள். ஆனால் ஒன்றை கூற விரும்புகின்றேன். தமிழ் மக்களுடைய உரித்துக்களை முதலில் கொடுங்கள். சட்டபூர்வமாக எவற்றை வழங்க வேண்டுமோ அத்தனை உரித்துக்களையும் கொடுங்கள் அதன் பின்னர் கலப்பு திருமணங்கள் நடைபெறட்டும் என்றார் முதலமைச்சர். (செ -4)

தேசிய நல்லிணை...

ஒன்பதாவது தேசிய சாரணர் ஜம்போறி நிகழ்வு நேற்றைய தினம் யாழ்ப்பாணம் மத்திய கல்லூரி மைதானத்தில் நடைபெற்றது. அதில் பிரதான சாரணராக கலந்து கொண்டு உரையாற்றும்போதே அவர் மேற்கண்டவாறு தெரிவித்தார்.

ஜனாதிபதிதொடர்ந்து உரையாற்றுகையில், வட மாகாணத்தில் முதன்முறையாக யாழ்ப்பாணத்தில் இந்த சாரணர் நிகழ்வை நடத்துவதற்கு உதவிய அனைவருக்கும் நன்றியைத் தெரிவித்துக் கொள்கிறேன்.

நான் 48 வருடங்களுக்கு முன்னர் சாரணராக இருந்து செயற்பட்டேன். உலகத்தில் நல்லவர்களை உருவாக்கக்கூடிய ஒரு இயக்கமாகத்தான் இந்த சாரணிய இயக்கம் காணப்படுகிறது.

நான் அன்று சாரணராக இருந்த காரணத்தால்தான் என்னவோ இன்று ஜனாதிபதியாக இருக்கிறேன். எனவே இந்த பிள்ளைகள் மத்தியிலே எதிர்கால ஜனாதிபதியும் இருக்கலாம்.

இந்த சர்வதேச இயக்கத்திலேதான் அனைவரும் ஒன்றாக இருப்பதற்கு அதிக வாய்ப்புள்ளது. சாரணர் இயக்கத்தில் மனிதாபிமானம் உட்பட பல நல்ல குணங்கள் இருக்கின்றன. இதில் கோபம், வைராக்கியம், பொறாமை ஒன்றும் இல்லை.

எனவே இன்று எமது நாட்டில் இருக்கும் பல்வேறு பிரச்சினைகளை தீர்க்கக்கூடிய வழிகளில் சாரணர் இயக்கம் முக்கிய இடத்தை வகிக்கின்றது. எமது நாட்டில் உள்ள அனைத்து மக்கள் மத்தியிலும் ஒற்றுமையை ஏற்படுத்துவதற்கு இது ஒருநல்ல சந்தர்ப்பம்.

சாரணர் இயக்கத்துக்கு எந்தவித இன மத வேறுபாடுகளும் இல்லை. அதனால் தான் உலகில் 42 மில்லியனுக்கு அதிகமானவர்கள் சாரணர் இயக்கத்தில் உள்ளார்கள். மற்றவர்களுக்கு உதவி செய்ய வேண்டும் என்பதைதான் இந்த இயக்கம் போதிக்கின்றது. மற்றவர்களுடைய கஷ்டத்தை பற்றிச் சிந்தியுங்கள் உதவி செய்ய முன்வாருங்கள் என்பதை சொல்லுகிறது. அந்த போதனைகள்தான் அனைத்து மதங்களிலும் போதிக்கப்படுகிறது. எனவே இந்த இயக்கத்தின் பெறுமதி அன்றுபோல் என்றும் குறையப் போவதில்லை.

வடக்கிலும் தெற்கிலும் உள்ள மாணவர்கள் இன்று ஒன்றுசேர்ந்துள்ளார்கள். நாம் பேசுகின்ற தேசிய நல்லிணக்க சமாதானத்தை கட்டியெழுப்புவதற்கு இந்த சாரணியம் பாரிய சக்தியாக அமையும் என நம்புகிறேன்.

நாட்டை கட்டியெழுப்புவதற்கு நாட்டை முன்னேற்றுவதற்கு அந்த நாட்டு மக்கள் அனைவரும் ஒன்றுசேர்ந்து செயற்பட வேண்டும். நாட்டை ஒன்றுபடுத்துவது என்பது நாட்டு மக்களை ஒன்றுபடுத்துவது தான். மக்களை ஒன்றுபடுத்துவது என்பதற்கு முன் முதலில் நாட்டில் உள்ள பிள்ளைகளை ஒன்றுபடுத்த வேண்டும். பிள்ளைகளால் எமக்கு எந்த பிரச்சினைகளும் முரண்பாடுகளும் இல்லை. அனைத்து பிள்ளைகளின் உள்ளத்திலும் மனிதாபிமானத்தான் உள்ளது. கோபம், பொறாமை, குரோதம் இல்லை.

எனவே இந்த சாரணர் இயக்கத்தை கட்டியெழுப்புவதற்கு அரசாங்கம் என்ற வகையில் அனைத்து ஆதரவையும் ஒத்துழைப்பையும் முழுமையாக வழங்குவோம். அதை பலப்படுத்துவதற்காக அரசிடம் விடுக்கும் எந்த வேண்டுகோளுக்கும் இணங்கிச் செயற்படுவோம்.

எனவே சாரணர் இயக்கத்தில் இருக்கும் ஒவ்வொரு பிள்ளைக்கும் நல்ல எதிர்காலம் இருக்கின்றது. அந்த எதிர்காலத்துக்கு உங்களுக்கு நல்லநாடு இருக்கின்றது.

வடக்கில் இருந்து தெற்குக்கும் தெற்கில் இருந்து வடக்குக்கும் மாணவர்கள் வருகை தரும்பொழுது அனைத்து மாணவர்களும் எவ்வளவு சந்தேசமடைந்திருப்பார்கள். எனவே இந்த பிள்ளைகள் அனைவருக்கும் இருப்பது ஒரே இரத்தத்தான் என்பதை அனைவரும் புரிந்துகொள்ள வேண்டும்.

நாட்டை கட்டியெழுப்ப நாம் எல்லோரும் ஒன்றுபட வேண்டும். சாரணர் இயக்கத்தை மேலும் பலப்படுத்த வேண்டும். அவர்களுக்குரிய அனைத்து உதவிகளும் வழங்க வேண்டும்.

சாரணர் இயக்கத்துக்கு உலகத்திலே எந்தவொரு நாட்டை சேர்ந்தவர்களும் அதற்கு எதிராக விமர்சனம் செய்ததில்லை. எனவே இந்த இயக்கத்தில் செயற்படுகிறவர்கள் எங்கும் இலஞ்ச ஊழல் செயற்பாட்டாளர்கள், கொலையாளிகள் என்று சொல்லப்படுவதில்லை.

எனவே சாரணர் இயக்கத்தை கட்டியெழுப்புவோம் அதன்மூலம் மனிதாபிமானத்தை கட்டியெழுப்பி எதிர்வரும் காலத்தில் அனைவரும் ஒன்றிணைந்து இந்த நாட்டை கட்டியெழுப்புவோம் என அவர் மேலும் தெரிவித்தார். (செ-4,9)

இரண்டு தமிழ் அரசியல் கைதிகள் அநுராதபுரம் சிறையில் உண்ணாவிரதம்

அநுராதபுரம் சிறைச்சாலையில் தடுத்து வைக்கப்பட்டுள்ள இரண்டு தமிழ் அரசியல் கைதிகள் நேற்று காலை தொடக்கம் முதல் உண்ணாவிரதத்தில் ஈடுபட்ட தொடங்கியுள்ளனர்.

விடுதலைப் புலிகளுடன் தொடர்புடைய வர்களாக குற்றம் சாட்டப்பட்டு தடுத்து வைக்கப்பட்டுள்ள மதியரசன் சுலக்ஷன், கணேசன் தர்சன் ஆகியோரே இவ்வாறு உண்ணாவிரதத்தை முன்னெடுத்துள்ளனர்.

இவர்களில் மதியரசன் சுலக்ஷன் வன்னி யுத்த முடிவில் படைமீனரிடம் சரணடைந்துள்ளார். அதன்பின் 2009.07.1ஆம் திகதிவரை ஓமந்தை முகாமில் தடுத்து வைக்கப்பட்டிருந்த அவர் பின்னர் பயங்கரவாத தடுப்பு பிரிவினரிடம் ஒப்படைக்கப்பட்டுள்ளார்.

தடுப்புக் காவல் உத்தரவின் பேரில் ஒன்றரை வருடங்கள் கொழும்பு மற்றும் பூசா முகாம்களில் தடுத்து வைக்கப்பட்டிருந்த சுலக்ஷன், 2012.01.09ஆம் திகதி கொழும்பு மாஜிஸ்திரேட் நீதிமன்றத்தில் ஆஜர்படுத்தப்பட்டு விளக்கமறியலுக்கு அனுப்பி வைக்கப்பட்டுள்ளார்.

இதன்பின்னர் 2013.07.15ஆம் திகதி வவுனியா நீதிமன்றத்தில் சுலக்ஷன் ஆஜர்படுத்தப்பட்டபோது அவருக்கு எதிராக முன் வைக்கப்பட்டிருந்த அவரது வாக்குமூலம் என்று கூறப்பட்டிருந்த ஆவணத்தில் குறிப்பிடப்பட்டிருந்த குற்றச் செயல்கள் தொடர்பில்

போதுமான ஆதாரங்களை பொலிஸார் சமர்ப்பிக்கவில்லை.

வழக்குத் தொடர்பட்டு மூன்று மாதங்களின் பின்னர் குற்றப் பத்திரிகையில் திருத்தம் மேற்கொள்ளப்படவுள்ளதாக தெரிவிக்கப்பட்டு முன்னைய குற்றப் பத்திரிகை வாபஸ் பெறப்பட்டது. புதிய குற்றப் பத்திரிகைக்கான கால அவகாசம் கோரப்பட்டிருந்தது.

எனினும் சுமார் இரண்டு வருடங்கள் கடந்துவிட்ட நிலையிலும் அவருக்கு எதிராக புதிய குற்றப்பத்திரிகை சமர்ப்பிக்கப்படவில்லை. இது தொடர்பாக சுலக்ஷனின் வழக்கறிஞர் பல தடவைகள் நீதிமன்றத்தின் கவனத்திற்கு கொண்டு வந்திருந்தார்.

அத்துடன் சுலக்ஷனின் தாயார் ஜனாதிபதி, பிரதமர், நீதியமைச்சர், சட்டமா அதிபர் ஆகியோருக்கும் பல்வேறு தடவைகள் கடிதம் மூலம் முறைப்பாடு செய்திருந்தார். எனினும் இன்றுவரை எதுவித பதிலும் கிடைக்கப் பெற்றிருக்கவில்லை.

இதனையடுத்து சுலக்ஷன் நேற்றுக் காலை தொடக்கம் உண்ணாவிரதப் போராட்டத்தில் குதித்துள்ளார். அவருடன் கணேசன் தர்சன் என்ற இன்னொரு தமிழ் அரசியல் கைதியும் இணைந்து கொண்டுள்ளதாக சிறைச்சாலை வட்டாரங்கள் தெரிவிக்கின்றன. (செ-11)

இளையவர்கள்

சமயத்துக்கும் நாட்டுக்கும் தேசத்துக்கும் மதிப்பளிப்பதில்லை. இவர்கள் கடந்த கால வரலாறுகளை மறந்துவிட்டார்கள்.

அதன் காரணத்தால்தான் பெரியவர்களுக்கும், தாய் தந்தையருக்கும், ஆசிரியருக்கும் இளைஞர்கள் மதிப்பளிப்பதில்லை. அதிநவீன தொழில்நுட்ப வளர்ச்சியினால் ஒவ்வொருவரையும் மற்றவர்கள் கணக்கெடுக்கத் தவறியுள்ளார்கள்.

எல்லோரும் ஒற்றுமையாக இருப்பதை விடுத்து தற்போதைய இளைஞர் சமுதாயம்

தனித்தனியாக தனியான பாதையில் போக விரும்புகிறார்கள்.

எனவே எமது பிள்ளைகளை ஒருசிறந்த பாதையில் கொண்டு செல்வதற்கும் அனைத்து பிரச்சினைகளுக்கும் முகம்கொடுக்கக் கூடியவர்களாக நல்ல பழக்கங்களை கற்றுக் கொடுப்பதற்கும் பெரியவர்களை மதிக்கும் பழக்கத்தை ஏற்படுத்துவதற்கும் இந்த சாரணிய சமூகத்தை எமது நாடுமுழுவதும் விஸ்தரிக்க வேண்டும்.

ஒவ்வொரு பாடசாலைகளிலும் சாரணியத்தை ஆரம்பிக்க வேண்டும். அப்போதே சிறந்த சமூகத்தை உருவாக்க முடியும் என அவர் மேலும் தெரிவித்தார். (செ-9)

வடக்கு முழுவதும்...

தொலைத்த நிலையில் ஊசலாடி நிற்கும் தமிழ் கலாசாரத்தை மீட்டெடுக்க வேண்டிய தேவை பொலிஸாரினதும் சட்டத்துறையினதும் கையிலேயே உள்ளது. "காலம் பிந்திய நீதி மறுக்கப்பட்ட நீதிக்கு சமனாகும்" எனும் கோட்பாட்டுக்கிணங்க இதுவரை சரணியா, வித்தியா, சேயா போன்றோருக்கு நிகழ்த்தப்பட்ட அநீதிகளுக்கு நீதி வழங்கப்படாமையே இன்று கரிஸ்ணவியின் நிலைக்கு காரணமாய் அமைந்துவிட்டது.

இதுதொடருமாக இருந்தால் பெண்கள் நிம்மதியாக வாழமுடியாத நிலையேற்படுவதுடன், வன்கொடுமைப் பட்டியல் நீண்டு கொண்டு செல்வதற்கே வழிவகுக்கும். வித்தியா கொலைக்கு சிறப்பு நீதிமன்றம் அமைத்து நீதி வழங்கப்படும் என ஜனாதிபதி அறிவித்திருந்தும் ஒருவருடமுகியும் தண்டனை வழங்கப்படாமல் இழுத்தடிக்கப்பட்டு வருவதானது அரசின் மீதும் மக்கள் கொண்டுள்ள நம்பிக்கையை இழக்கச் செய்கின்றது.

இந்த நிலையில் அடுத்து வந்த இந்த வருடத்தில் இன்று மாணவி கரிஸ்ணவி பலியாக்கப்பட்டுள்ளார். இந்தகைய சம்பவங்களுக்கு இலங்கை ஆசிரியர் சங்கம் தனது கண்டனத்தைத் தெரிவிப்பதுடன் 24.02.2016 அன்று நடைபெறவுள்ள ஹர்த் தாலுக்கு அனைத்து தரப்பினரையும் ஒத்துழைப்பு வழங்குமாறு கேட்டுக் கொள்கின்றேன் என சங்கத்தின் பொதுச் செயலாளர் ஜோசப் ஸ்ராலின் தெரிவித்துள்ளார்.

மேற்படி விடயம் தொடர்பில் இலங்கை தமிழர் ஆசிரியர் சங்கம் விடுத்துள்ள அறிக்கையில் தெரிவிக்கப்பட்டுள்ளதாவது, எமது பிரதேசங்களில் நடைபெறும் வன்முறைகளுக்கும், கொடுமைகளுக்கும், அரக்கத்தனங்களுக்கும் இதுவரை எந்த நீதியும் கிடைத்ததில்லை. அகிம்சைவழியில் நாம் செய்கின்ற எந்த எதிர்ப்பு நடவடிக்கைகளும் இதுவரை பயனைத் தந்ததில்லை. காலம் காலமாக நாம் அனுபவித்து வருகின்ற துன்

பங்களும், துயரங்களும் சொல்லில் அடங்காதவை. இதற்காக நாம் எத்தனை வடிமான போராட்டங்களை முன்னெடுத்தோம். அவற்றுக்கெல்லாம் இன்றுவரை நீதியான எந்தத் தீர்வுகளும் கிடைக்கவில்லை. புங்குதீவு மாணவி வித்தியாவின் கொலையைக் கண்டித்தும், நீதி வழங்குமாறு கோரியும் பிரமாண்டமான ஒன்று கூடலை இலங்கைத் தமிழர் ஆசிரியர் சங்கம் முன்னெடுத்தது.

பல ஆசிரிக்கணக்கானவர்கள் அதில் பங்கேற்றனர். வடபுலம் முழுவதும் ஸ்தம்பித்து நீதிகேட்டு ஆர்ப்பரித்தனர். ஆனால் இன்றுவரை அதற்கான நீதி கிடைக்கவில்லை. ஆனால் மாணவர்கள் மீதான வன்புணர்வு கொலைகள் நடந்தவண்ணம் உள்ளன. சட்டத்தையும், சமூகத்தையும் ஏமாற்றி தாம் நினைத்ததைச் செய்யும் துஷ்டர்கள் இந்த நாட்டில் உள்ளவரை எமக்கு நீதி கிடைக்கப் போவதில்லை.

ஆனாலும் அகிம்சை வழியை நாம் கைவிடக்கூடாது என்பதற்காக நாளை நடைபெறவுள்ள ஹர்த்தாலுக்கு எமது சங்கம் முழு ஆதரவை வழங்குவதோடு அதிபர்கள், ஆசிரியர்கள், கல்விசார் ஆணையினர் அனைவரையும் அதில் பங்கேற்குமாறு சங்கத்தின் பொதுச் செயலாளர் வேண்டுகோள் விடுத்துள்ளார்.

இதேபோல் பொது அமைப்புக்கள் மற்றும் அரசியல் கட்சிகள் என்பனவும் நாளை நடைபெறவுள்ள முழுநேர கலையடைப்புக்கு ஆதரவளித்துள்ளதோடு, இதற்கு அனைவரினையும் பூரண ஒத்துழைப்பு வழங்குமாறும் சங்கத்தின் பொதுச் செயலாளர் சராபுவேனஸ்வரன் கேட்டுக் கொண்டுள்ளார்.

வவுனியா உக்கிளாங்குளம் பகுதியில் கடந்த 16ஆம் திகதி வன்புணர்வின் பின்படுகொலை செய்யப்பட்ட 13 வயது பாடசாலை மாணவிக்கு நீதிவேண்டி மாபெரும் கவனயீர்ப்பு போராட்டம் மற்றும் ஹர்த்தாலுக்கு சமூக வன்முறைக்கு எதிரான மக்கள் அமைப்பு முன்னதாக அழைப்பு விடுத்திருந்தமை குறிப்பிடத்தக்கது. (செ-4)

60 கிலோ கேரள கஞ்சா...

நேற்று முன்தினம் ஞாயிற்றுக்கிழமை நள்ளிரவில் இடம்பெற்றுள்ளது. இந் நடவடிக்கையின் போது ஒரு இளைஞர் பொலிஸாரால் கைது செய்யப்பட்டுள்ளதோடு, கஞ்சா பொதிகள் மற்றும் பொதி செய்ய பயன்படுத்தப்படும் பொலித்தீன் பைகள் என்பனவும் பொலிஸாரால் கைப்பற்றப்பட்டுள்ளன. இந்தியாவிலிருந்து இலங்கைக்கு கடல் வழியாக கடத்தப்பட்ட மேற்படி கேரள கஞ்சா பொலிகண்டிக்கும் திக்கம் பகுதிக்கும் இடை

யிலான பகுதியில் யாழ்ப்பாணம் கடத்துவதற்கு தயாராக இருந்தது. இதன் போது வல்வெட்டித்துறை மற்றும் இளவாலை பொலிஸாருக்கு கஞ்சா கடத்தல் குறித்து இரகசிய தகவல் கிடைத்துள்ளது. இதனை அடுத்து வல்வெட்டித்துறை பொலிஸ் பொறுப்பதிகாரி ரீ.எஸ்.மீடிஸ், இளவாலை பொலிஸ் நிலைய பொறுப்பதிகாரி ஆகியோரது இணைந்த நடவடிக்கையில், பொலிஸார் குறித்த இடத்தை முற்றுக்கை இட்டுள்ளனர். இதன் போது

கைது செய்துள்ளதோடு, கஞ்சா பொதிகளையும் மீட்டுள்ளனர். சம்பவத்தில் கைது செய்யப்பட்ட நபர் இன்பருட்டியை சேர்ந்த இரு பத்தியாறு வயதுடைய இளைஞர் என தெரியவந்துள்ளது. காங்கேசன்துறை பிராந்திய சிரேஷ்ட பொலிஸ் அத்தியட்சகர் எம்.ஏ.ரஞ்சித்மாசிங்க மற்றும் உதவி பொலிஸ் அத்தியட்சகர் ஏ.எம்.ஜப்பரின் ஆகியோரது வழி நடத்தலில் நடைபெற்ற இக்கைப்பற்றல் நடவடிக்கையில் பொலிஸ் பரிசோதகர், உத்தியோகத்தர்கள் சிறப்பான நடவடிக்கையினை மேற்கொண்டுள்ளனர்.

இந்தியாவிலிருந்து இலங்கையின் வடபகுதிக்கு கடல் மார்க்கமாக கொண்டு வரப்படும் கஞ்சா திக் கம் மற்றும் மாதகல் பகுதிகளில் வைத்து யாழ்ப்பாணத்திற்கு கடத்தப்பட்டு வருகின்றமை குறிப்பிடத்தக்கது. இதே வேளை அண்மையில் யாழ்ப்பாணத்தைப் பகுதியில் 26 கிலோ நிறையுடைய கேரள கஞ்சா பதின் மூன்று பொதியுடன் 3 சந்தேக நபர்களை யாழ்ப்பாணம் நிலையத்தின் குற்றப்பலனாய்வுத்துறை பொலிஸார் கைது செய்திருந்தனர்.

இவர்களில் இருவர் இருபத்தியாறு வயதுடைய இளைஞர்கள் என்பதோடு அவர்களிடம் இருந்து 26 கிலோ கஞ்சா மற்றும் 3 கைத்தொலைபேசிகள் மற்றும் 3 நவீன ரக மோட்டார் சைக்கிள்கள் ஆகியவை கைப்பற்றப்பட்டுள்ளன. இவ்வாறு கைப்பற்றப்பட்ட கஞ்சா பல இலட்சம் ரூபாய் பெறுமதி உடையது, சந்தேக நபர்களிடமிருந்து கைப்பற்றப்பட்ட மோட்டார் சைக்கிள்களும் விலை உயர்ந்தவை என்பதும் குறிப்பிடத்தக்கது. (செ-4,5,60)

நேபாள மாணவியுடன்...

திய கல்லூரி மைதானத்தில் நடைபெற்றுள்ளது. ஒன்பதாவது தேசிய சாரணர் ஜம்போறி நேற்று முன்தினம் ஆரம்பித்துள்ள நிலையில், இந் நிகழ்வை உத்தியோகபூர்வமாக ஆரம்பித்து வைக்க நேற்றையதினம் ஜனாதிபதி மைத்திரிபால சிறிசேன யாழ்ப்பாணம் வருகை தந்திருந்தார்.

நேற்று இருபத்து இரண்டாம் திகதி சாரணிய தந்தையின் பிறந்த தினமன்று நடைபெறவுள்ள நிகழ்வுகளை ஜனாதிபதி மைத்திரிபால சிறிசேன விசேடமாக ஆரம்பித்து வைத்திருந்தார்.

இந்த தேசிய சாரணிய ஜம்போறிய நிகழ்விற்கு ஆசிய நாடுகளான நேபாளம், இந்தியா, மலேசியா போன்ற நாடுகளை சேர்ந்த நூற்றி ஜம்பு வரையான சாரணர்களும் கலந்து கொண்டிருந்தனர்.

சாரணிய சிறுமி...

நிகழ்வில் சாரணிய சிறுமி ஒருவர் திடீரென மயங்கி வீழ்ந்துள்ளார்.

ஜனாதிபதியின் வருகைக்காக நீண்ட நேரம் வெயிலில் காத்து நின்றமையே சிறுமி மயங்கி வீழ்ந்தமைக்கு காரணமாகும்.

இச்சம்பவம் நேற்று யாழ்ப்பாணம் திய கல்லூரி மைதானத்தில் நடைபெற்றுள்ளது.

ஒன்பதாவது தேசிய சாரணர் ஜம்போறி நேற்று முன்தினம் ஆரம்பித்துள்ள நிலையில், இந் நிகழ்வை உத்தியோகபூர்வமாக ஆரம்பித்து வைக்க நேற்றையதினம் ஜனாதிபதி மைத்திரிபால சிறிசேன யாழ்ப்பாணம் வருகை தந்திருந்தார்.

இந் தேசிய சாரணிய ஜம்போறிய நிகழ்விற்கு ஆசிய நாடுகளான நேபாளம், இந்தியா, மலேசியா, போன்ற நாடுகளை சேர்ந்த நூற்றி ஜம்பு வரையான சாரணர்களும் கலந்து கொண்டிருந்தமையோடு, இலங்கையை சேர்ந்த எண்ணூறு யிரத்திற்கும் அதிகமான சாரணர்களும் கலந்து கொண்டிருந்தனர். இதில் சிறுவயது மாணவர்கள் முதல் பல்லாயிரக

இந் நிகழ்வை ஆரம்பித்து வைத்த ஜனாதிபதி மைத்திரிபால சிறிசேன, நிகழ்வின் முடிவில் கரும் பாதுகாப்பு கெடுபிடிக்கூடாது மைதானத்தை விட்டு வெளியேறும் போது, நேபாள நாட்டை சேர்ந்த சாரணிய மாணவி ஒருவர் ஜனாதிபதியை நெருங்கியுள்ளார், அதன் போது அந்த மாணவியை ஜனாதிபதி பாதுகாப்பு பிரிவினர் தடுத்துள்ளனர்.

இதனை அவதானித்த ஜனாதிபதி மைத்திரிபால சிறிசேன அந்த மாணவியை தனது அருகே அழைக்க, அந்த நேபாள மாணவி ஜனாதிபதியுடன் செல்பி எடுத்து மகிழ்ந்துள்ளார். இதன் போது ஜனாதிபதியும் மாணவியுடனான செல்பிக்கு போஸ் கொடுத்திருந்தார். (செ-4)

கணக்கான மாணவர்கள் பாங்கு பற்றியிருந்தனர்.

இதன் போது ஜனாதிபதியின் வருகையை முன்னிட்டு சில மணித்துடையால்கள் முன்னதாகவே மாணவர்கள் அனைவரும் மைதானத்தில் இறக்கி வரிசைப்படுத்தப்பட்டனர்.

இதன்போது ஜனாதிபதியின் வருகைக்காக காத்து நின்ற பெண் சாரணியர்களில் ஒரு சிறுமி திடீரென மயக்கமடைந்து வீழ்ந்துள்ளார். உடனடியாக அருகில் நின்றவர்களால் குறித்த சிறுமி தூக்கி செல்லப்பட்டு, முதல்துவி சிகிச்சை அளிக்கப்பட்டது.

இதே போல் முன்னாள் ஜனாதிபதி மகிந்த ராஜபக்ஷ யாழ்ப்பாணம் வருகை தரும் போதெல்லாம், இவ்வாறான மயங்கி விழும் நிகழ்வுகள் அடிக்கடி நடைபெறுவதுண்டு என்பது குறிப்பிடத்தக்கது. (செ-4)

தேவை
தட்டா தெரு சந்தியில் உள்ள Stores ஒன்றுக்கு கணக்கு வேலைகள் தெரிந்த பெண் ஒருவரும், சாரதியும் (லொறி) தேவை.
தொடர்புக்கு : 0771541852

சிங்கள வகுப்பு
அடிப்படையில் இருந்து எழுத, பேச, வாசிக்க அரசு உத்தியோகஸ்தருக்கான, O/L பரீட்சைக்கு ஏற்ற வகையில் கற்பிக்கப்படும்.
பிரிவு III க்கான விரிவுரை ஆரம்பம் 27/02/2016 12.00 PM
புதிய உயர் கல்லூரி ஆரியகுளச் சந்தி, யாழ்ப்பாணம்.
021 222 8148 077 314 4762 (C-3816)

அன்பு வாசகர்களே!
உங்களுக்கும் ஓர் அரிய சந்தர்ப்பம்

நீங்கள் அறிந்த

- செய்திகள்
- புகைப்படங்கள்
- நிகழ்வுகள்
- பேசும் படங்கள்

Viber

போன்றவற்றை வலம்புரியில் வெளிவரச் செய்வதற்கு உங்கள் ஹைந்தொலைபேசியில் உள்ள VIBER செயலி மூலம் தகவல்களை இலகுவாக பரிமாறிக் கொள்ளுங்கள்.
VIBER செயலி இல. 076 636 3378

துப்பாக்கியால்...

இச்சம்பவம் தொடர்பாக அவர் மேலும் தெரிவிக்கையில், பலாலி விமானப்படைத்தளத்தில் நேற்று முன்தினம் ஞாயிற்றுக்கிழமை இரவு 11.00 மணிக்கும் அதிகாலை 2.00 மணிக்கும் இடைப்பட்ட நேரத்தில், கடமையிலிருந்து மாத்தறை மாவட்டம் கம்பிலிபிட்டிய பகுதியைச் சேர்ந்த கே.எம்.ஏ.சதுராங்க (வயது 23) என்பவரே தன்னைத்தானே சுட்டு தற்கொலை செய்து கொண்டுள்ளதாக தெரியவருகிறது.

காதல் தோல்வி காரணத்தால் மன விரகதியடைந்த நிலையில் ரி.56 ரக துப்பாக்கியால் தன்னைத் தானே சுட்டுதற்கொலை செய்து கொண்டுள்ளதாக முதற்கட்ட விசாரணைகளின் போது அறியக்கிடைத்துள்ளது. அவருக்கு அருகிலிருந்து ரி 56 ரக

துப்பாக்கியும் கடிதம் ஒன்றும் காணப்பட்டதாகவும் மேலதிக விசாரணைகளை பொலிஸார் மேற்கொண்டு வருவதாக ஜெ.பி.மேலும் தெரிவித்தார். (செ-9,30,60)

காணியுடன் வீடு விற்பனைக்குண்டு
உரும்பிராய் சந்திக்கும் கோப்பாய் வீதிக்குமிடையில் 3 பரப்புக் காணியுடன் 4 அறையுடன் கூடிய வீடு விற்பனைக்குண்டு. (மாடி கட்டுவதற்கான வசதியும் உண்டு) (3677)
தொடர்பு 077 0567102 077 7972091

British College of Higher Studies
வழங்கும் சர்வதேச கற்கை நெடிகள்

Settlement Visa மூலமாக UK செல்பவர்களுக்கான
IELTS Life Skills
வடக்கு மாகாணத்திலேயே அதிகப்படியான மாணவர்களை பயிற்றுவித்து பரீட்சையிலே அனைவரையும் வெற்றிபெறச் செய்யும் ஒரேயொரு நிறுவனம். 100% பயிற்சி 100% வெற்றி

Student, Migration Visa மூலமாக UK செல்பவர்களுக்கான
IELTS (Academic / General)
ஆரம்பத்தில் பயில சீரமைப்புவர்களுக்கு பிரத்தியேக வகுப்புகள் மூலமாக கூடுதல் பயிற்சிகள் வழங்கப்படும்

புதிய பிரிவுகள் ஆரம்பமாகின்றன
No.15, Sirambiyady Lane (Off Stanley Road), Jaffna.
(Above Sathosa SM & Near Ariyakulam Junction)
Tel : 021-2224550
Hotlines: 0777585913, 0777222422, 0714299935

2015 நவம்பர் அனுமதி பெற்ற 5 பேர் விசா வென்றனர்!
உள்நாட்டு, வெளிநாட்டு தொழில் & விசா ஏற்பாட்டுடன்
O/L உடன் விரும்பிய எந்த நாட்டுக்கும் சென்று இலட்சக்கணக்கில் பணம் சம்பாதிக்க
Hotel Management
University of Sunderland SPOT ADMISSION
வெளிநாட்டு பிரதிநிதியை நேரில் சந்தித்து அனுமதி பெற்று மே மாதம் பயணமாகலாம்!
வவுனியா 26-02-2016 வெள்ளி பி.பு. 2 மணி நெல்லி ஸ்ரார் ஹொட்டெல்
யாழ்ப்பாணம் 27-02-2016 சனி காலை 10 மணி கீரின் கிறாஸ் ஹொட்டெல்
மேலதிக விபரங்களுக்கு : www.sikaram.lk பிரவேசம் இலவசம்
அனுமதிக்கு: 077 36 16 798 021 222 0011
SIKARAM HOTEL SCHOOL
Sikaram (Pvt) Ltd. 275-2/1 மணிக்கூட்டுக்கோபுர வீதி, யாழ்ப்பாணம் (வைக்கியசாலை பின்புறம்)